



# ബലാഗ്

Message ..... മാസിക

അൽകാസർ ഉലമാ കൗൺസിൽ  
(പ്രസിദ്ധീകരണം)

നൂറുൽ ഹുദാ മസ്ജിദ് ബിൽഡിംഗ്,  
II ഫ്ളോർ എറണാകുളം നോർത്ത്,  
കൊച്ചി - 682018

പുസ്തകം 25 | ലക്കം 1  
1 ഏപ്രിൽ 2022  
1443 റമദാൻ

### രക്ഷാധികാരി

ഇ. എം. സുലൈമാൻ മൗലവി  
അൽകൗസരി

### ഡയറക്ടർ

റ്റി. എ അബ്ദുൽ ഗഫാർ മൗലവി  
അൽ കൗസരി

### ചീഫ് എഡിറ്റർ

ഹാഫിസ് മുസമ്മിൽ മൗലവി  
അൽകൗസരി

### അസോസിയേറ്റ് എഡിറ്റർ

പി. എച്ച്. സൈനുൽ ആബിദീൻ  
മൗലവി അൽകൗസരി

### ഫൗണ്ടർ

ഹാഫിസ് അബ്ദുശ്ശക്കൂർ മൗലവി  
ഖാസിമി

### മാനേജിംഗ് എഡിറ്റർ

ഹാഷിം ജവാദ് മൗലവി അൽ  
കൗസരി

### ട്രഷറർ

സുബൈർ കൗസരി

### മാനേജർ

ശിഫാർ കൗസരി

### സർകുലേഷൻ മാനേജർ

യൂനുസ് മൗലവി അൽകൗസരി

# ഉള്ളടക്കം

കുറിപ്പ്.....	4
എഡിറ്റോറിയൽ.....	5



### കവർ സ്റ്റോറി

<b>06</b>   അധർമ്മത്തിനെതിരെയുള്ള പോരാട്ടം, അൽ കഫ്ഫ് അദ്ധ്യായത്തിന്റെ വെളിച്ചത്തിൽ അല്ലാമാ സയ്യിദ് മുഹമ്മദ് റാബിഅ് നദ്വി	
--	--

പാവമോചനത്തിന്റെ മാസം മൗലാനാ ദുൽഫിഖാർ നഖ്ശബന്ദി	<b>13</b>
---	-----------

<b>16</b>   വ്രതവും കർമ്മശാസ്ത്രവും സൈൻ	
--	--

കർമ്മ നിരതരാവുക മൗലാനാ സയ്യിദ് ബിലാൽ ഹസനി നദ്വി	<b>23</b>
--	-----------

<b>?!</b>   ചോദ്യോത്തരങ്ങൾ   <b>25</b>
--



### ലേഖനം

നഗ്നതയിൽ നിന്നും ഹിജാബിലേക്ക്... സാനാ ബോകർ.....	10
ഈ ആഭാസത്തിന് ആരു തടയിടും? അൻസാരി മൗലവി, കണ്ഠഘ്.....	27
വൈവാഹികം: ആചാരങ്ങളും അനാചാരങ്ങളും ഹാഫിസ്, ഷംനാദ് കശ്ശാഫി, ഖാസിമി.....	28
റമളാനിനെ സൽകർമ്മങ്ങൾ കൊണ്ട് സമ്പന്നമാക്കാം സിയാദ് പൊന്നാനി.....	30
പിശുക്ക് പരാജയമാണ്... ഹാഫിസ് ഹുസൈൻ അൻസാരി.....	37
ഓഷ്യാനിയായിലെ ഇസ്ലാമും ബഹായിസവും പി. വി. എ. നാസർ മാത്തോട്ടം.....	40
കുട്ടികളുടെ പംക്തി/ ജെ. കെ.....	42

# കുറിപ്പ്

മൗലാനാ അതീവുർറഹ്മാൻ ഖാസിമി

# പർവ്വ

പർവ്വ എന്നാൽ ഇത്രയേയുള്ളൂ,

പർവ്വ സ്ത്രീകളെ സംബന്ധിച്ചിടത്തോളം തടവറയാണെന്ന് വാദിക്കുന്നവർ സ്ത്രീകളുടെ സ്ഥാനവും മാനവ സമൂഹത്തിൽ അവരുടെ ധർമ്മവും എന്താണെന്ന് ചിന്തിക്കുക. സ്ത്രീയുടെ അടിസ്ഥാന ധർമ്മം മാതൃത്വം തന്നെയാണ്. പൗരസ്ത്യ ലോകം ഇതിന്റെ പേരിൽ സ്ത്രീകൾക്ക് വളരെ ആദരണീയ സ്ഥാനം നൽകുകയുണ്ടായി. മാതാവിന്റെ പാദത്തിന് കീഴിലാണ് സ്വർഗ്ഗമെന്ന് ഇസ്‌ലാം പറഞ്ഞത് ഈ മഹനീയ മാതൃത്വത്തിന്റെ അടിസ്ഥാനത്തിലാണ്. ഈ കാര്യം ശ്രദ്ധിച്ചില്ലെങ്കിൽ സമൂഹത്തിന്റെ അവസ്ഥ തന്നെ താറുമാറാകുന്നതാണ്. അതുകൊണ്ട് തന്നെ ഇസ്‌ലാം ഒരുഭാഗത്ത് പുരുഷന്മാരോട് ജീവിത വിശുദ്ധി മുറുകെ പിടിക്കാൻ നോട്ടത്തെ താഴ്ത്താനും നിർദ്ദേശിച്ചു. മറുഭാഗത്ത് പുരുഷന്മാരിൽ ആദരവിന്റെ വിചാരങ്ങൾ ഉയരത്തക്ക നിലയിലുള്ള വേഷം ധരിച്ച് കൊണ്ട് മാത്രമേ പുറത്തിറങ്ങാൻ പാടുള്ളൂ എന്ന് സ്ത്രീകളെയും ഉണർത്തി. ചുരുക്കത്തിൽ സ്ത്രീത്വത്തിന്റെ സ്ഥാനവും മഹത്വവും സംരക്ഷിക്കുന്നതിനാണ് പർവ്വയെന്ന് പറയുന്നത്. എനിക്ക് സമൂഹത്തിൽ ആദരണീയ സ്ഥാനമുണ്ടെന്ന് മനസ്സിലാക്കുമ്പോൾ അതിനനുസരിച്ച് നീങ്ങേണ്ടത് എന്റെ കടമയാണ്. അത് പാലിക്കുമ്പോൾ എന്നെ ആദരിക്കേണ്ടതും ജനങ്ങൾ കടമയായി കാണുന്നതാണ്. കമ്പോളത്തിൽ നടക്കുമ്പോൾ എത്ര വിശന്നാലും ദാഹിച്ചാലും പരസ്യമായി വഴിയിൽ നിന്നും നടന്നും ആഹാരം കഴിക്കാൻ നാം ഇഷ്ടപ്പെടുകയില്ല. മലമൂത്ര വിസർജ്ജനത്തിന് എത്ര ആവശ്യമുണ്ടായാലും പരസ്യമായ നിലയിൽ അത് നിർവ്വഹിക്കുകയില്ല. ഇതു തന്നെയാണ് സ്ത്രീകളുടെ മറയുടെ കാര്യവും. സ്ത്രീകൾ മാതൃത്വമെന്ന മഹനീയ കാര്യത്തിന് വേണ്ടി പടയ്ക്കപ്പെട്ടവരാണ്. ചെറുപ്പം മുതൽക്ക് തന്നെ അവരെ ആ നിലയിൽ നോക്കാൻ പുരുഷന്മാർ ബാധ്യസ്ഥരാണ്. കൂട്ടത്തിൽ ജീവിത വിശുദ്ധിയ്ക്ക് പര്യാപ്തമായ അന്തരീക്ഷം സൃഷ്ടിക്കുന്ന നിലയിലുള്ള വേഷവിധാനങ്ങൾ സ്ത്രീകൾ സ്വീകരിക്കണമെന്നും ഇസ്‌ലാം നിർദ്ദേശിക്കുന്നു. ഓരോരുത്തരും അവനവന്റെ മാതാവിനെക്കുറിച്ചും മാതാവിനോടുള്ള സമീപനത്തെ സംബന്ധിച്ചും ചിന്തിച്ച് നോക്കിയാൽ പർവ്വയുടെ പ്രശ്നം അവസാനിക്കുന്നതാണ്.

## നോമ്പ്; ശക്തി പകരുന്ന ആരാധന

**അ**നുഗ്രഹങ്ങളുടെ കലവറയായ പരിശുദ്ധ റമളാൻ നമുക്കു തണലിട്ടിരിക്കുന്നു. കാരുന്നുത്തിന്റെ പാപമോചനത്തിന്റെ, നരക വിമോചനത്തിന്റെ മാസം. മനുഷ്യ വംശത്തിന്റെ ജന്മ ശത്രുവായ ഇബ്ലീസിനെയും അനുയായികളേയും ദുർബലപ്പെടുത്തുന്ന മാസം. കഴിഞ്ഞ രണ്ടു റമളാനുകൾ ഒരു നഷ്ടം ബോധത്തോടെ മാത്രമാണ് ഓർക്കാൻ കഴിയുന്നത്. കോവിഡ് ഭീതിയുടെ അടച്ചുപൂട്ടലുകൾ നമ്മുടെ സംഘടിതമായ സുപ്രധാന ഇബാദത്തുകളെ സാരമായി ബാധിച്ച രണ്ടു റമളാനുകൾ. അനേകം പ്രതിസന്ധികളുടെ നടുവിലൂടെ സമുദായം നടന്നു നീങ്ങുന്നതിനിടയിലാണ് വീണ്ടും ആശ്വാസ മേകിക്കൊണ്ടു പുണ്യ മാസം ചാരത്തണഞ്ഞത്. പൈശാചികത ലോകത്ത് അധീശത്വം പുലർത്തുന്ന കാഴ്ചകളാണ് ഇന്നു എവിടേയും കാണുന്നത്. അല്ലാഹുവിന്റെ ദീനിനെ അട്ടിമറിക്കാൻ മാത്രം പണിയെടുക്കുന്ന പിശാചിന്റെ സകല കൃത്യങ്ങളും വിജയിക്കുന്നതാണ് ആധുനിക ലോകത്തിന്റെ നേർക്കാഴ്ച. എല്ലാ ജാഹിലിയത്തും, പരിശുദ്ധ ഇസ്‌ലാമിനും സമുദായത്തിനും എതിരിൽ കൈകോർത്ത് നിൽക്കുന്നു എന്നതാണ് ഇന്നത്തെ പൊതുബോധം. ഇത്തരം വെല്ലുവിളികളെ സമുദായം എന്നും നേരിട്ടത് പ്രപഞ്ച സ്രഷ്ടാവായ അല്ലാഹുവിനെ തഖ്വ ചെയ്തു ജീവിച്ചു കൊണ്ടാണ്. അതിന് ഒരു വിശ്വാസിയെ പ്രാപ്തമാക്കുന്ന ഏറ്റവും പ്രധാന നാളുകളാണ് റമളാന്റെ രാവീരവുകൾ. പാപങ്ങളുടെ കെടുതി നമ്മുടെ ഖൽബുകളെ മലിനമാക്കും. അതിൽ നിന്നുള്ള മോചനം അല്ലാഹുവുമായി നമ്മളെ ചേർത്തു നിർത്തും. ഹുദൈഫാ (റ)നിവേദനം, നബി (സ) പറഞ്ഞു: ‘പായയുടെ ഉഴ ഒരോന്നായി കോർക്കുന്നതുപോലെ കുഴപ്പങ്ങൾ ഹുദയത്തിൽ ഒരോന്നായി പ്രകടമാവുന്നതാണ്. ഏതു ഹുദയം അതിനെ ഏറ്റെടുക്കുന്നുവോ അതിൽ ഒരു കറുത്ത പാട് പതിയുന്നതാണ്. ഏതൊരു ഹുദയം ആ കുഴപ്പങ്ങളെ നിരാകരിക്കുന്നുവോ ആ ഹുദയത്തിൽ ഒരു വെളുത്ത പുളളി വീഴുന്നതാണ്. അങ്ങനെ ഹുദയങ്ങൾ രണ്ടു നിലയിൽ ആകുന്നതാണ്. ഒന്നു കറുത്ത കരുവാളിച്ചത്, കമഴ്ത്തി വയ്ക്കപ്പെട്ട കൂജ പോലെ; ഒരു നന്മയും ഉൾകൊള്ളുകയുമില്ല, ഒരു തിന്മയേയും നിരാകരിക്കുകയും ഇല്ല. തന്റെ ഇച്ഛയിൽ നിന്നും സ്വീകരിച്ചത് ഒഴികെ. മറ്റൊന്ന് വെളുത്തു പ്രകാശിക്കുന്ന ഹുദയം. ഒരു ഫിത്നയും ആ ഹുദയത്തെ ബാധിക്കുന്നതേയല്ല. ആകാശ ഭൂമി നിലനിൽക്കുന്നിടത്തോളം കാലം. (മുസ്‌ലിം)

പാപമുക്തിയും പരിശുദ്ധിയും കൈവരിച്ച കാലത്തെല്ലാം നമുക്ക് അല്ലാഹുവിന്റെ സഹായവും അതുവഴി അന്തസ്സും ലഭിച്ചിട്ടുണ്ട്. എത്രയോ അബൂജഹലുമാരും ഫറോവമാരും അവരുടെ സാമ്രാജ്യവും വിശ്വാസികളുടെ മുന്നിൽ തലകുത്തി വീണിട്ടുണ്ട്. അതിനു യോഗ്യത ഉള്ളവരായി നാം മാനേണ്ടതുണ്ട്. റമളാൻ പോലെ മറ്റൊരവസരവുമതിനില്ല. പാപങ്ങളുടെ കറുത്ത പാടുകൾ മായിച്ചു കളയാൻ സാധിക്കുന്ന ആരാധനയാണ് റമളാനിലെ നോമ്പ്. ജഡത്തിന്റെ ആസക്തിയുടേയും ആത്മാവിന്റെ താൽപര്യങ്ങളുടേയും ഇടയിൽ സദാ സംഘട്ടനം നടക്കുന്ന അസ്തിത്വമാണ് മനുഷ്യരുടേത്. എന്നാൽ, ജഡികമായ സുഖങ്ങളെ തെരഞ്ഞെടുക്കുകയാണ് അധികം മനുഷ്യരും ചെയ്യുന്നത്. കാരണം, ഭൗതിക ലോകത്ത് അതിന്റെ ആസ്വാദനമാണ് മുതിനിൽക്കുന്നത്. എന്നാൽ, ഒരു മാസം നീണ്ടു നിൽക്കുന്ന നോമ്പിലൂടെ ശരീരം നന്മ പരിശീലിക്കുകയും ആത്മീയ ശക്തി കരുത്താർജ്ജിക്കുകയും ചെയ്യുന്നു. അതുവഴി അല്ലാഹുവിലേക്ക് അടുക്കാനും തഖ്വ ആർജ്ജിക്കാനും കഴിയുന്നു. അതു തന്നെയാണ് നോമ്പിന്റെ സുപ്രധാന ലക്ഷ്യവും. ‘നിങ്ങൾക്ക് മുമ്പുള്ളവരോട് കൽപ്പിച്ചതുപോലെ നിങ്ങൾക്കും നോമ്പ് നിർബന്ധമായി കൽപ്പിക്കപ്പെട്ടിരിക്കുന്നു. നിങ്ങൾ തഖ്വയുള്ളവരാകാൻ വേണ്ടി.’ (ഖുർആൻ 2:183) പ്രവാചകർ (സ)യുടെ ഒരു ഹദീസ് ഈ ഇബാദത്തിന്റെ ശക്തിയു പ്രതിഫലനവും കൂടുതൽ ബോധ്യപ്പെടുത്തുന്നുണ്ട്. അബൂഹുറൈറ (റ)

നിവേദനം നമ്പി (സ)അരുളി, 'നോമ്പ് ഒരു പരിചയമാണ്. നോമ്പുകാരൻ അശ്ലീലം പറയുകയോ അജ്ഞാത കാണിക്കുകയോ ചെയ്യരുത്. ആരെങ്കിലും അവനോടു ഏറ്റുമുട്ടാനോ അസഭ്യം പറയാനോ വന്നാൽ, ഞാൻ നോമ്പുകാരനാണ് എന്നു അവൻ രണ്ടു തവണ പറയട്ടെ. എന്റെ ശരീരം ആരൊരുവന്റെ കരത്തിലാണോ അവനെ തന്നെ സത്യം നോമ്പുകാരന്റെ വായയുടെ ഗന്ധം അല്ലാഹുവിന്റെ സമക്ഷത്തിൽ കസ്സുരിയെക്കാൾ സുഗന്ധ പൂരിതമാണ്. (അല്ലാഹു പറയുന്നു)അവൻ ഭക്ഷണവും വികാരങ്ങളും വെടിഞ്ഞത് എനിക്ക് വേണ്ടിയാണ്. നോമ്പ് എനിക്കുള്ളതാണ് ഞാൻ തന്നെയാണ് അതിനു പ്രതിഫലം നൽകുന്നത്'. (ബുഖാരി) വീണുകിട്ടിയ ഈ അനുഗൃഹീത ദിനരാത്രങ്ങൾ സമുദായത്തിലെ ഒരാൾക്കും നഷ്ടം വന്നുകൂടാ. ഈ പുണ്യ സമയങ്ങൾ അശ്രദ്ധയോടെ കടന്നു പോകാനും പാടില്ല. പിശാചിന്റെ കൈയിൽ നിന്നും നമ്മളെ മോചിപ്പിക്കാനുള്ള പരിശീലനങ്ങളെക്കുറിച്ചാണ് ഈ മാസം. അതുകൊണ്ടു തന്നെ പുരുഷന്മാർ നിർബന്ധ നമസ്കാരങ്ങൾ ജമാഅത്തായി മസ്ജിദുകളിൽ തന്നെ നമസ്കരിക്കണം. സ്ത്രീകളും നമസ്കാരം അതിന്റെ ആദ്യ സമയം തന്നെ നമസ്കരിക്കണം. റവാതിബ് സുന്നത്തുകളും ഇതര സുന്നത്ത് നിസ്കാരങ്ങളും നഷ്ടപ്പെടരുത്. ഖുർആൻ പഠന, പാരായണം, ഇബാദത്ത്, ദ അ് വത്ത്, ദുആ, ധർമ്മം, ഉദാരത, സൽസഭാവം തുടങ്ങിയ എല്ലാ നന്മകളിലും നാം മൽസരിക്കണം. ഇഖ്ലാസ് മുറുകെ പിടിക്കണം. ദുർവ്യയം, അമിതമായ സോഷ്യൽ മീഡിയ ഉപയോഗം, സംഗീതവും തുല്യമായ കലാ പരിപാടികളും വർജ്ജിക്കണം. സുജൂദ് വർദ്ധിപ്പിക്കുകയും തസ്ബീഹുകളും സ്വലാത്ത്, തൗബ, പ്രഭാത പ്രദേശ സമയങ്ങളിൽ പറയാനായി ഹദീസിൽ വന്നിട്ടുള്ള ദുആകൾ പറയുകയും വേണം. ഏറ്റവും ഉയർന്ന നിലയിൽ റമളാനിൽ നന്മകൾ സമ്പാദിക്കാൻ അല്ലാഹു അനുഗ്രഹിക്കട്ടെ.

- ചീഫ് എഡിറ്റർ



## കവർ സ്റ്റോറി

### അല്ലാമാ സയ്യിദ് മുഹമ്മദ് റാബിഅ് നദ്വി

**അ**നുഗൃഹീത റമളാൻ മാസത്തിലെ ഏറ്റവും പ്രധാനപ്പെട്ടൊരു നന്മ പരിശുദ്ധ ഖുർആൻ പാരായണവും പഠനവും പ്രബോധനവുമാണ്. ചരിത്ര പുരുഷനായ സയ്യിദ് അഹ്മദ് ശഹീദിന്റെ നാടായ ദാഇറ ശാഹ് അലമുല്ലാഹ് റായ്ബരേലിലെ മസ്ജിദിൽ തുടക്കം മുതൽ ഇത് നടന്നിരുന്നു. വിശിഷ്ട അല്ലാമാ സയ്യിദ് അബൂൽ ഹസൻ അലി നദ്വി എല്ലാ റമളാനുകളിലും അവിടെ തന്നെ താമസിച്ചു ഖുർആൻ ദർസുകൾ നടത്തിയിരുന്നു. അല്ലാമാ മർഹൂമിന് ശേഷം പിൻഗാമിയായ മൗലാനാ സയ്യിദ് മുഹമ്മദ് റാബിഅ് നദ്വി ഇത് നിർവ്വഹിക്കാൻ തുടങ്ങി. ഖുർആൻ പാരായണ, പഠന, പ്രബോധനങ്ങളിൽ വളരെ ശ്രദ്ധ പതിപ്പിക്കുന്ന മൗലാനാ ഒരു റമളാൻ മാസം സുറത്തുൽ കഹ്ഫിന്റെ ദർസ് നടത്തി. ഇന്നത്തെ കാലഘട്ടവുമായി വലിയ ബന്ധമുള്ള ഈ പഠനത്തിന്റെ ഒന്നാം ഭാഗമാണ് ഇവിടെ കൊടുക്കുന്നത്. അല്ലാഹു പഠിക്കാനും പകർത്താനും പ്രചരിപ്പിക്കാനും ഉതവി നൽകട്ടെ !

- എഡിറ്റർ

**പു**ണ്യ ഹദീസുകളിൽ വലിയ മഹത്വങ്ങൾ വിവരിക്കപ്പെട്ടിട്ടുള്ള ഒരു സുറത്താണ് അൽ കഹ്ഫ്. വെള്ളിയാഴ്ച ദിവസം ഇതിന്റെ പാരായണം പ്രത്യേകം പ്രേരിപ്പിക്കപ്പെട്ടിരിക്കുന്നു : റസൂലുല്ലാഹി (സ) അരുളി: ആരെങ്കിലും വെള്ളിയാഴ്ച രാവിലെ സുറത്തുൽ കഹ്ഫ് പാരായണം ചെയ്താൽ അവന്റെയും ബൈത്തുല്ലാഹിയുടെയും ഇടയിലുള്ള സ്ഥലം പ്രകാശിപ്പിക്കപ്പെടുന്നതാണ്. (ദാരിമി / 3470).

മറ്റൊരു ഹദീസിൽ വന്നിരിക്കുന്നു : ആരെങ്കിലും സുറത്തുൽ കഹ്ഫിന്റെ ആദ്യത്തെ പത്ത് ആയത്തുകൾ മനനം ചെയ്താൽ അവൻ ദജ്ജാലിൽ നിന്നും സംരക്ഷിക്കപ്പെടുന്നതാണ്. (മുസ്ലിം / 1919)

ഈ സുറത്തിൽ ഗുഹവാസികൾ, ഒരു പണക്കാരനും പാവപ്പെട്ടവനും, മുസാ നബിയുടെ യാത്ര, ദുൽ ഖർനൈൻ എന്നീ 4 സംഭവങ്ങൾ വിവരിക്കപ്പെട്ടിരിക്കുന്നു. ഇതിലെ പ്രഥമവും പ്രാധാന്യമായ സംഭവമാണ് ഗുഹവാസികൾ. അതുകൊണ്ട് തന്നെ ഈ സുറത്തിന് അൽ കഹ്ഫ് എന്ന് നാമകരണം ചെയ്യപ്പെട്ടു. ഗുഹയിൽ നിർമ്മിക്കപ്പെടുന്ന മുറിയെന്നാണ് കഹ്ഫിന്റെ അർത്ഥം. നിർമ്മിക്കപ്പെടാതെ ഉണ്ടായതിന് ഗാർ എന്ന് പറയപ്പെടുന്നു. റസൂലുല്ലാഹി (സ)യുമായി ബന്ധമുള്ള ഹിറാ, സൗർ ഗുഹകൾ ഗാർ ആണ്.

പരിശുദ്ധ ഖുർആനിൽ വിവരിക്കപ്പെട്ട സംഭവങ്ങൾ വെറും കഥകളല്ല. അന്നും ഇന്നും എന്നുമുള്ള മുഴുവൻ മനുഷ്യർക്കും അതിൽ വലിയ സന്ദേശങ്ങളുണ്ട്. പ്രത്യേകിച്ചും ജീവിതത്തിലുണ്ടാകുന്ന സങ്കീർണ്ണ ഘട്ടങ്ങൾക്ക് ഖുർആനിക സംഭവങ്ങൾ വഴിയും വെളിച്ചവും പകർന്ന് തരുന്നു.

ഗുഹവാസികളുടെ സംഭവം വേദക്കാർക്കിടയിലും പ്രസിദ്ധമായിരുന്നു. അതുകൊണ്ട് തന്നെ അവർ ഈ സംഭവത്തെ ചോദിച്ചു കൊണ്ട് റസൂലുല്ലാഹി (സ) യെ പരിശോധിക്കാൻ ആഗ്രഹിക്കുകയും അതിന് ബഹുദൈവാരാധകരെ ഇളക്കി വിടുകയും ചെയ്തു. റസൂലുല്ലാഹി (സ)

# അധർമ്മത്തിനെതിരെയുള്ള പോരാട്ടം, അൽ കഹ്ഫ് അദ്ധ്യായത്തിന്റെ വെളിച്ചത്തിൽ

ക്ക് ഇതിനെ കുറിച്ച് അറിയില്ലെന്നും അതുകൊണ്ട് ഈ ചോദ്യത്തിലൂടെ ഉത്തരം മുട്ടുമെന്നും അവർ വിചാരിച്ചിരുന്നു. പക്ഷേ, അല്ലാഹു ഈ സംഭവത്തിന്റെ പ്രധാന ഭാഗങ്ങൾ വ്യക്തമായി വിവരിക്കുകയും അതിനിടയിലൂടെ നിരവധി ഗുണപാഠങ്ങൾ ഉണർത്തുകയും ചെയ്തു. ഇത് കൂടാതെ മറ്റു മൂന്ന് സംഭവങ്ങളും വിവരിക്കുകയുണ്ടായി.

ഗുഹവാസികളുടെ കാലത്ത് ബഹുദൈവാരാധകരും ബഹുദൈവാരാധനയും വളരെ ശക്തി പ്രാപിച്ചിരുന്നു. ഇതിനിടയിൽ ഏതാനം യുവാക്കൾ ഈസാ നബി (അ) യുടെ ഏകദൈവ വിശ്വാസത്തിന്റെ മാർഗത്തിൽ ജീവിക്കാൻ തീരുമാനിച്ചു. പക്ഷേ അവർക്ക് അതിന്റെ വഴിയിൽ ധാരാളം മർദ്ദന പീഡനങ്ങൾ അനുഭവിക്കേണ്ടിവന്നു. അവസാനം അവർ നാടു വിട്ടിറങ്ങുകയും ഒരു ഗുഹയിൽ വന്ന് അഭയം തേടുകയും ചെയ്തു. ഇതിനിടയിൽ അവർ ഉറങ്ങി പോയി. ഈ ഉറക്കം അല്ലാഹുവിന്റെ കൽപ്പന പ്രകാരം 309 വർഷങ്ങൾ നീണ്ടു നിന്നു. ശേഷം അവർ എഴുന്നേറ്റപ്പോൾ എത്ര നാളുകൾ ഉറങ്ങിയെന്ന് അവർക്ക് വ്യക്തമായില്ല. കുറച്ച് കൂടുതൽ ഉറങ്ങി എന്ന് അവർക്ക് അനുഭവപ്പെടുകയും ചെയ്തു. അതിനെ കുറിച്ച് അവർ ചർച്ച നടത്തുകയും ചെയ്തു. ഇതിനിടയിൽ അവർക്ക് ശക്തമായ വിശപ്പ് അനുഭവപ്പെട്ടു. ഒരാളെ ആഹാരം വാങ്ങിക്കുന്നതിന് കമ്പോളത്തിലേക്ക് അയക്കുകയും സൂക്ഷ്മത പുലർത്തണമെന്ന് ഉണർത്തുകയും ചെയ്തു. അദ്ദേഹം കടയിൽ പോയി നാണയം കൊടുത്തപ്പോൾ നാണയം വളരെ പഴയതായിരുന്നു. പഴയ നാണയവും ആഗതന്റെ അത്ഭുതകരമായ രൂപവും കണ്ട് കച്ചവടക്കാരൻ അത്ഭുതത്തോടെ കാര്യം തിരക്കുകയും ചെറിയ നിലയിൽ മനസ്സിലാക്കുകയും ചെയ്തു. പഴയ കാലത്ത് ഇത് പോലെ ഏതാനം ചെറുപ്പക്കാർ നാടു വിട്ടതും അവരുടെ ഈ ത്യാഗം കാരണം രാജ്യത്ത് മാറ്റമുണ്ടായതും എല്ലാവർക്കും അറിയാമായിരുന്നു. വാർത്ത നാട്ടിലാകെ പെട്ടെന്ന് പ്രചരിക്കുകയും ജനങ്ങൾ ഗുഹയിലെത്തിയപ്പോൾ അവർ മരിച്ചു കിടക്കുന്നതായി കാണുകയും ചെയ്തു. തുടർന്ന് അവരുടെ സ്കാരകമെന്നോണം അവർ അവിടെയൊരു ആരാധനാലയം



നിർമ്മിക്കുകയുണ്ടായി. അല്ലാഹു ഈ സംഭവത്തിലൂടെ മുൻഗാമികളായ മഹത്തുക്കൾ സത്യത്തിന് വേണ്ടി ചെയ്ത ത്യാഗവും അതിന്റെ മഹത്തരമായ പരിണിത ഫലങ്ങളും വിവരിക്കുന്നു. അതെ, അവരുടെ ഈമാൻ സംരക്ഷിക്കുന്നതിന് വേണ്ടി അവർ നാടും വീടും വിടുന്നതിന് തയ്യാറായപ്പോൾ അല്ലാഹു അവരുടെ വിശ്വാസം സംരക്ഷിക്കുകയും അവർ കാരണമായി വമ്പിച്ച മാറ്റമുണ്ടാക്കുകയും ചെയ്തു. കൂടാതെ ഈ സംഭവം പഠിപ്പിക്കുന്ന പ്രധാന പാഠം ഇതാണ് : അല്ലാഹു ഈ ലോകത്ത് ഓരോ കാര്യങ്ങളും നടത്തുന്നത് ഭൗതികമോ മതപരമോ ആയ കാരണങ്ങളിലൂടെയാണ്. ചിലപ്പോൾ കാരണങ്ങളോന്നുമില്ലാതെയും അല്ലാഹു കാര്യങ്ങൾ നടത്തുന്നതാണ്. ഇതുപോലെ അല്ലാഹു സർവ്വതീനും കഴിവുള്ളവനാണ്. അവരെ 300 വർഷം ഉറക്കിയ ശേഷം എഴുന്നേൽപ്പിച്ചത് പോലെ ഇപ്രകാരം ഈസാ നബി (അ)യുടെ സന്ദേശങ്ങളും സത്യമായിരുന്നവെന്ന് ഈ സംഭവത്തിലൂടെ വ്യ

കതമാവുന്നു. കാരണം അവർ ഉറക്കത്തിൽ നിന്നും ഉണർന്നപ്പോൾ ഈസാ നബി (അ)യുടെ അനുയായികളെല്ലാം ഏകനായ പടച്ചവനെ ആരാധിക്കുന്നവരായിരുന്നു. പിൽക്കാലത്ത് അതിൽ തിരിമറി നടത്തപ്പെടുകയും ഈസാ നബി (അ)യെ പടച്ചവന്റെ ദൂതനായി അംഗീകരിച്ച് പിൻപറ്റുന്നതിന് പകരം ദൈവപുത്രനായി വാദിച്ച് ആരാധിക്കാൻ ആരംഭിച്ചു.

ഗുഹാവാസികളായ മഹത്തുക്കൾ പടച്ചവന്റെ ദീനിന്റെയും സ്വന്തം വിശ്വാസത്തിന്റെയും സംരക്ഷണത്തിന് വേണ്ടി വലിയ ത്യാഗത്തിന് തയ്യാറായപ്പോൾ അവർക്ക് രണ്ട് സമ്മാനങ്ങൾ നൽകി. ഒന്ന്, അല്ലാഹു അവരെ സംരക്ഷിച്ചു. രണ്ട്, അവർ കാരണമായി അവരുടെ നാടിന്റെ അവസ്ഥ ഉത്തമ നിലയിലാക്കി. അതെ, അല്ലാഹുവിന് വേണ്ടി ത്യാഗം ചെയ്യുന്നവരെ അല്ലാഹു തീർച്ചയായും സഹായിക്കുന്നതാണ്. അല്ലാഹു ഈ ലോകത്തിന്റെ കാര്യങ്ങൾ എങ്ങനെയെങ്കിലുമല്ല നടത്തുന്നത്. എല്ലാ കാര്യങ്ങളും ശ്രദ്ധിച്ച് വലിയ പദ്ധതിയുടെ അടിസ്ഥാനത്തിലാണ് കാര്യങ്ങൾ നടത്തുന്നത്. അതുകൊണ്ട് എല്ലാ അവസ്ഥകളിലും പടച്ചവന് പൊരുത്തമായ മാർഗ്ഗത്തിൽ ഉറച്ചു നിൽക്കുകയും പ്രതികൂല സാഹചര്യങ്ങളിൽ ത്യാഗങ്ങൾക്ക് സന്നദ്ധമാകുകയും ചെയ്താൽ പടച്ചവൻ ഉന്നത പ്രതിഫലം നൽകുന്നതും വമ്പിച്ച പരിവർത്തനങ്ങൾ ഉണ്ടാക്കുന്നതുമാണ്... (ആലു ഇംറാൻ 139)

സത്യത്തിന്റെ ശത്രുക്കൾ അസത്യം സ്വീകരിക്കാൻ പ്രേരിപ്പിക്കുകയും അല്ലാത്ത പക്ഷം ശക്തമായി ശിക്ഷിക്കുമെന്ന് മുന്നറിയിപ്പ് നൽകിയെങ്കിലും ഗുഹാവാസികളുടെ ചിത്തം ചിതറുകയോ പാദം പതറുകയോ ചെയ്തില്ല. അവർ നിഷേധത്തെ വർജ്ജിക്കുകയും നിഷേധികളിൽ നിന്നും അകന്ന് മാറുകയും വലിയ ത്യാഗത്തിന് സന്നദ്ധരായി ഗുഹയിൽ മറിയുകയും ചെയ്തു. അല്ലാഹു അവരുടെ ഈ ത്യാഗത്തിന് ഉന്നത പ്രതിഫലം കനിഞ്ഞരുളി. അവരെ ഉത്തമ ദൃഷ്ടാന്തമാക്കി. അവർ കാരണമായി നിഷേധത്തിന്റെ വിഷം നിറഞ്ഞ കൊടുങ്കാറ്റിനെ ദുരീകരിക്കുകയും സത്യവിശ്വാസത്തിന്റെ വസന്തം വിരിയിക്കുകയും ചെയ്തു.

അല്ലാഹു നിലവിലുള്ള അവസ്ഥകളെ മാറ്റി മറിക്കാൻ അപാര കഴിവുള്ളവനാണെന്ന് ഗുഹാവാസികളുടെ സംഭവ മറിയിക്കുന്നു. അവർ ഉറങ്ങുന്നതിന് മുമ്പ് അവസ്ഥ വളരെ മോശമായിരുന്നു. എന്നാൽ ഉറങ്ങി എഴുന്നേറ്റപ്പോൾ അവസ്ഥകൾ മുഴുവൻ മാറി മറിഞ്ഞിരിക്കുന്നു. അവരുടെ ത്യാഗത്തിന്റെ ഉന്നത ഫലം കാണിച്ചു കൊടുത്തതിന് ശേഷമാണ് അല്ലാഹു അവർക്ക് മരണം നൽകിയത്.

രണ്ടാമതായി അല്ലാഹു ഈ സുറത്തിൽ വിവരിച്ചിരിക്കുന്നത് ഒരു തോട്ടക്കാരുടെ സംഭവമാണ്. അതിന്റെ ഉടമസ്ഥ

ന് സത്യവിശ്വാസിയായ ഒരു കുട്ടുകാരനെ ലഭിച്ചെങ്കിലും അദ്ദേഹം അതിനെ പ്രയോജനപ്പെടുത്തിയില്ല. ഈ തോട്ടവും അതിന്റെ ഉൽപ്പന്നങ്ങളുമെല്ലാം തന്റെ പദ്ധതികളുടെയും പരിശ്രമങ്ങളുടെയും ഫലമാണെന്ന് അദ്ദേഹം തെറ്റിദ്ധരിച്ചു. ഈ ധാരണ തെറ്റാണെന്ന് കുട്ടുകാരൻ ഉണർത്തിയെങ്കിലും അദ്ദേഹം തെറ്റ് തിരുത്താൻ തയ്യാറായില്ല. കുട്ടുകാരൻ വീണ്ടും ഉണർത്തി. താങ്കളുടെ ഈ തോട്ടങ്ങളും ഉൽപ്പന്നങ്ങളും പടച്ചവന്റെ തീരുമാന പ്രകാരം മാത്രമുള്ളതാണ്. ആകയാൽ എന്ത് ഗുണങ്ങൾ കണ്ടാലും മാശാ അല്ലാഹ് (അല്ലാഹു തീരുമാനിച്ചത്) എന്ന് പറയുക. അല്ലാഹു ഉദ്ദേശിച്ചാൽ ഈ തിളങ്ങുന്ന തോട്ടം പാഴ്ഭൂമിയായി മാറുന്നതാണ്! ഈ സംഭവത്തിനിടയിൽ അല്ലാഹു സത്യവിശ്വാസികളോട് സർവ്വ സമയങ്ങളിലും മാശാ അല്ലാഹ് എന്ന് പറയാൻ പഠിപ്പിക്കുന്നു. യഥാർഥത്തിൽ കാര്യങ്ങൾ നടത്തുന്നത് അല്ലാഹുവാണ്, അല്ലാഹു തീരുമാനിക്കുന്നത് മാത്രമെ നടക്കുകയുള്ളൂ, മനുഷ്യന് ഭാവി കാലത്തെ കുറിച്ച് യാതൊരു അറിവുമില്ല. എന്നാൽ പടച്ചവന്

ഭാവുകാലവുമായി ബന്ധപ്പെട്ട എല്ലാം അറിയാം എന്നതാണ് മാശാ അല്ലാഹ് എന്നതിന്റെ ആശയം. ഈ വിശ്വാസം മനസ്സിൽ ഉറപ്പിച്ച് കൊണ്ട് തന്റെ ഇഷ്ടങ്ങൾ പടച്ചവന്റെ തൃപ്തിക്ക് അനുസൃതമാക്കുകയെന്നതാണ് ഒരു വിശ്വാസിയുടെ ധർമ്മം.

മൂന്നാമത്തെ സംഭവം മൂസാ നബി (അ)യുടെ ഒരു യാത്രയെ കുറിച്ചുള്ളതാണ്. ഈ ലോകത്ത് ഏറ്റവും കൂടുതൽ അറിവുള്ള വ്യക്തി ആരാണെന്ന് ഒരിക്കൽ ചോദിക്കപ്പെട്ടപ്പോൾ ഞാ

“  
**അല്ലാഹു നിലവിലുള്ള അവസ്ഥകളെ മാറ്റി മറിക്കാൻ അപാര കഴിവുള്ളവനാണെന്ന് ഗുഹാവാസികളുടെ സംഭവമറിയിക്കുന്നു. അവർ ഉറങ്ങുന്നതിന് മുമ്പ് അവസ്ഥ വളരെ മോശമായിരുന്നു. എന്നാൽ ഉറങ്ങി എഴുന്നേറ്റപ്പോൾ അവസ്ഥകൾ മുഴുവൻ മാറി മറിഞ്ഞിരിക്കുന്നു.**  
 ”

നാണെന്ന് മൂസാ നബി (അ) മറുപടി പറഞ്ഞു. കാരണം മൂസാ നബി (അ) ഒരു പ്രവാചകനായിരുന്നു. വഹ്യിലൂടെ ആവശ്യമുള്ളതെല്ലാം അല്ലാഹു അറിയിച്ച് കൊടുക്കുമായിരുന്നു. എന്നാൽ അല്ലാഹു അറിയിച്ചു: താങ്കളെക്കാളും മറ്റ് ചില വിഷങ്ങൾ അറിയുന്നവർ വേറെയുമുണ്ട്. അതറിയാനതിന് ഒരു സ്ഥലത്തേക്ക് പോവുക. അവിടെയുള്ള വ്യക്തി താങ്കളെ ചില പ്രധാന പാഠങ്ങൾ പഠിപ്പിക്കുന്നതാണ്. മൂസാ നബി (അ) അദ്ദേഹത്തെ തേടി പുറപ്പെട്ടു. ഒരു കൊട്ടയിൽ ഒരു മീനിനെക്കൊണ്ട് യാത്ര ചെയ്യാനും മീനിനെ കാണാൻ കഴിയാത്ത സ്ഥലത്ത് അദ്ദേഹം ഉണ്ടായിരിക്കുമെന്നും അല്ലാഹു അറിയിച്ചു.

മൂസാ നബി (അ) ശിഷ്യൻ യൂഗഇനോടൊപ്പം യാത്രയായി. പറയപ്പെട്ട സ്ഥലത്ത് ചെറിയ ഒരു പാറക്കൂട്ടം ഉണ്ടായിരുന്നു. അവിടെ ഇരുവരും വിശ്രമിക്കാൻ കിടന്നപ്പോൾ മത്സ്യത്തിന് ജീവൻ വെച്ച് അത് സമുദ്രത്തിലേക്ക് ചാടി. എന്നാൽ സേവകൻ ഇക്കാര്യം പറയാൻ മറക്കുകയും ഇരുവരും യാത്ര തുടരുകയും ചെയ്തു. ഇതിനിടയിൽ മൂസാ നബി (അ)ക്ക് ക്ഷീണവും വിശപ്പും അനുഭവപ്പെട്ടു. ആഹാരം കൊണ്ടുവരാൻ ഭൃത്യനോട് പറഞ്ഞപ്പോൾ

ഭൂതൃപ്തൻ മത്സ്യം ചാടിയ സംഭവം അനുസ്മരിച്ചു. അതാണ് പറയപ്പെട്ട സ്ഥലമെന്ന് പറഞ്ഞ് മൂസാ നബി (അ) അവിടേക്ക് മടങ്ങി. അവിടെ വെച്ച് ഖളീർ (അ) നെ കണ്ടുമുട്ടി. അല്ലാഹു താങ്കൾക്ക് പഠിപ്പിച്ച വിജ്ഞാനത്തിൽ നിന്നും അൽപ്പം പഠിക്കാൻ വന്നതാണെന്ന് മൂസാ നബി (അ) പറഞ്ഞപ്പോൾ ഖളീർ (അ) പറഞ്ഞു: എന്റെ കൂട്ടത്തിൽ യാത്ര ചെയ്യുമ്പോൾ ഞാൻ ചെയ്യുന്ന കാര്യങ്ങളെല്ലാം ശ്രദ്ധിക്കണമെങ്കിലും ഒന്നും ചോദിക്കരുത്, നിശബ്ദമായി നോക്കിക്കൊണ്ടിരിക്കുക.

തുടർന്ന് ഇരുവരുടെയും വൈജ്ഞാനിക യാത്ര ആരംഭിച്ചു. വഴിയിലൊരു വലിയ നദി മുറിച്ചു കടക്കുന്നതിന് കപ്പലിൽ കയറി. അതിന്റെ ഉടമകൾ സാധ്യങ്ങളായിരുന്നു. ഇരുവരെയും മഹത്തുക്കളാണെന്ന് മനസ്സിലാക്കി കൊണ്ട് പുതിയ കപ്പലിൽ അവർ കയറ്റി. എന്നാൽ അൽപ്പം പിന്നിട്ടപ്പോൾ ഖളീർ (അ) അതിന്റെ ഒരു പലക ഇളക്കി. ഇത് കണ്ട മൂസാ നബി (അ) ചോദിച്ചു. അവർ കപ്പലിയാണെന്നു വാങ്ങാതെ നമ്മെ കപ്പലിൽ കയറ്റി. നാം അവരോട് ഇങ്ങനെ പെരുമാറുകയാണോ? ഖളീർ (അ) പറഞ്ഞു: ചോദ്യങ്ങളൊന്നും പാടില്ലെന്ന് ഞാൻ പറഞ്ഞതല്ലേ? മൂസാ നബി (അ) ക്ഷമാപണം നടത്തി. ശേഷം ഇരുവരും യാത്ര തുടർന്നു. ഇതിനിടയിൽ ഒരിടത്ത് കുറച്ച് കുട്ടികൾ കളിക്കുന്നത് കണ്ടു. ഖളീർ (അ) അതിൽ നിന്നും ഒരു കുട്ടിയെ വിളിച്ച് ശക്തമായി പ്രഹരിച്ചു. ആ കുട്ടി മരിച്ചു പോയി. മൂസാ നബി (അ) സഹിക്കവയ്യാതെ ചോദിച്ചു: നിരപരാധിയായ ഒരു കുട്ടിയെ താങ്കൾ എന്തിനാണ് വധിച്ചത്. ഖളീർ (അ) പറഞ്ഞു: താങ്കൾ വീണ്ടും പാഠത്തിനിടയിൽ സംസാരിക്കുകയാണല്ലോ. മൂസാ നബി (അ) പറഞ്ഞു: ഇപ്രാവശ്യം എനോട് ക്ഷമിക്കണം. ഇനി ചോദ്യം വല്ലതും ചോദിച്ചാൽ എന്നെ ഒഴിവാക്കാവുന്നതാണ്! അവർ യാത്ര ചെയ്ത് ഒരു നാട്ടിലെത്തി. പഴയ കാലത്ത് ഹോട്ടലുകളൊന്നും ഇല്ലായിരുന്നു. അതിനകളെ നാട്ടുകാരാണ് ഭക്ഷിപ്പിച്ചിരുന്നത്. എന്നാൽ ഇരുവരും വളരെ വിശന്നവരായിരുന്നിട്ടും ആ നാട്ടുകാർ അവർക്ക് ആഹാരമൊന്നും നൽകിയില്ല. അങ്ങനെ ഇരുവരും വിശന്ന് ഒരിടത്ത് ഇരിക്കുമ്പോൾ ഒരു ഭിത്തി ചെരിഞ്ഞിരിക്കുന്നതായി കണ്ടു. വീഴാനടുത്തിരുന്ന ആ ഭിത്തിയെ ഖളീർ (അ) നേരെ നിർത്തുകയും പുതിയത് പോലെ ആക്കുകയും ചെയ്തു. മൂസാ നബി (അ) പറഞ്ഞു: താങ്കൾ നമ്മോട് മോശമായി പെരുമാറിയവർക്ക് വലിയ ഉപകാരം, താങ്കൾ അവരിൽ നിന്നും കൂലി വല്ലതും വാങ്ങിച്ചിരുന്നെങ്കിൽ നമ്മുടെ കാര്യവും നടക്കുമായിരുന്നു. ഖളീർ (അ) പറഞ്ഞു : നിങ്ങൾക്ക് ഇതിന്റെ യാഥാർത്ഥ്യം മനസ്സിലാക്കാൻ കഴിഞ്ഞിട്ടില്ല. ഈ നിലയിൽ മുമ്പോട്ട് പോവുക സാധ്യമല്ല. അതുകൊണ്ട് നമുക്ക് പിരിയാം. കൂട്ടത്തിൽ 3 സംഭവങ്ങളുടെയും യാഥാർത്ഥ്യവും മനസ്സിലാക്കുക.

പുതിയ കപ്പലിലെ പലക ഞാൻ ഇളക്കിയത്, വഴിയിൽ പുതിയ കപ്പലുകൾ പിടിച്ചെടുക്കുന്ന ഒരു രാജാവ് ഉണ്ടായിരുന്നതിനാലാണ്. ആ സാധ്യങ്ങളുടെ കപ്പലും അയാൾ പിടിച്ചെടുക്കുമെന്ന് ഞാൻ ഭയന്നു. അതുകൊണ്ട് ഞാൻ അതിനെ അൽപ്പം മോശമാക്കി അത് കാണുന്ന അക്രമിയായ രാജാവ് ദുരുദ്ദേശത്തിൽ നിന്നും പിൻമാറുന്നതാ

ണ്. ഞാൻ ഒരു കുട്ടിയെ വധിച്ചത് ആ കുട്ടിയുടെ ഭാവി കാലം വളരെ നാശകരമായിരിക്കുമെന്നതിനാലാണ്. ആ കുട്ടി വലുതായാൽ മാതാപിതാക്കൾക്കും വലിയ ഉപദ്രവമുണ്ടാക്കുന്നതും അവരുടെ ശാപത്തിന് പാത്രീഭൂതരാകുന്നതുമാണ്. ഇത്തരമൊരു അവസ്ഥയ്ക്ക് മുമ്പ് തന്നെ കുട്ടിയുടെ ജീവിതം ഇല്ലാതാക്കാനും ഇതിന് പകരം ഒരു സൽസന്താനത്തെ നൽകാനും അല്ലാഹു തീരുമാനിച്ചത് കൊണ്ടാണ് എന്നെ കൊണ്ട് ഇപ്രകാരം ചെയ്യിപ്പിച്ചത്. ഞാൻ നന്നാക്കിയ മതിൽ ഒരു ഉത്തമ ദാസന്റെതായിരുന്നു. അദ്ദേഹം മരണപ്പെട്ട് പോയി. അദ്ദേഹത്തിന്റെ അനാഥരായ മക്കൾ പ്രായമാകുമ്പോൾ പ്രയോജനപ്പെടുത്തുന്നതിന് വേണ്ടി അതിന്റെ കീഴിൽ കുറച്ച് നിയമങ്ങൾ സൂക്ഷിച്ചിരുന്നു. ഈ ഭിത്തി മറിഞ്ഞ് വീണിരുന്നെങ്കിൽ നാട്ടുകാരുടെ സ്വഭാവമനുസരിച്ച് അവർ അത് അപഹരിക്കുകയും അനാഥരുടെ സമ്പത്ത് പാഴാവുകയും ചെയ്യുമായിരുന്നു. അതുകൊണ്ട് അത് നേരെയാക്കാൻ അല്ലാഹു തീരുമാനിച്ചു. പഴയ കാലത്ത് ഇപ്രകാരം സമ്പത്ത് കൃഷിച്ചിടുന്നതും യഥാ സമയത്ത് അതിനെ എടുക്കുന്നതിന് എന്തെങ്കിലും അടയാളം കൊടുക്കുന്നതും പതിവായിരുന്നു.

അല്ലാഹു ഈ സുറത്തിൽ വിവരിച്ചിരിക്കുന്ന മൂന്ന് സംഭവങ്ങളുടെയും പ്രധാനങ്ങൾ ഇവയാണ് : അല്ലാഹു ഈ ലോകത്തെ വളരെ വ്യവസ്ഥാപിതമായ നിലയിലാണ് സജ്ജീകരിച്ചിരിക്കുന്നത്. ജനങ്ങളുടെ വിശ്വാസ-സ്വഭാവ-കർമ്മങ്ങൾക്ക് അനുസരിച്ച് ലോകത്തിന്റെ അവസ്ഥകൾക്ക് മാറ്റമുണ്ടാകുന്നതാണ്. നന്മകളിലൂടെ നല്ല അവസ്ഥകളും തിന്മകളിലൂടെ മോശം അവസ്ഥകളും സംജാതമാകുന്നതാണ്. അല്ലാഹു എല്ലാ കാര്യങ്ങളും മുൻകൂട്ടി തീരുമാനിച്ചിട്ടുണ്ടെങ്കിലും ചില സാഹചര്യങ്ങൾക്ക് അനുസൃതമായി പടച്ചവൻ തീരുമാനങ്ങളിൽ മാറ്റം വരുത്തുന്നതുമാണ്. ഈ മാറ്റങ്ങൾ കുട്ടിയുടെ കൊല പോലെ ചിലപ്പോൾ ശിക്ഷയും അനാഥരുടെ സമ്പത്തിന്റെ സംരക്ഷണം പോലെ മറ്റ് ചിലപ്പോൾ അനുഗ്രഹവുമായിരിക്കും. ബാഹ്യമായി ശിക്ഷയായി നാം കാണുന്ന ചില കാര്യങ്ങൾ ചിലപ്പോൾ അല്ലാഹുവിന്റെ വലിയ അനുഗ്രഹമായിരിക്കും. അല്ലാഹു നമ്മുടെ സർവ്വ കാര്യങ്ങളും കാണുന്നവനാണ്. നാം ചെയ്യുന്നത് തിന്മയാണെങ്കിൽ തിരിച്ചടിയെന്നോണവും നന്മയാണെങ്കിൽ സ്ഥാനമുയർത്താനുള്ള പരീക്ഷണമെന്നോണവും അല്ലാഹു ചില തീരുമാനങ്ങൾ നടപ്പിലാക്കുന്നതാണ്.

ഈ സുറത്തിൽ അവസാനമായി ദുൽഖർനൈൻ ചക്രവർത്തിയെ അനുസ്മരിച്ചിരിക്കുന്നു. ഇദ്ദേഹം ആരാണ്? ഏത് കാലക്കാരനാണ്? എന്ന വിഷയത്തിൽ അഭിപ്രായ വ്യത്യാസമുണ്ട്. ഖുർആൻ അതിനെ കുറിച്ച് ചർച്ച നടത്തിയിട്ടുമില്ല. മറിച്ച്, അദ്ദേഹം വലിയ യാത്രകൾ നടത്തുകയും നല്ലവർക്ക് നന്മയും ചീത്തവർക്ക് ശിക്ഷയും എന്ന് അറിയിപ്പ് നൽകുകയും ചെയ്തുവെന്ന് ഖുർആൻ വിവരിക്കുന്നു. അധികാരികൾ അധികമായി നന്മ പ്രവർത്തിക്കണമെന്നും ജനങ്ങൾക്ക് സേവന സഹായങ്ങൾ ഈ സംഭവം പഠിപ്പിക്കുന്നു. ഇതാണ് ഈ സുറത്തിൽ പറയപ്പെട്ട സംഭവങ്ങളുടെ പ്രധാന പാഠങ്ങൾ.



# നഗ്നതയിൽ നിന്നും ഹിജാബിലേക്ക്...

## ഒരു അമേരിക്കൻ മോഡലിന്റെ ആത്മകഥ

(മോഡലും ഫിലിം ആക്ടറുമായി അറിയപ്പെട്ടിരുന്ന, ഒരു അമേരിക്കൻ വനിതയാണ് സാറാ ബോകർ. അജ്ഞതയിൽ നിന്നും ഇസ്ലാമിലേക്കുള്ള തന്റെ പ്രയാണത്തിന്റെ ഹ്രസ്വവിവരണമാണ് അവരുടെ ഈ കുറിപ്പ്. സ്ത്രീ സ്വാതന്ത്ര്യത്തിന്റെ ആഗോള വക്താക്കൾ, യഥാർത്ഥത്തിൽ സ്ത്രീത്വത്തെ നിന്ദിക്കുകയും അടിമത്വത്തിലേക്ക് നയിക്കുകയും ചെയ്യുകയാണെന്നും ലജ്ജയെയും മറയെയും പ്രേരിപ്പിക്കുന്ന സംസ്കാരത്തിന് മാത്രമാണ് ആത്മാഭിമാനവും സ്ത്രീത്വത്തോടുള്ള ആദരവും കാണാൻ കഴിയൂ എന്നും അവ അറിയിക്കുന്നു. സാറാ ബോകറുടെ ഈ ലേഖനം സത്യവിശ്വാസവും അഭിമാനബോധവും നിറഞ്ഞതും പാരമ്പര്യ മുസ്ലിംകളുടെ കണ്ണുകൾ ഇറക്കാൻ പര്യാപ്തമാണ്. കൂടാതെ, സത്യത്തിൽ അടിയുറച്ച് നിൽക്കാനും സംസ്കാരത്തെ മുറുകെ പിടിക്കാനും നിഷേധവുമായി ബന്ധപ്പെട്ട അഭിനവ സംസ്കാരത്തിൽ നിന്നും അകന്ന് മാറാനും അജ്ഞതയുടെ അടിസ്ഥാനമില്ലാത്ത തിളക്കത്തെ അവഗണിക്കാനും പ്രേരിപ്പിക്കുന്ന ഈ ലേഖനം നമ്മുടെ വീടുകളിലെ ഓരോ യുവതീ യുവാക്കൾക്കും വഴി വിളക്കാണ്. - എഡിറ്റർ)

ഞാൻ ഒരു അമേരിക്കൻ വനിതയാണ്. അമേരിക്കയുടെ ഹൃദയമായ ന്യൂയോർക്കിലാണ് എന്റെ ജനനം. ഒരു അമേരിക്കൻ യുവതിയെപ്പോലെ തന്നെ യായിരുന്നു എന്റെ യുവത്വവും. മറ്റുള്ളവർക്ക് ആകർഷകമായിത്തീരുക എന്നതുമാത്രമായിരുന്നു എന്റെ ഏക ചിന്ത. പ്രത്യേകിച്ചും നാം താമസിച്ചിരുന്ന പ്രദേശം മദ്യപാനത്തിന്റെയും അധർമ്മികതയുടെയും കേന്ദ്രമായിരുന്നു. ഇത്തരം ഒരു അവസ്ഥയിൽ ഒരു മോഡലാകാനും സിനിമാ താരമാകാനും ലക്ഷ്യമിട്ട് ഞാൻ മുന്നോട്ട് നീങ്ങി. കടപ്പുറത്ത് തന്നെ ഞാൻ ഒരു ഫ്ലാറ്റ് വാങ്ങി. അതിന്റെ ജാലകങ്ങൾ സമുദ്ര ഭാഗത്തെ കേന്ദ്രീകരിച്ചിരുന്നു. കടപ്പുറം എന്റെ പ്രധാന കർമ്മമണ്ഡലമായി മാറി.

എന്നാൽ, കുറഞ്ഞ നാളുകൾ കഴിഞ്ഞപ്പോൾ എന്റെ മനസ്സിന്റെ സമാധാനവും ശാന്തിയും കുറഞ്ഞത് തുടങ്ങി. ആരാധകർ കൂടുകയും ബാഹ്യമായ ഉയർച്ച വർദ്ധിക്കുകയും ചെയ്തതിനനുസരിച്ച് എന്റെ മനസ്സ് ശൂന്യവും പ്രക്ഷുബ്ധവും ആയിക്കൊണ്ടിരുന്നു. ഞാൻ നിന്ദൃതയിലും നിസ്സാരതയിലും മുങ്ങിക്കിടക്കുകയാണെന്നും ഫാഷന്റെ അടിമയായിപ്പോയെന്നും എന്റെ പണി അപരർക്ക് നയനസുഖം

നൽകലും അവരുടെ അശ്ലീല മനസ്സുകളെ സന്തോഷിപ്പിക്കലും മാത്രമാണെന്നും ഞാൻ തിരിച്ചറിഞ്ഞു. എന്റെ ജീവിത നിലവാരം ഉയരുന്നതിനനുസരിച്ച് എന്റെ അഭിമാനബോധം താഴ്ന്നുകൊണ്ടിരുന്നു. പലപ്പോഴും ഈ യാഥാർത്ഥ്യങ്ങളെ അവഗണിച്ചുകൊണ്ട് ഞാൻ മുന്നോട്ട് നീങ്ങിയെങ്കിലും ഓരോ ഘട്ടങ്ങളിലും എന്റെ മനസ്സ് അതിനെതിരിൽ മന്ത്രിച്ചുകൊണ്ടിരുന്നു. അത് കൂടുതൽ സംഘർഷഭരിതമായി. ആദ്യം ഞാൻ ലഹരി ഉപയോഗിക്കുകയും ക്ലബ്ബുകളിലും പാർട്ടികളിലും പോകുകയും ചെയ്തെങ്കിലും സമാധാനം ലഭിച്ചില്ല. ഇടയ്ക്ക് ആത്മീയ ജ്ഞാന കേന്ദ്രങ്ങളിൽ പോയി ചികിത്സ നടത്തിയെങ്കിലും ഫലം നിരാശയായിരുന്നു. ശേഷം മതനിഷേധം തെരഞ്ഞെടുക്കുകയും സാമൂഹിക പ്രവർത്തനങ്ങളിൽ മുഴുകുകയും ചെയ്തു. പക്ഷേ, ഇവിടെയും മരുന്ന് കൂടും തോറും രോഗവും അധികരിച്ചു. എന്റെ ജീവിത നിലവാരം ഉയർന്നെങ്കിലും മനസ്സ് അസാമാധാനം നിറഞ്ഞതായി.

ഇതിനിടയിൽ 9/11-ലെ സംഭവം നടന്നു. തുടർന്ന് ഇസ്ലാമിനും ഇസ്ലാമിക സംസ്കാരത്തിനും എതിരിൽ നാല് ഭാഗത്തുനിന്നും ശക്തമായ അക്രമണം തുടങ്ങി.



“

പാശ്ചാത്യ ലോകം ഇസ്‌ലാമിനെക്കുറിച്ച് വളരെ മോശം ചിത്രമാണ് നൽകിയിരുന്നതെങ്കിലും ഖുർആനിന്റെ വശ്യമായ ശൈലി ആകർഷണീയമായി അനുഭവപ്പെട്ടു. പ്രാപഞ്ചിക രഹസ്യങ്ങൾ, മനുഷ്യ ജീവിതത്തിന്റെ അടിസ്ഥാനങ്ങൾ, സൃഷ്ടികളും സ്രഷ്ടാവും തമ്മിലുള്ള ബന്ധം, പരസ്പര കടമകൾ എന്നീ വിഷയങ്ങൾ എന്നെ പിടിച്ചുലച്ചു.

”

പുതിയ കുരിശ് യുദ്ധത്തിന് തുടക്കമായി. ഞാനും ഇസ്‌ലാമിനെ സൂക്ഷിച്ച് നോക്കി. ചാക്കിൽ പൊതിഞ്ഞ പെണ്ണും സ്ത്രീകളെ മർദ്ദിക്കുന്ന പുരുഷനും വീടിന്റെ പിന്നിലേക്ക് തള്ളപ്പെട്ട സ്ത്രീ ജനങ്ങളും ഭീകരവാദികളായ സമുദായവും എന്നതായിരുന്നു ഇസ്‌ലാമിനെക്കുറിച്ച് എന്റെ കാഴ്ചപ്പാട്. ഈ നിലപാടിന് പ്രചാരണങ്ങൾ ശക്തി പകർന്നു. എന്നാൽ ഞാൻ ഒരു സാമൂഹിക പ്രവർത്തകയായിരുന്നു. വിശിഷ്ട സ്ത്രീകളുടെ സാമൂഹ്യത്തിനും ഉന്നമനത്തിനും വല്ലതും ചെയ്യണമെന്നും ഞാൻ ആഗ്രഹിച്ചിരുന്നു. ഈ വിഷയത്തിൽ ഉത്തമ പരിശ്രമങ്ങൾ ചെയ്യുന്ന ഒരു പ്രവർത്തകനെ ഞാൻ പരിചയപ്പെട്ടു. നീതിയും സാമൂഹ്യവും പരസ്പരമുള്ള ആദരവും ലോകത്തിന്റെ ഏറ്റവും വലിയ ആവശ്യമാണെന്നും ഇവ ചിലർക്ക് മാത്രമല്ല, മത വ്യത്യാസമില്ലാതെ എല്ലാവർക്കും ലഭിക്കേണ്ടതാണെന്നും അദ്ദേഹത്തിലൂടെ എനിക്കു മനസ്സിലായി. ഞാൻ ഈ വീക്ഷണം സ്വീകരിക്കുകയും ഈ മൂന്ന് ലക്ഷ്യങ്ങൾ മുന്നിൽ വെച്ച് മത വ്യത്യാസമില്ലാതെ പ്രവർത്തനം ആരംഭിക്കുകയും ചെയ്തു.

ഒരു ദിവസം അവിചാരിതമായി എനിക്ക് ഒരു ഖുർആൻ സന്ദേശം ലഭിച്ചു. പാശ്ചാത്യ ലോകം ഇസ്‌ലാമിനെക്കുറിച്ച് വളരെ മോശം ചിത്രമാണ് നൽകിയിരുന്നതെങ്കിലും ഖുർആനിന്റെ വശ്യമായ ശൈലി ആകർഷണീയമായി അനുഭവപ്പെട്ടു. പ്രാപഞ്ചിക രഹസ്യങ്ങൾ, മനുഷ്യ ജീവിതത്തിന്റെ അടിസ്ഥാനങ്ങൾ, സൃഷ്ടികളും സ്രഷ്ടാവും തമ്മിലുള്ള ബന്ധം, പരസ്പര കടമകൾ എന്നീ വിഷയങ്ങൾ എന്നെ പിടിച്ചുലച്ചു. ഖുർആൻ നേരിട്ട് എന്റെ ആത്മാവിനോട് സംവദിക്കുന്നതായും പടച്ചവൻ യാതൊരു മാധ്യമവുമില്ലാതെ എന്നെ ഉപദേശിക്കുന്നതായും എനിക്ക് അനുഭവപ്പെട്ടു. അവസാനം ഞാൻ സത്യം സ്വീകരിക്കാൻ തീരുമാനിച്ചു. ഞാൻ സമാധാനമില്ലാതെ തേടിക്കൊണ്ടിരുന്ന അമൂല്യ നിധി ഇസ്‌ലാമിൽ മാത്രമാണെന്ന് എനിക്കുറപ്പായി. എന്റെ മുഴുവൻ പ്രശ്നങ്ങളുടെയും പരിഹാരം സത്യവിശ്വാസത്തിലും സൽക്കർമ്മത്തിലുമാണെന്ന് മനസ്സിലാക്കി. അങ്ങനെ ഞാൻ ഇസ്‌ലാമിൽ പ്രവേശിച്ചു. ഇസ്‌ലാമിന്റെ അടിസ്ഥാന കാര്യങ്ങൾ പഠിച്ചപ്പോൾ ലജ്ജ പ്രധാനപ്പെട്ട നന്മയാണെന്നും ശരീരം മുഴു



വനും മറയ്ക്കുന്നത് അതിൽ പെട്ടതാണെന്നും മനസ്സിലാക്കാൻ കഴിഞ്ഞു. ഞാൻ പർദ്ദയും ഒരു സ്റ്റാർഫുറും വാങ്ങി വളരെ അന്തസ്സാർന്ന ഈ ഇസ്‌ലാമിക വേഷം ധരിച്ച് നടന്നപ്പോൾ എനിക്കു വലിയ അഭിമാനവും സന്തോഷവും അനുഭവപ്പെട്ടു. ഏതാനും ദിവസങ്ങൾക്ക് മുമ്പ് പാശ്ചാത്യ വേഷങ്ങൾ ധരിച്ച് ഞാൻ നടന്നിരുന്ന വഴികളിലും കടകളുടെയും ജനങ്ങളുടെയും മുന്നിലൂടെയും നടന്നപ്പോൾ ജനങ്ങൾ എന്ത് വിചാരിക്കും എന്ന് ഞാൻ ചിന്തിച്ചില്ല. പക്ഷേ, എന്റെ അകതാരിൽ വലിയ സമാധാനവും ശാന്തിയും സുരക്ഷാ ബോധവും അഭിമാനവും അനുഭവപ്പെട്ടു. ഇത് എന്റെ ആദ്യത്തെ അനുഭവമായിരുന്നു. എന്റെ കഴുത്തിൽ വരിഞ്ഞ് മുറുങ്ങിയിരുന്ന ചങ്ങലകളെല്ലാം ഊരിയെറിച്ച് പോയതായും വലിയ സാമൂഹ്യ ലഭിച്ചതായും എനിക്ക് തോന്നി. മുഖവാരിക്കൽ ഇരയെപ്പോലെ എന്നെ നോക്കിയിരുന്ന കണ്ണുകൾ ആശ്ചര്യത്തോടെ എന്നെ വീക്ഷിക്കുന്നത് ഞാൻ കണ്ടു. സത്യമായും എനിക്ക് വലിയൊരു അടിമത്തത്തിൽ നിന്നും മോചനം ലഭിച്ചതുപോലെയാണിത്. ഇപ്പോൾ എനിക്ക് ആരെയും ഒന്നിനെയും ഭയക്കുകയോ ആഗ്രഹിക്കുകയോ ചെയ്യാതെ വേഷങ്ങൾ ധരിക്കുകയും അണിഞ്ഞൊരുങ്ങുകയും ചെയ്യേണ്ടതില്ല. എന്റെ പടച്ചവനെ മാത്രം സ്നേഹിച്ചും ഭയന്നും ശുദ്ധി പ്രാപിക്കുകയും വേഷങ്ങൾ ധരിക്കുകയും പ്രവർത്തനങ്ങൾ നടത്തുകയും ചെയ്യാൻ മതി.

നാളുകൾക്ക് ശേഷം ഞാൻ വിവാഹം കഴിച്ചു. അപ്പോഴെല്ലാം ഹിജാബ് (തട്ടം) മാത്രമാണ് ഞാൻ ധരിച്ചിരുന്നത്. എന്നാൽ വൈജ്ഞാനിക സംസ്കരണ പ്രവർത്തനങ്ങളുമായി ബന്ധപ്പെട്ട സ്ത്രീകൾ മുഖം മറയ്ക്കുന്നതായി കണ്ട എനിക്ക് അതിനോടും ആഗ്രഹമുണ്ടായി. ഞാൻ ഭർത്താവിനോട് കൂടിയാലോചിച്ചു. അദ്ദേഹം പറഞ്ഞു: നിഖാബ് (മുഖം മറയ്ക്കുന്നത്) വളരെ ശ്രേഷ്ഠമാണ്. പക്ഷേ, നിർബന്ധമില്ല. എന്നാൽ ശരീരത്തിന്റെ ഇതര ഭാഗങ്ങൾ മറയ്ക്കാൻ നിർബന്ധമാണ്! ഇതേ നിലയിൽ ഒന്നര വർഷം ഞാൻ കഴിച്ചു കൂട്ടി. ഒരു ദിവസം ഞാൻ ഭർത്താവിനോട് പറഞ്ഞു: ഇന്നു മുതൽ ഞാൻ മുഖം മറയ്ക്കാനും ആഗ്രഹിക്കുന്നു. അതാണ് എന്റെ പടച്ചവൻ കൂടുതൽ തൃപ്തികരമെന്ന് എനിക്ക് മനസ്സിലാക്കി.

ലാകുന്നു! അദ്ദേഹം എന്നെ കടയിലേക്ക് കൂട്ടിക്കൊണ്ട് പോയി. മുഖം സഹിതം ശരീരം മുഴുവൻ മറയ്ക്കുന്ന ഒരു അറേബ്യൻ പർദ്ദ വാങ്ങിത്തന്നു. ഇപ്പോൾ ഇതാണ് എന്റെ പുറത്തറങ്ങുമ്പോഴുള്ള വേഷം.

സന്മർഗ്ഗം പ്രാപിച്ച ശേഷം ഈ നിലയിൽ എന്റെ ജീവിതം മുന്നോട്ട് നീങ്ങി. ഇതിനിടയിൽ ചില രാഷ്ട്രീയ കാര്യം പാതിരിമാരും സ്വാതന്ത്ര്യവാദികളും മനുഷ്യാവകാശപ്രവർത്തകരാണ് വാദിക്കുന്നവരും പർദ്ദയ്ക്കിടയിൽ പ്രക്ഷോഭം ആരംഭിച്ച ദുരന്ത രംഗങ്ങൾ കാണേണ്ടി വന്നതിൽ എനിക്ക് ദുഃഖമുണ്ട്. പർദ്ദ സ്ത്രീകളുടെ മേലുള്ള അക്രമമാണെന്നും മാനവ ഏകതയ്ക്ക് തടസ്സമാണെന്നും അവർ വാദിക്കുന്നു. ചില മുസ്ലിം നാമധാരികളും അതിന് ശക്തി പകർന്നത് ദുഃഖം കൂടുതലാക്കി. എന്നാൽ, ഇവർ വലിയ കപടന്മാരാണ് എന്നതാണ് സത്യം. ഏതെങ്കിലും ഭരണകൂടമോ മറ്റോ സ്ത്രീക്ക് വേഷത്തിന്റെ വിഷയത്തിൽ വല്ല നിർദ്ദേശങ്ങളോ നിയന്ത്രണങ്ങളോ നടത്തുകയും യൂണിഫോം നിർദ്ദേശിക്കുകയും ചെയ്താൽ അത് വലിയ നന്മയായും മനുഷ്യ സേവനമായും അവർ കാണുന്നു. ഇതേ ആളുകൾ പടച്ചവന്റെയും പ്രവാചകന്റെയും നിർദ്ദേശങ്ങൾ പാലിച്ച് ശരീരം മുഴുവനും മറച്ചാൽ അത് മനുഷ്യാവകാശ ലംഘനമാണെന്ന് പറഞ്ഞ് അവർക്ക് വിദ്യാഭ്യാസവും ജോലിയും നിഷേധിക്കുകയും ചെയ്യുന്നു. ഇത് വലിയ കാപട്യവും കടുത്ത നീതി നിഷേധവുമാണ്.

തീർച്ചയായും എല്ലാ കാലത്തും സ്ത്രീകൾ പീഡിപ്പിക്കപ്പെട്ടിട്ടുണ്ട്. അതുകൊണ്ട് തന്നെ ഞാൻ ഒരു ഫെമിനിസ്റ്റ് (സ്ത്രീകളുടെ അവകാശങ്ങൾ സംരക്ഷിക്കണമെന്ന് വാദിക്കുന്ന വ്യക്തി) ആണ്. പക്ഷേ, അതോടൊപ്പം എന്നല്ല, അതിനേക്കാൾ മുമ്പായി ഞാൻ ഒരു മുസ്ലിം വനിത കൂടിയാണ്. വിശ്വാസത്തിന്റെ ഉത്തരവാദിത്വങ്ങൾ നിർവ്വഹിക്കണമെന്നും സല്ലർമ്മങ്ങൾ അധികരിപ്പിക്കണമെന്നും ഭർത്താവിന്റെ പ്രവർത്തനങ്ങളെ സഹായിക്കണമെന്നും സന്താനങ്ങൾ സത്യത്തിന്റെ സരണിയിലാൽ ഉറച്ച് നിൽക്കാൻ പരിശ്രമിക്കണമെന്നും അന്ധകാരത്തിലാൽ അകപ്പെട്ട് കഷ്ടപ്പെടുന്ന മാനവരാശിയ്ക്ക് പ്രകാശ ഗോപുരമാകണമെന്നും ഞാൻ ആഗ്രഹിക്കുന്നു. നാം ഓരോരുത്തരും നന്മയെ മുറുകെ പിടിയ്ക്കുകയും തിന്മയെ വർജ്ജിക്കുകയും വിപാടനം ചെയ്യാൻ പരിശ്രമിക്കുകയും സത്യത്തിന്റെ ശബ്ദം ഉയർത്തുകയും അധർമ്മത്തെ എതിർക്കുകയും ഹിജാബിന്റെ ഗുണഫലങ്ങൾ വിവരിക്കുകയും പടച്ചവനെ തൃപ്തിപ്പെടുത്തുകയും ചെയ്യുക എന്നാണ് മുഴുവൻ സഹോദരിമാരോടും എനിക്ക് പറയാനുള്ളത്. ഹിജാബ് നമുക്ക് വളരെ പ്രിയങ്കരമാ

ണെന്നും അത് നമ്മുടെ അഭിമാനമാണെന്നും ദുർഭാഗ്യവശാൽ പർദ്ദ എന്താണെന്ന് അറിയാത്ത സഹോദരിമാർക്ക് നാം പറഞ്ഞുകൊടുക്കുക. പാശ്ചാത്യ ലോകത്ത് പ്രത്യേകിച്ചും നവ മുസ്ലിംകളായ സഹോദരിമാർ പർദ്ദയോട് വലിയ താല്പര്യമാണ് പുലർത്തുന്നത്.

എന്നാൽ, ഇന്ന് പർദ്ദയുടെ പേരിൽ ധാരാളം സഹോദരിമാർ പീഡിപ്പിക്കപ്പെടുന്നുണ്ട്. പലർക്കും വീടും കുടുംബവും സമൂഹവും എതിർനിൽക്കുന്നു. ശരീരം തുറന്നിടാനും മോശത്തരങ്ങൾ കാട്ടാനും സർവ്വവിധ പ്രേരണകൾ നൽകുകയും ചെയ്യുന്നു. എന്നാൽ, സ്ത്രീകളെ സംബന്ധിച്ചിടത്തോളം പർദ്ദ വലിയൊരു അനുഗ്രഹവും സുരക്ഷാ കവചവുമാണ്. ഇത് ജനങ്ങൾക്ക് മനസ്സിലാക്കാതെ കീഴും അവസരം നൽകണമെന്ന് ഞാൻ എല്ലാവരോടും അഭ്യർത്ഥിക്കുകയാണ്. ഇന്നലെ വരെ നഗ്നതാ പ്രദർശനത്തെ വലിയ സ്വാതന്ത്ര്യമായി ഞാൻ കണ്ടിരുന്നു. എന്നാൽ, അത് യാതൊരു അർത്ഥവുമില്ലാത്ത സ്വാതന്ത്ര്യമാണെന്ന് ഞാൻ തിരിച്ചറിഞ്ഞു. നഗ്നതാ പ്രദർശനം എന്റെ ആത്മാവിനെ കരിക്കുകയും ജീവിതത്തിന്റെ സമാധാനം കെടുത്തുകയും ചെയ്തു. അവസാനം മോശമായ ആ ജീവിത ശൈലിയെ വലിച്ചെറിയുകയും സ്രഷ്ടാവിന്റെ അടിമത്വം സ്വീകരിച്ചുകൊണ്ടുള്ള അന്തസ്സാർന്ന ജീവിതം സ്വീകരിക്കുകയും ചെയ്തു. ഇപ്പോൾ ഞാൻ അനുഭവിക്കുന്ന സന്തോഷത്തിനും സമാധാനത്തിനും അതിരുകളില്ല. പർദ്ദ സ്വീകരിച്ചതും പിന്നീട് മുഖം മറച്ചതും



**സ്ത്രീകളെ സംബന്ധിച്ചിടത്തോളം പർദ്ദ വലിയൊരു അനുഗ്രഹവും സുരക്ഷാ കവചവുമാണ്. ഇത് ജനങ്ങൾക്ക് മനസ്സിലാക്കാതെ കീഴും അവസരം നൽകണമെന്ന് ഞാൻ എല്ലാവരോടും അഭ്യർത്ഥിക്കുകയാണ്. ഇന്നലെ വരെ നഗ്നതാ പ്രദർശനത്തെ വലിയ സ്വാതന്ത്ര്യമായി ഞാൻ കണ്ടിരുന്നു. എന്നാൽ, അത് യാതൊരു അർത്ഥവുമില്ലാത്ത സ്വാതന്ത്ര്യമാണെന്ന് ഞാൻ തിരിച്ചറിഞ്ഞു.**



എന്റെ സ്വന്തം ഇഷ്ടപ്രകാരം മാത്രമാണ്. പർദ്ദ എന്റെ അവകാശവും അഭിമാനവുമാണ്. ഞാൻ അതിനെ ഒരിക്കലും ഉപേക്ഷിക്കുന്നതല്ല. മുഖം മറയ്ക്കുന്നതാണ് സ്ത്രീകളുടെ യഥാർത്ഥ സ്വാതന്ത്ര്യമെന്ന് അനുഭവത്തിലൂടെ എനിക്ക് മനസ്സിലായി. ഉപയോഗിക്കുക, വലിച്ചെറിയുക എന്ന മോശവും അക്രമപരവുമായ വീക്ഷണത്തിന്റെ ഇരയാകുന്നതിൽ നിന്നും ഹിജാബും നിലാബും എന്നെ കാത്ത് രക്ഷിച്ചു. ഇത് ധരിക്കുന്നതിലൂടെ ഒരു സ്ത്രീ ആരാണെന്നും അവരുടെ ജീവിത ലക്ഷ്യവും മാർഗ്ഗവും എന്താണെന്നും മനസ്സിലാക്കാൻ കഴിയുന്നതാണ്. പാശ്ചാത്യ ലോകം അന്ധമായ ശത്രുതയുടെ പേരിൽ ഹിജാബിനെ കുറിച്ച് പടച്ചുവിട്ട പ്രചാരണങ്ങളിൽ കൂടുങ്ങിയവരോട് എനിക്ക് ഇത്രമാത്രമേ പറയാനുള്ളൂ: കഷ്ടം, നിങ്ങൾ വലിയൊരു അനുഗ്രഹത്തിൽ നിന്നും തടയപ്പെട്ടവരാണെന്ന് മനസ്സിലാക്കുക! സംസ്കാരത്തിന്റെ പേരുപറഞ്ഞ് അക്രമപരമായ സമീപനങ്ങൾ സ്വീകരിക്കുന്നവരോട് ഞാൻ പറയട്ടെ: നിങ്ങളും ഹിജാബ് തെരഞ്ഞെടുക്കുക. നിങ്ങളുടെ രക്ഷയും ഇതിൽ തന്നെയാണ്!!



മൂലാനാ ദുർഗ്ഗാദേവത നവീകരണം

വിവ: അബു ഉമാമ അൽ ഖാസിമി

# പാപമോചനത്തിന്റെ മാസം

സത്യവിശ്വാസികളെ, നിങ്ങളുടെ മേൽ നോമ്പ് നിർബന്ധമാക്കപ്പെട്ടിരിക്കുന്നു. നിങ്ങൾക്ക് മുമ്പ് ഉണ്ടായിരുന്നവരുടെ മേൽ നിർബന്ധമാക്കപ്പെട്ടത് പോലെ, നിങ്ങൾ തഖ്വയുള്ളവരാകുന്നതിന് വേണ്ടി (സുറത്തുൽ ബഖറ)

## മുഅ്മിനീങ്ങളെ സംബോധന ചെയ്യൽ

'അല്ലയോ മുഅ്മിനീങ്ങളെ' ഈ വാചകങ്ങളിലൂടെ അല്ലാഹു സത്യവിശ്വാസികളെ നേരിട്ട് സംബോധന ചെയ്യുന്നു. ഇതിലൂടെ മുഅ്മിനീങ്ങളുടെ അന്തസ്സ് വർദ്ധിക്കുകയാണ്. കാരണം, ഒരു ചക്രവർത്തി തന്റെ പ്രജകളിൽ താഴെക്കിടയിലുള്ള ഒരു വ്യക്തിയെ നേരിട്ട് വിളിച്ച് ഒരു ജോലി ഏൽപ്പിച്ചാൽ അതവന്റെ അന്തസ്സിന് കാരണമാണ്. രാജാവ് നേരിട്ട് ഇന്ന ജോലി എന്നെ ഏൽപ്പിച്ചു എന്ന് ജനങ്ങളോട് പറഞ്ഞ് അവൻ അഭിമാനം കൊള്ളും. കാരണം രാജാവിന്റെ കൽപന താഴെക്കിടയിലുള്ളവരിലേക്ക് മേലധികാരികളുടെ മാധ്യമത്തിലൂടെയേ എത്താറുള്ളൂ. അല്ലാഹുവും തന്റെ വിധികൾ പ്രവാചകന്മാരിലൂടെയാണ് അടിമകൾക്ക് എത്തിക്കുന്നത്. രാജാവും പ്രജയും തമ്മിലുള്ള ബന്ധത്തെക്കാൾ എത്രയോ വിദൂരത്തിലാണ് സൃഷ്ടിയും സ്രഷ്ടാവും തമ്മിലുള്ള ബന്ധം. എന്നിട്ടും അല്ലാഹു നേരിട്ട് സംബോധന ചെയ്യുന്നു. ഹൊ, നമ്മുടെ സൗഭാഗ്യമേ, ആനന്ദമേ. ! ബനൂഇസ്റാഈലൂരെ തൗറാത്തിലൂടെ അല്ലാഹു നേരിട്ട് ഒരു പ്രാവശ്യം സംബോധന ചെയ്തപ്പോൾ സന്തോഷാധികൃത്താൽ 'ഞങ്ങൾ അല്ലാഹുവിന്റെ മക്കളും പ്രിയങ്കരരുമാണെന്നും നരകം നമ്മെ സ്പർശിക്കുകയാണെങ്കിൽ കുറഞ്ഞ എണ്ണപ്പെട്ട ദിവസങ്ങളേ സ്പർശിക്കുകയുള്ളൂ എന്നും അവർ പറയാൻ ഹേതുവായി. ചിന്തിക്കുക. അല്ലാഹു ഖുർആനിലൂടെ എൺപത്തി എട്ട് പ്രാവശ്യം യാ അയ്യൂഹല്ലദീന ആമനു എന്ന് നേരിട്ട് സംബോധന ചെയ്യുന്നു.

അല്ലാഹു മുഅ്മിനീന്റെ അന്തസ്സിന്റെ വലിപ്പം എത്രയായിരിക്കും. ഇബ്നു അബ്ബാസ് (റ) തന്റെ ശിഷ്യന്മാരോട് പറയുമായിരുന്നു. 'ഖുർആനിൽ യാഅയ്യൂഹല്ലദീന ആമനു എന്ന വചനങ്ങൾ പാരായണം ചെയ്യുമ്പോൾ അല്ലാഹു ജാഗ്രതയോട് കൂടി നിങ്ങൾ ഓതണം. കാരണം, സൃഷ്ടാവായ റബ്ബ് നേരിട്ട് വിളിച്ച് ഒരു വിധി നിങ്ങൾക്ക് നൽകുന്നു. അതെന്താണെന്ന് സശ്രദ്ധം വീക്ഷിക്കുക'

## നോമ്പ് അനുഷ്ഠിക്കാനുള്ള കൽപനയോടൊപ്പം

### ആശ്വാസ വാക്കുകളും

'സത്യവിശ്വാസികളെ, നിങ്ങളുടെ മേൽ നോമ്പിനെ നിർബന്ധമാക്കപ്പെട്ടു' ഇതൊരു ദൈവിക കല്പനയാണ്. ഈ കല്പനയിലൂടെ മനുഷ്യൻ വ്യാകുലചിത്തനാകുകയും പരിഭ്രമിക്കുകയും ചെയ്തേക്കാം. കാരണം, അല്ലാഹു വല്ല അനിഷ്ടത്തിന്റെയും പേരിൽ വിലക്കും നിയന്ത്രണവും ഏർപ്പെടുത്തുകയാണോ എന്നവൻ ചിന്തിക്കാൻ സാധ്യതയുണ്ട്. ഒരു ചക്രവർത്തിക്ക് പ്രജകളോട് അനിഷ്ടം തോന്നുമ്പോൾ വിലക്കുകൾ ഏർപ്പെടുത്താറുണ്ട്. ഭർത്താവിന് ഭാര്യയോട് ദേഷ്യം തോന്നുമ്പോൾ അവളുടെ സ്വന്തം വീട്ടിലേക്കും മറ്റും വിടാതെ വിലക്കും നിയന്ത്രണവും ഏർപ്പെടുത്തുന്നു.

ആഹാര പാനീയ വികാരങ്ങളിൽ നിയന്ത്രണവും വിലക്കും ഏർപ്പെടുത്തി നോമ്പിനെ നിർബന്ധമാക്കിയതിലൂടെ അല്ലാഹുവിന്റെ അത്യപ്തിയും ദേഷ്യവുമുണ്ടായിരിക്കുന്നുവെന്ന് കരുതി മനുഷ്യൻ ദുഃഖത്തിലും പരിഭ്രമത്തിലുമായിത്തീരുന്നു. ഈ സന്ദർഭത്തിൽ മനുഷ്യന്റെ സമാധാനത്തിന് വേണ്ടി നിങ്ങളുടെ മുൻഗാമികളുടെ മേൽ നിർബന്ധമാക്കപ്പെട്ടത് പോലെ എന്ന് ചേർത്ത് പറയുകയുണ്ടായി. ഇതിലൂടെ മനുഷ്യൻ സമാധാനപ്പെട്ട് സന്തോഷഭരിതനായിത്തീരുന്നു. വിലക്കോ നിയന്ത്രണമോ അല്ല. മറി

ച്ച്, മുൻഗാമികൾക്ക് ഉണ്ടായിരുന്നത് പോലെയുള്ള ഒരു ഇബാദത്തിന്റെ തുടർച്ചയാണെന്നവൻ മനസ്സിലാക്കുന്നു. നോക്കൂ, അല്ലാഹു മുഅ്മിനീങ്ങളെ നേരിട്ട് സംബോധന ചെയ്ത് വിധി നൽകുന്നു. അതിലൂടെ ഉണ്ടായ പരിഭ്രാന്തി അകറ്റാൻ സമാധാന വാക്കുകൾ പറയുന്നു. അവനെത്രെ പരിശുദ്ധൻ. ! അവനെത്രെ കാരുണ്യവാൻ. !

**കുറഞ്ഞ ജോലി, കൂടുതൽ പ്രതിഫലം**

മുൻഗാമികളുടെ നോമ്പ് വളരെ കഠിനമായിരുന്നു. രാവു പകലും ആഹാര-പാനീയങ്ങൾ കഴിക്കാൻ അനുവാദമുണ്ടായിരുന്നില്ല ദാവൂദ് നബി (അ) വർഷത്തിൽ ആറ് മാസം നോമ്പ് പിടിച്ചിരുന്നു. ഒരു ദിവസം നോമ്പ് പിടിക്കുകയും പിറ്റേ ദിവസം നോമ്പ് വിടുകയും ചെയ്യുമായിരുന്നു. ഈസാ നബി (അ) രണ്ട് മാസവും യഹൂദികൾ നാൽപ്പത് ദിവസവും മുസ നബി (അ) തുർ പർവ്വതത്തിലേക്ക് പോയ നാൽപ്പത് ദിവസവും നോമ്പ് പിടിച്ചിരുന്നു. എന്നാൽ ഈ ഉമ്മത്തിന് വെറും മുപ്പത് ദിവസം മാത്രമാണ് നോമ്പ് നിർബന്ധം. അതും സുബ്ഹി മുതൽ സൂര്യാസ്തമയം വരെ മാത്രം! ഇതിനോടൊപ്പം ശവ്വാൽ മാസത്തിലെ സുന്നത്തായ ആറ് നോമ്പും കൂടി പിടിച്ചാൽ വർഷം മുഴുവൻ നോമ്പ് പിടിച്ച കൂലിയും ലഭിക്കുന്നു. ഒരു ഹദീസിൽ വന്നിരിക്കുന്നു. അല്ലാഹു യഹൂദികളോട് പറഞ്ഞു: നിങ്ങളുടെ ഉപമ സുബ്ഹി മുതൽ ജൂഹ് വരെ കഷ്ടപ്പെട്ട് ജോലി ചെയ്യുന്ന ഒരു തൊഴിലാളിയെ പോലെയാണ്. അവന് ഒരു ചീറാത്ത് കൂലി ലഭിക്കുന്നു. ക്രിസ്ത്യാനികൾ ജൂഹ്വിന്റെയും അസ്റിന്റെയും ഇടയിലുള്ള സമയം ജോലി ചെയ്യുന്നവനെപ്പോലെയാണ്. അവനും ഒരു ചീറാത്ത് പ്രതിഫലം ലഭിക്കുന്നു. എന്നാൽ നബി (സ) യുടെ ഉമ്മത്ത് അസ്ര് - മഗ്രിബിന്റെ ഇടയിലുള്ള കുറഞ്ഞ സമയം ജോലി ചെയ്യുന്നവനെ പോലെയാണ്. അവർക്ക് രണ്ട് ചീറാത്ത് പ്രതിഫലം ലഭിക്കുന്നു.

ചില കമ്പനികളിൽ എട്ട് മണിക്കൂർ ജോലി ചെയ്യുന്നവർക്ക് നിശ്ചിത ശമ്പളം മാത്രമാണ് ലഭിക്കുക. എന്നാൽ എട്ട് മണിക്കൂറിന് ശേഷം ഓവർ ടൈം ജോലി ചെയ്യുന്നവർക്ക് ഇരട്ടി ശമ്പളം ലഭിക്കുന്നു. ഒരു മണിക്കൂറിന് രണ്ട് മണിക്കൂറിന്റെ കൂലി ലഭിക്കുന്നു. ചരിത്രത്തിൽ നബി (സ) യുടെ ഉമ്മത്ത് ഓവർ ടൈം ജോലി ചെയ്യുന്നവരെ പോലെയാണ്.

**ഉമ്മത്തെ മുഹമ്മദിയ്യയോടുള്ള കാരുണ്യം.**

നബി (സ) പറഞ്ഞു: മുൻഗാമികൾക്ക് അല്ലാഹു നീണ്ട ആയുസ്സ് നൽകി. നൂഹ് നബി (അ) ആയിരത്തോളം വർഷം ജീവിച്ചു. 400, 500, 600 വർഷങ്ങൾ അനുഷ്ഠിച്ച അമലുകളുമായി അവർ ഖിയാമത്ത് നാളിൽ വരും. എന്നാൽ നബി (സ) തങ്ങളുടെ ഉമ്മത്തിന്റെ ആയുസ്സ് അറുപതിന്റെയും എഴുപതിന്റെയും ഇടയിലാണ്. മുൻഗാമികൾ 500

ഉം 600 ഉം വർഷത്തെ അമലുകളുമായി വരുമ്പോൾ ഉമ്മത്തെ മുഹമ്മദിയ്യ കുറഞ്ഞ വർഷത്തെ അമലുകളുമായിട്ടായിരിക്കുമല്ലോ വരുന്നത് എന്ന ചിന്തയാൽ സ്വഹാബാക്കൾ ദുഃഖിതരായി. അപ്പോൾ അല്ലാഹു ഉമ്മത്തെ മുഹമ്മദിയ്യയ്ക്ക് ഒരു രാത്രി നൽകുകയുണ്ടായി. ആ രാത്രിയിലെ ഇബാദത്ത് 1000 മാസത്തെ ഇബാദത്തിനേക്കാൾ ശ്രേഷ്ഠമാണ്. അലിയ്യ് (റ) പറയുന്നു: റമദാൻ മാസവും സുറത്തുൽ ഇഖ്ലാസും നൽകിയതിലൂടെ ഈ ഉമ്മത്തിനെ അല്ലാഹു ശിക്ഷിക്കാൻ ആഗ്രഹിക്കുന്നില്ലെന്ന് ബോധ്യമായി. ജനങ്ങൾ കൂടുതലായി വരുന്ന ഭാഗത്തെ വാതിലുകളുടെ എണ്ണവും വലിപ്പവും വർദ്ധിപ്പിക്കാറുണ്ട്. ഇപ്രകാരം അല്ലാഹു നരകത്തിന് ഏഴ് വാതിലുകൾ നിശ്ചയിച്ചപ്പോൾ സ്വർഗ്ഗത്തിന് എട്ട് വാതിലുകൾ നിശ്ചയിക്കുകയുണ്ടായി. ഇതിലൂടെ കൂടുതൽ പേർ പ്രതിഫലത്തിന് അർഹരാകാൻ അല്ലാഹു ആഗ്രഹിക്കുന്നു.

ഉമ്മത്തെ മുഹമ്മദിയ്യയുടെ റമദാൻ നോമ്പുകളെ ഇല്ലായ്മ ചെയ്യുന്ന ധിക്കാരികളായ ശൈതാനാഹരെ ബന്ധനസ്ഥരാക്കാൻ അല്ലാഹു മലക്കുകളോട് കല്പിക്കുന്നു. പിന്നീടും പാപത്തിലേക്ക് നീങ്ങുന്നെങ്കിൽ അതവന്റെ നഹ്സിന്റെ പ്രേരണയിലാണ്. ഒരിക്കൽ ശൈതാൻ വെറുതെ

ഇരിക്കുന്നതായി കാണുകയുണ്ടായി. എന്താ നശിച്ചവനെ, നീ വെറുതെ ഇരിക്കുന്നതെന്ന് ചോദിക്കപ്പെട്ടപ്പോൾ എന്റെ പ്രതിനിധികൾ മനുഷ്യരിൽ ധാരാളമുണ്ട്. ആ പ്രതിനിധികളാകുന്ന നഹ്സ് അവനെ വഴി കെടുത്തിക്കൊള്ളും എന്ന് പറയുകയുണ്ടായി. രണ്ട് ശത്രുക്കൾ തമ്മിൽ ശണ്ണ കൂടിയാൽ നമ്മുടെ സ്നേഹിതനെ അവന്റെ ശത്രുവിൽ നിന്നും രക്ഷപ്പെടുത്താൻ നാം തുനിയുന്നു. ഇപ്രകാരം അല്ലാഹു തന്റെ സ്നേഹിതന്മാരായ മുഅ്മിനീങ്ങളെ ശത്രുവായ ശൈതാന്മാരിൽ നിന്നും രക്ഷപ്പെടാൻ അവരെ ബന്ധനസ്ഥരാക്കുന്നു. അല്ലാഹു എത്രയോ ദയാലു. ! കാരുണ്യവാൻ. !

**അമൂല്യ സമ്മാനം**

മുഅ്മിൻ നോമ്പെടുക്കുമ്പോൾ മാളത്തിലെ ഉറുമ്പുകളും അന്തരീക്ഷത്തിലെ പറവകളും സമുദ്രത്തിലെ മത്സ്യങ്ങളും അവനു വേണ്ടി പാപമോചനം തേടുന്നു. നോക്കൂ, അല്ലാഹു പാപമോചനം ഇഷ്ടപ്പെടുന്നു. ശൈതാന്മാർ ബന്ധനസ്ഥരാക്കപ്പെടുന്നു. മുഴുവൻ സൃഷ്ടികളും ദുഃഖമുണ്ടാകുന്നു. ഇതിനോട് കൂടി നോമ്പ് മുറിക്കുന്ന സമയത്ത് എന്ത് ചോദിക്കുന്നുവോ അതെല്ലാം നൽകാമെന്ന് അല്ലാഹു വാഗ്ദാനം ചെയ്യുന്നു. 30 നോമ്പിലൂടെ 30 ബ്ലാങ്ക് ചെയ്താൽ മുഅ്മിനിന് നൽകപ്പെട്ടത്. അവനിഷ്ടമുള്ള തുക എഴുതി തന്റെ അക്കൗണ്ടിലേക്ക് ട്രാൻസ്ഫർ ചെയ്യാനുള്ള അനുമതി അല്ലാഹു നൽകിയിരിക്കുന്നു. ബുദ്ധിമാൻ നന്മകളാകുന്ന വലിയ വലിയ സംഖ്യകൾ എഴുതാൻ പരിശ്ര

മിക്കുന്നു. ചെക്ക് കിട്ടിയിട്ടും ഉപയോഗപ്പെടുത്താത്തവൻ എത്ര ബുദ്ധിശൂന്യനാണ്!

നോമ്പുകാരന്റെ നോമ്പ് മുറിക്കുന്ന സമയത്തുള്ള ദുആ സ്വീകരിക്കപ്പെടുന്നു. ഒരു ഹദീസിൽ വന്നിരിക്കുന്നു. നോമ്പുകാരൻ രണ്ട് സന്തോഷങ്ങളുണ്ട്. 1. നോമ്പ് തുറക്കുന്ന സന്ദർഭത്തിലും 2. അല്ലാഹുവിനെ കണ്ട് മുട്ടുന്ന സന്ദർഭത്തിലും. നോമ്പ് മുറിക്കുന്ന സന്ദർഭത്തിൽ ഹൃദയത്തിൽ അല്ലാഹു സന്തോഷം ഇട്ടുകൊടുക്കുകയും ദുആ ചെയ്താൽ സ്വീകരിക്കുകയും ചെയ്യുന്നു. അല്ലാഹുവുമായി അടുത്ത ഒരു വലിയ ഇന്ന സമയത്ത് നിങ്ങൾ ദുആ ചെയ്തു കൊള്ളുക, അല്ലാഹു സ്വീകരിക്കും എന്ന് പറഞ്ഞാൽ ഒരു സെക്കന്റ് പോലും പാഴാക്കാതെ നമ്മുടെ എല്ലാ ആവശ്യങ്ങളും ആ സമയത്ത് നാം ചോദിക്കും എന്ന് എല്ലാ വലിയുളളതെയും അംബിയാക്കളുടെയും മലക്കുകളുടെയും നേതാവും അല്ലാഹുവിന്റെ പ്രിയങ്കരനുമായ നബി (സ) പറയുന്നു: "നോമ്പുകാരന്റെ നോമ്പു മുറിക്കുന്ന സമയത്തുള്ള ദുആ സ്വീകരിക്കപ്പെടുന്നതാണ്"

**റമളാനിലെ സമയങ്ങൾ പാഴാക്കാൻ ദൗർഭാഗ്യകരം**

ശൈശ്യാനന്ദൻ ബന്ധന സ്ഥരാക്കപ്പെട്ടു. ഇഴജന്തുക്കൾ, പറവകൾ, മത്സ്യങ്ങൾ തുടങ്ങിയവ പാപമോചനം തേടുന്നു. ചോദിക്കുന്നത് തരാമെന്ന വാഗ്ദാനം. ! പാപമോചനം. ! ഇത്രയും നന്മകൾ ഉണ്ടായിട്ടും മനുഷ്യൻ പിൻമാറുകയാണെങ്കിൽ അല്ലാഹു ശക്തമായി കോപിക്കുന്നതാണ്. ഒരു ഹദീസിൽ വന്നിരിക്കുന്നു. റസൂലുല്ലാഹി (സ) മിമ്പറിൽ വെച്ച് മുൻ പ്രാവശ്യം ആമീൻ പറയുകയുണ്ടായി. പതിവിന് വിരുദ്ധമായി പറഞ്ഞ ആമീനെ കുറിച്ച് അന്വേഷിച്ച സ്വഹാബാക്കളോട് നബി

(സ) പറഞ്ഞു: റമദാൻ വന്നിട്ടും പാപം പൊറുപ്പിക്കാത്തവരുടെ മേൽ അല്ലാഹുവിന്റെ കോപമുണ്ടാകാൻ ജിബ്രീൽ (അ) ദുആ ചെയ്തതിന് ഞാൻ ആമീൻ പറഞ്ഞതാണ്.

ജിബ്രീൽ (അ) വന്നതും ദുആ ചെയ്തതും അല്ലാഹുവിന്റെ കല്പന പ്രകാരം തന്നെയാണ്. ഉമ്മത്തിന്റെ മേൽ കരുണയുള്ള നബി (സ) ദുആയെ തടയാതെ ആമീൻ പറഞ്ഞതിലൂടെ ഇതിന്റെ ഗൗരവം മനസ്സിലാക്കാവുന്നതാണ്. തങ്ങളുടെ ആമീനിലൂടെ റമദാനിൽ കിട്ടേണ്ടിയിരുന്ന പാപമോചനത്തിന് സീൽ വെയ്ക്കപ്പെടുന്നു. റമദാനിന് ശേഷം നോമ്പുകാർക്ക് ഈദും (സന്തോഷം) മറ്റുള്ളവർക്ക് വഹുദും (താക്കീത്) ഉണ്ടാകുന്നു.

**ജീവിതം വ്യത്യാസപ്പെടുന്നു**

അല്ലാഹുവിന്റെ അടിമകൾ റമദാനിൽ രണ്ട് വിഭാഗമാണ്. ചിലർ റമദാനിൽ ജീവിതം നന്നാക്കുകയും അല്ലാഹുവിനോടും സൃഷ്ടികളോടുമുള്ള കടമകൾ പൂർത്തീക

രിക്കുകയും പാപമോചനം തേടുകയും ചെയ്യുന്നു. ചിലർ തിന്മയിൽ തന്നെ തുടരുകയും ജഹന്നമിലേക്കുള്ള പാത നേരയാക്കുകയും ചെയ്യുന്നു. ആയതിനാൽ നാം ജീവിതത്തെ കുറിച്ച് ചിന്തിക്കുകയും മാപ്പിനും പാപമോചനത്തിനും തൽപരനായ അല്ലാഹുവിലേക്ക് ചേരിച്ച് മടങ്ങുകയും പ്രാധാന്യത്തോട് കൂടി നോമ്പനുഷ്ഠിക്കുകയും കൂടുതൽ ഇബാദത്തുകളിലേയ്ക്ക് തിരിയുകയും ചെയ്യണം. ചോദിക്കാനും പാപമോചനത്തിനും വേണ്ടി അല്ലാഹു നൽകിയിരിക്കുന്ന സുവർണ്ണ മാസമാണ് റമദാൻ.

**സ്വർഗ്ഗത്തിന്റെ കച്ചവടം**

ചില സീസണുകൾ വലിയ വിലയുള്ള സാധനങ്ങൾ ചെറിയ വിലയ്ക്ക് വിൽക്കപ്പെടാറുണ്ട്. അതിന് മെഗാസെയിൽ, ഡിസ്കൗണ്ട് സെയിൽ എന്നെല്ലാം പറയപ്പെടുന്നു. ഇപ്രകാരം റമദാനിൽ അല്ലാഹു സ്വർഗ്ഗത്തിന്റെ സെയിൽ നടത്തുന്നു. സ്വർഗ്ഗം ആഗ്രഹിക്കുന്നവർക്ക് വളരെ എളുപ്പമായ അമലുകളിലൂടെ അത് കരസ്ഥമാക്കാൻ സാധിക്കുന്നു. ഈ സന്ദർഭത്തിലും കരസ്ഥമാക്കാൻ സാധിക്കാത്തവർ ഭാഗ്യഹീനരാണ്. അതിനാൽ ഈ അസുലഭ

സന്ദർഭത്തെ നാം മുതലാക്കുക. കഴിഞ്ഞ റമദാനിലുണ്ടായിരുന്ന എത്രയോ വ്യക്തികളെ ഈ റമദാനിൽ കാണാൻ സാധിക്കുന്നില്ല. ഒരു പക്ഷേ, ഇത് നമ്മുടെ ജീവിതത്തിലെ അവസാന റമളാൻ ആയേക്കാം. ആയതിനാൽ ഉന്മേഷത്തോടെയും ആഗ്രഹത്തോടെയും കൂടുതൽ അമലുകൾ ചെയ്യുകയും പാപമോചനം തേടുകയും ചെയ്യുക. സന്ദർഭത്തെ പാഴാക്കരുത്. ആർ പാഴാക്കുന്നോ അവൻ നന്മ തടയപ്പെട്ടവനായി പരിണമിക്കുന്നു.

**റമളാനിന്റെ ഓരോ നിമിഷവും**

**മനുഷ്യന് വലിയൊരു കാൻ മതിയായതാണ്**

ഒരു ഹദീസിൽ വന്നിരിക്കുന്നു. ആരെങ്കിലും ഒരിറക്ക് പാനീയമോ പാലോ നൽകി നോമ്പുകാരനെ നോമ്പ് തുറപ്പിച്ചാൽ അവന് കിട്ടുന്നത് പോലുള്ള പ്രതിഫലം നോമ്പ് തുറപ്പിച്ചവനും ലഭിക്കുന്നതാണ്. റമദാനിൽ അല്ലാഹു ഇറക്കുന്ന ബറകത്തുകൾ ഹൃദയംഗമായി സ്വീകരിക്കാൻ തയ്യാറായാൽ വലിയ ആകാം. റമദാനിൽ കാരൂണ്യത്തിന്റെ വാതിൽ അല്ലാഹു വിശാലമായി തുറന്നിടുന്നു. പക്ഷേ, പാപങ്ങളാകുന്ന പട്ടികൾ കൊണ്ട് നാം അതിനെ ബന്ധിക്കുകയാണ്. ഒരു ഹദീസിൽ വന്നിരിക്കുന്നു. ലൈലത്തുൽഖദ്റിലും ചില വ്യക്തികൾക്ക് അല്ലാഹു പൊറുത്തു കൊടുക്കുകയില്ല. മറ്റുള്ളവരോട് ഹൃദയത്തിൽ പകയും വിദ്വേഷവും വെച്ച് പിണങ്ങി കഴിയുന്നവർ, മദ്യപാനി, വ്യഭിചാരിയും. പാപത്തിന്റെ പട്ടികളെ തുറന്ന് അല്ലാഹുവിന്റെ റഹ്മത്തിലേയ്ക്ക് കടന്ന് ചെല്ലാൻ നാഥൻ തുണയ്ക്കട്ടെ. ! ആമീൻ.



# വ്രതവും കർമ്മശാസ്ത്രവും



ഏകത്വം സ്രഷ്ടാവിന്റെ പ്രത്യേകതയാണ്, സൃഷ്ടിയുടെ താകട്ടെ ബഹുത്വവും. സ്രഷ്ടാവിന്റെ ദാത് അഹദാണ്. സൃഷ്ടി മുറക്കബ്ബം.

മണ്ണിൽ നിന്നും കടഞ്ഞെടുക്കപ്പെട്ട ശരീരവും ജീവനും നന്മ ത്രസിപ്പിക്കുന്ന മലക്കിന്റെ ലമ്മതും തിന്മയിലേക്ക് ഉന്തിയിടാൻ സദാ ജാഗ്രവത്തായ ചരീൻ എന്ന ചെകുത്താനും പതിനേഴായിരം കോടിയോളം വരുന്ന ചുവന്ന രക്താണുക്കളും റൂഹ് എന്ന വിശിഷ്ട ഭാഗവും. അങ്ങനെ പലത് കൂടിച്ചേർന്ന് രൂപപ്പെടുന്നതാണ് മനുഷ്യൻ എന്ന അത്ഭുതം.

ഈ സങ്കര യാഥാർത്ഥ്യത്തിന് ആനുപാതികമായ ചില ഏറ്റക്കുറച്ചിലുകൾ തികച്ചും അനിവാര്യമാണ്. മുത്വ്മമ്മനതായ ശക്തമായ റൂഹും, താത്പര്യങ്ങൾ വർജിച്ച് നിയന്ത്രണങ്ങൾക്ക് വഴങ്ങുന്ന ദേഹവും അപരായങ്ങളും തിന്മകളും ആവുന്നത്ര വർജിക്കുന്നത് വഴി പ്രജന്തയറ്റ പൈശാചികതയും സുകൃതങ്ങളും ഉപാസനകളും മഅ്റുഹുകളും പരമാവധി ചെയ്തു ശാക്തീകരിക്കപ്പെട്ട ആത്മഭാവങ്ങളും എല്ലാം ഒന്നു പോലെ കണക്കാക്കപ്പെടാവതല്ല. മണ്ണിൽ

നിന്ന് രൂപപ്പെടുത്തപ്പെട്ടവകളുടെ അന്നം മണ്ണിൽ നിന്ന് സമാഹരിക്കാവതാണ്.

ഫോറിൻ റൂഹ് എന്ന അതി വിശിഷ്ട അതിമിയുടെ ദൃഢതയും ശക്തിയും ആത്മഭാവങ്ങളുടെ പ്രസരിപ്പും തേജസ്സും ലഭിക്കാൻ വേണ്ട ആത്മാവിന്റെ ഭക്ഷണവും ഫോറിനാണ്.

സ്രഷ്ടാവായ പടച്ച തമ്പുരാൻ അവന്റെ ഖുദ്റത്തിൽ നിന്നും ഊതിത്തന്ന റൂഹിനെ ഒരു പോറൽ പോലും ഏൽപ്പിക്കുകയോ അശക്തിപ്പെടുത്തുകയോ ചെയ്യാതെ റബ്ബിന്റടുത്തേക്ക് വെരി പവർ ഫുള്ളായി തിരിച്ചെത്തിക്കാൻ ഭൃജിക്കേണ്ടതും വർജിക്കേണ്ടതും എന്തൊക്കെയാണെന്ന് ഗണിച്ചെടുക്കാൻ ഖിയാസോ തഖ്ലീദോ ഫലപ്രദമല്ല.

റബ്ബ് തന്ന റൂഹിനെ റബ്ബിന്റടുത്ത് ഒരു പോറലുമേൽക്കാതെ തിരിച്ചെത്തിക്കുക എന്ന മനുഷ്യ ജീവിത ലക്ഷ്യം സഫലമാകാൻ എന്തൊക്കെ ചെയ്യണം എന്നറിയാൻ റബ്ബിന്റെ കലാമും റബ്ബിന്റെ റസൂലിന്റെ മൊഴികളും മാത്രമാണ് ശരണം. നോമ്പ് സർവ്വ മനുഷിക ഭാവ വൈവിധ്യങ്ങളുടെയും കൃത്യമായ അനുപാതത്തിലുള്ള ഉപാ

സനയാണ് ശരീരത്തിന് വേണ്ടത്, ജീവന് വേണ്ടത്, ചെ കുത്താനെ ഒരുക്കാൻ വേണ്ടത്, റൂഹിനെ പ്രഭാപുരിതമാക്കാൻ വേണ്ടത്. എല്ലാം കിറുകൃത്യമായ അളവിലുള്ള റബ്ബർ തന്ന അനുഗ്രഹീത സമ്മാനം.

നോമ്പിന് മൂന്ന് കാറ്റഗറി നിശ്ചയിക്കപ്പെട്ടതായി ദീനീ ഗ്രന്ഥകന്മാർ സൂചിപ്പിക്കുന്നുണ്ട്. ശ്രദ്ധേയമായ ഒന്നാമത്തെ ദറജ: അല്ലാഹു അല്ലാത്ത ചിന്ത മനസ്സിൽ വന്നാൽ അപകടത്തിൽ പെട്ടു എന്ന് ഗണിക്കുന്ന അസ്വഹിയാളെ. പടച്ച തമ്പുരാനും അവന്റെ പ്രവാചകനും അനിഷ്ടകരമായതെന്തെങ്കിലും സംഭവിച്ചാൽ മുറിഞ്ഞുപോയി എന്ന് ഗദ്ഗദ്പ്പെടുന്ന തഖ്വയുടെ പക്ഷത്തുള്ള സ്വാതികർ നോറ്റുവീട്ടിയത് രണ്ടാം സ്ഥാനത്തുള്ള നോമ്പാണെന്ന് മഹത്തുക്കൾ എണ്ണുന്നു. നോമ്പിന്റെ ഒന്നാം അധ്യായവും ബാലപാഠവും ഫുഖഹാളെ പരിചയപ്പെടുത്തിയതും മൂന്നാമത്തേതാണ്. കർമ്മശാസ്ത്ര ഗ്രന്ഥത്തിന്റെ അസ്സീയാം എന്ന പാഠം നോമ്പിനെ നിർവ്വചിക്കുന്നത് ഈ പ്രാഥമിക സ്റ്റേജിൽ നിന്നാണ്.

**നോമ്പ്; ഹനഫീ വീക്ഷണ പ്രകാരം**

നോമ്പ് ആറ് വിഭാഗമാകുന്നു

**1. ഹറാം**

ചെറിയ പെരുന്നാൾ, ബലി പെരുന്നാൾ, ബലി പെരുന്നാളിന് ശേഷമുള്ള മൂന്ന് ദിവസങ്ങൾ - ഈ അഞ്ച് ദിവസങ്ങളിൽ നോമ്പനുഷ്ഠിക്കൽ നിഷിദ്ധമാണ്.

**2. മക്റൂഹ്**

മുഹററം പത്തിന് മാത്രം (ബെതോ പതിനൊന്നോ കൂടി ചേർക്കാതെ) ശനിയാഴ്ച മാത്രം (വെള്ളിയോ ഞായറോ കൂടി ചേർക്കാതെ) ഇടയ്ക്ക് നോമ്പ് തുറക്കാതെ ഒന്നിലധികം ദിവസത്തെ നോമ്പ് കൂട്ടിച്ചേർത്ത് പിടിക്കൽ(അൽ മുയസ്സർ) വെള്ളിയാഴ്ച കളിൽ മാത്രം നോമ്പ് (വ്യാഴമോ ശനിയോ ചേർക്കാതെ) എന്നും നോമ്പനുഷ്ഠിക്കൽ(നൂറുൽ ഈളാഹ്) ഓണത്തിനും ക്രിസ്തുമസ്സിനും പ്രാധാന്യ പൂർവ്വം നോമ്പ് പിടിക്കുന്നത് പോലെയുള്ള പ്രവണത കളാകാം നൈറൂസ് ദിനവും മിഹ്റജാൻ ഡേയിലും വ്രതം കറാഹത്താണെന്നതിന്റെ വിവക്ഷ.

**3. മൻദുബായ നോമ്പ്**

ലുണാർ മാസത്തിലെ 13, 14, 15 ദിവസങ്ങൾ, എല്ലാ തിങ്കളാഴ്ചയും വ്യാഴാഴ്ചയും ഹജ്ജ് അനുഷ്ഠാനത്തിലല്ലാത്ത വർ അറഹാ ദിവസം, ശവ്വാൽ മാസത്തിലെ ഏതെങ്കിലും ആറു ദിവസം, എല്ലാ ഒന്നിടവിട്ട ദിവസങ്ങളിലും (അതിന് ദാവൂദ് നബി(അ)യുടെ വ്രതം എന്ന് പറയുന്നു. ഇത് ഏറ്റവും ശ്രേഷ്ഠവും റബ്ബിന് പ്രിയപ്പെട്ടതുമായ നോമ്പാണ്. (അൽ മുയസ്സർ)

**4. അൽ മസ്നൂൻ**

മുഹററം ഒമ്പതിനോടോ പതിനൊന്നിനോടോ ചേർത്ത് പത്തിന് നോമ്പനുഷ്ഠിക്കൽ സുന്നത്താണ്(നൂറുൽ ഈളാഹ്)

**5. വാജിബായ നോമ്പ്**

ഇടയിൽ കാരണത്തോടെയോ അകാരണമായോ മുറിച്ചു നഹ്ലായ നോമ്പ് ഖളാഅ് വീട്ടൽ, നേർച്ച നോമ്പുകൾ, പ്രായശ്ചിത്തമായി അനുഷ്ഠിക്കേണ്ട നോമ്പുകൾ.

**6. ഫർജ്ജ് (നിഷേധിച്ചാൽ മുർത്തദായി പോകുന്നത്ര ഗൗരവതരം)**

റമളാനിലെ നോമ്പ് - സാധിക്കുന്നവർ റമളാനിൽ അദാആയും അല്ലാത്തവർ മറ്റ് സമയത്ത് ഖളാആയോ നിർവ്വഹിക്കൽ നിർബന്ധമാണ്.

**അനിയ്യ:**

നിയ്യത്ത് തികച്ചും ഹൃദയം കൊണ്ട് ചെയ്യേണ്ടമാനസകർമ്മമാണ്. മനസ്സിൽ കൃത്യതയോടെ നിയ്യത്ത് ബോധ്യപ്പെടാതെ നാവുകൊണ്ട് മാത്രം ഉച്ചരിക്കുകയോ വചനത്തിന്റെ യെസ്, നോ സിഗ്നലിലെ യെസിൽ ക്ലിക്ക് ചെയ്തുകൊണ്ടോ മാത്രം നോമ്പാകുകയില്ല. മനസ്സിൽ കൃത്യമായ ബോധ്യത്തോടൊപ്പം നാവുകൊണ്ട് കൂടി പറയാവുന്നതാണ്.

റമദാനിലെ അദാആയ നോമ്പ്, നിശ്ചിത ദിവസം അനുഷ്ഠിക്കാമെന്ന് നേർച്ചയാക്കിയ നോമ്പ്, സുന്നത്തും മൻദുബായും ഉൾപ്പെടുന്ന സർവ്വ നഹ്ല് നോമ്പുകളും ഇവകളിലൊക്കെ അല്ലാഹുവിന് വേണ്ടി ഞാൻ നോമ്പനുഷ്ഠിക്കുന്നു എന്ന് മാത്രം കരുതിയാലും മതി.

അഥവാ ഇനം തിരിച്ച് ഏത് സുന്നത്ത് എന്നോ, വാജിബായ നേർച്ചയായ എന്നോ, അദാആയ ഫർജായ എന്നോ സ്പഷ്ടമാക്കി നിയ്യത്തിൽ വ്യക്തമാക്കേണ്ടതില്ല.

ഉപരിസൂചിത മൂന്ന് നോമ്പുകളിൽ ഫജ്റിന് മുമ്പ് തന്നെ നിയ്യത്ത് ചെയ്യണമെന്നോ നിബന്ധനയില്ല. അഥവാ വ്യത്യസ്തമയത്തിന്റെ പകുതിയെക്കാൾ അൽപം കൂടുതൽ നിയ്യത്തിന് ശേഷം ഉണ്ടാവാൻ പാകത്തിന് നിയ്യത്ത് ചെയ്യാലും മതി. അഞ്ചു മണിക്ക് ഫജ്റും ഏഴുമണിക്ക് മഗ്ദിബുമാണെങ്കിൽ ഉച്ചയ്ക്ക് പന്ത്രണ്ട് മണിക്ക് മുമ്പായി നിയ്യത്ത് ചെയ്യാലും മതിയാകും എന്ന്താണ് ഹനഫീ വീക്ഷണം.

റമളാൻ നോമ്പ് ഖളാഅ് വീട്ടുമ്പോഴും മുറിച്ചു കളഞ്ഞ നഹ്ല് നോമ്പ് ഖളാഅ് വീട്ടുമ്പോഴും പ്രായശ്ചിത്ത നോമ്പുകൾ നിർവ്വഹിക്കാനും സമയബന്ധിതമല്ലാത്ത നേർച്ച നോമ്പുകൾക്കും ഫജ്റിന് മുമ്പ് തന്നെ നിയ്യത്ത് ചെയ്യലും ഏത് നോമ്പാണ് അനുഷ്ഠിക്കുന്നത് എന്ന് വ്യക്തതയുള്ള നിയ്യത്ത് ചെയ്യലും അനിവാര്യമാണ്.



**ഉപരിസൂചിത മൂന്ന് നോമ്പുകളിൽ ഫജ്റിന് മുമ്പ് തന്നെ നിയ്യത്ത് ചെയ്യണമെന്നോ നിബന്ധനയില്ല. അഥവാ വ്യത്യസ്തമയത്തിന്റെ പകുതിയെക്കാൾ അൽപം കൂടുതൽ നിയ്യത്തിന് ശേഷം ഉണ്ടാവാൻ പാകത്തിന് നിയ്യത്ത് ചെയ്യാലും മതി.**



**നോമ്പിന്റെ മര്യാദകൾ**

1. സപ്രഭ (അത്താഴം കഴിക്കൽ)
2. അത്താഴം പരമാവധി വൈകിപ്പിക്കണം (ഫജറിന് മുമ്പ് തന്നെ ഭക്ഷണപാനീയങ്ങൾ നിർത്തി എന്ന് ബോധ്യമുണ്ടാകണം)
3. അസ്തമിച്ചെന്ന് ബോധ്യമായാൽ പിന്നെ ഒട്ടും വൈകാതെ നോമ്പ് തുറക്കണം.
4. വലിയ അശുദ്ധിയിൽ നിന്നും ഫജറിന് മുമ്പ് തന്നെ കുളിച്ച് ശുദ്ധരാകുക
5. ചീത്ത, ഏഷണി, പരദുഷണം, കളവ് പോലുള്ള തിന്മ പുരളാതെ നാവിനെ സൂക്ഷിക്കുക.
6. റമളാന്റെ മഹാ സൗഭാഗ്യം നേടാൻ ഖുർആൻ പാഠനം, പഠനം, ദീക്ര തുടങ്ങി. നന്മകളിൽ ആകുന്നത്ര മുഴുകുക.
7. ദേഷ്യപ്പെടാതെയും ചാടിവിഴാതെയും ആത്മ സംയമനം പാലിക്കുക.
8. ശാരീരിക ഇച്ഛകൾ ഹലാലാണെങ്കിൽ പോലും അതിൽ നിന്ന് വിട്ടു നിൽക്കുക.

കറാഹത്തല്ലാത്ത കാര്യങ്ങളിൽ ചിലത്:

1. മീശയ്ക്കും താടിക്കും മുടിക്കും എണ്ണ തേയ്ക്കൽ
2. സുറുമ ഇടൽ
3. ശരീരം തണുക്കാൻ കുളിക്കലും നനഞ്ഞ വസ്ത്രം ധരിക്കലും
4. വായിലും മൂക്കിലും നന്നായി വെള്ളം പ്രവേശിപ്പിച്ച് പുറത്ത് കളയൽ
5. പല്ലും വായും ബ്രഷ് ചെയ്യൽ. ഇത് രാവിലെയായാലും വൈകുന്നേരമായാലും കറാഹത്തില്ലെന്ന് മത്രമല്ല, സുന്നത്താണ് താനും.

ആശങ്ക വേണ്ട, നോമ്പ് മുറിയയില്ല!

1. മറന്നു തിന്നുകയോ കുടിക്കുകയോ ഭാര്യാഭർതൃ ബന്ധത്തിലേർപ്പെടുകയോ ചെയ്താൽ നോമ്പു മുറിയയില്ല.
2. സുറുമയിട്ടാൽ (സുറുമയുടെ ടേസ്റ്റ് തൊണ്ടയിൽ അനുഭവപ്പെട്ടാൽ പോലും)
3. കൊമ്പുവെച്ചാലും, പരദുഷണം പറഞ്ഞാലും നോമ്പ് മുറിയുന്ന കാര്യങ്ങൾ ഒന്നും ചെയ്യാതെ നോമ്പ് മുറിക്കാൻ വിചാരിക്കുക മാത്രം ചെയ്യാലും നോമ്പ് മുറിയുകയില്ല.
4. ബോധപൂർവ്വമോ നോമ്പുകാരന്റെ പ്രവൃത്തി കൊണ്ടോ അല്ലാതെ പൊടിയോ, ഫ്ളവർ മില്ലിലെ പൊടിയോ, പുകയോ, ഇറച്ചിയോ മറ്റോ ഉള്ളിലേക്ക് പ്രവേശിച്ചാൽ നോമ്പ് മുറിയയില്ല.

രാത്രിയിലെ ജനാബത്തിൽ നിന്ന് സുബ്ഹിന് മുമ്പ് കുളിച്ചു ശുദ്ധിയായില്ലെങ്കിലും നോമ്പ് സാധുവാണ്.

5. പുഴയിൽ മുങ്ങി ചെവിയിൽ വെള്ളം കയറിയാലും നോമ്പ് മുറിയയില്ല.
6. മൂക്കിലേക്കിറങ്ങിവന്ന കഫം തിരികെ വലിച്ച് കയറ്റിയാലും, തിരികെ വലിച്ച് ഉള്ളിലൂടെ തൊണ്ടയിൽ എടുത്ത് വിഴുങ്ങിയാലും നോമ്പ് മുറിയുകയില്ല.
7. സ്വയം തികട്ടി വന്ന ഛർദ്ദി പ്രവർത്തി കൂടാതെ സ്വയം ഉള്ളിലേക്ക് തന്നെ തിരികെ പോയാലും എത്ര കൂടിയ അളവായാലും നോമ്പിന് യാതൊരു പ്രശ്നവും ഇല്ല.
8. മനപ്പൂർവ്വം ഉണ്ടാക്കിയ ഛർദ്ദി വായ് അടച്ച് നിയന്ത്രിക്കാൻ കഴിയുന്നത്ര അളവേ അണ്ടായിരുന്നു ഉള്ളുവെങ്കിൽ സ്വയം ഉള്ളിലേക്ക് തന്നെ മടങ്ങിപ്പോയാലും നോമ്പ് സാധുവാകുന്നു.
9. കടലയുടെ അത്ര വലിപ്പം ഇല്ലാത്ത ഭക്ഷണാവശിഷ്ടം പല്ലിനിടയിൽ നിന്ന് നാവുകൊണ്ട് എടുത്ത് തിന്നാലും എള്ളുപൊലെ വളരെ ചെറിയ വസ്തു പുറത്ത് നിന്നെടുത്ത് വായിലിട്ട് ചവച്ച് തൊണ്ടയിൽ ടേസ്റ്റ് പോലും എത്താതെ ശൂന്യമായി പ്പോയാലും നോമ്പ് മുറിയുകയില്ല.

10. ചെവിയിൽ എന്തെങ്കിലും ഇട്ട് പലതവണ ചൊറിഞ്ഞ് അതിൽ പറ്റി ഇടയ്ക്ക് അഴുകി പുറത്തു വന്ന് വീണ്ടും ഉള്ളിലേക്ക് തന്നെ പോയാലുമൊന്നും നോമ്പ് മുറിയത്തില്ല.

11. ഇഞ്ചക്ഷൻ കൊണ്ട് നോമ്പ് മുറിയയില്ല. മെഡിസിനും, ഉത്തേജകവും, ഐ എമ്മും, ഐ വിയും എല്ലാം നോമ്പ് മുറിയയില്ലെന്ന കാര്യത്തിൽ ഒരുപോലെയാണ്.
12. രക്തം കൊടുത്താലും രക്തം എടുത്താലും നോമ്പ് മുറിയയില്ല.

**ചില കറാഹത്തുകൾ**

1. വായിൽ ഉമിനീർ കൂട്ടിവെച്ച് വിഴുങ്ങുക.
2. ക്ഷീണിച്ച് അവശനാകാൻ സാധ്യതയുള്ള പ്രവൃത്തികൾ.
3. വെറുതെ വായിലെന്തെങ്കിലും വെച്ച് ചവയ്ക്കൽ (റബ്ബർ ബാന്റ് പോലെ) ഉള്ളിലിറക്കാതെ തുപ്പിക്കളയാൻ പാകത്തിൽ നാവിൽ മുട്ടിച്ച ഭക്ഷണത്തിന്റെ ടേസ്റ്റ് നോക്കലും കാരണമില്ലെങ്കിൽ കറാഹത്താണ്. മൊശടനായ ഭർത്താവിനെ ഓർക്കുന്ന ഭാര്യക്കും തൊഴിൽ ദാദാവിനെ ഭയക്കുന്ന പാചകത്തൊഴിലാളിക്കും കറാഹത്ത് ഇല്ലാതെ ഇവ അനുവദനീയമാണ്.

മുറിച്ച നോമ്പ് ഖളാഅ് വീട്ടിയേ പറ്റ, പ്രായശ്ചിത്തം വേണ്ട തില്ലാത്ത ചില കാര്യങ്ങൾ

1. ഭ്രാന്ത്, ബോധക്ഷയം, പ്രസവം, പ്രസവരക്തം,



ആർത്തവം, മൂലയുട്ടേണ്ടി വരിക, ഗർഭാലസ്യം, രോഗം, യാത്ര - ഇതുപോലുള്ള ഏതെങ്കിലും കാരണത്തിന്റെ പേരിൽ ഉപേക്ഷിച്ചു നോമ്പ്.

2. സാധാരണ ഭക്ഷണമായി ഉപയോഗിക്കപ്പെടാത്ത പിത്തള, വെള്ളി, സ്വർണം, കല്ല്, ഇരുമ്പ്, ഇൗന്തക്കുരു, പേപ്പർ, പഞ്ഞി, കുറേ അധികം ഉപ്പ്, കൂഴച്ച മാവ്, പെടി ഗുളിക തുടങ്ങിയ എന്തെങ്കിലും വസ്തു ഭക്ഷിക്കുകയോ വിഴുങ്ങുകയോ ചെയ്യുക.
  3. ഭീഷണി ഭയനോ നിർബന്ധിതാവസ്ഥയിലോ നോമ്പ് വിടുക.
  4. സുബ്ഹ് ആയിട്ടില്ലെന്ന് കരുതിയോ അല്ലെങ്കിൽ മഗ്‌രിബ് ആയെന്ന് കരുതിയോ ഭക്ഷണ പാനീയം കഴിച്ചതോ ലൈംഗിക ബന്ധത്തിൽ ഏർപ്പെട്ടതോ ഫജ്‌റിനോ മഗ്‌രിബിന് മുമ്പോ ആയിപ്പോകുക.
  5. ശക്തിക്ക് വായ് കൊപ്പിച്ചോ മുക്കിൽ വെള്ളം കയറ്റിയോ അല്ലെങ്കിലും വെള്ളം ഉള്ളിൽ പോകുക.
  6. അബദ്ധത്തിൽ മഴവെള്ളമോ ഐസ് കഷ്ണമോ ഉള്ളിലേക്ക് പോകുക.
  7. റമളാനിലെ അദാആയ നോമ്പൊഴിച്ച് വേറെ ഏത് നോമ്പ് വിട്ടാലും.
  8. ബോധപൂർവ്വം പുക വിഴുങ്ങുക.
  9. കൊഴിഞ്ഞ പല്ലിന്റെ പഴുതിലിരുന്ന കടലയോളം പോന്ന ഭക്ഷണം കഴിക്കുക.
  10. മറന്ന് തിന്ന് സംശത്തിലിരുന്നവർ പിന്നെ മനപ്പൂർവ്വം തിന്നുക.
  11. രാത്രി നിയുത്തിന് മറന്നയാൾ പകൽ നിയുത്ത് വച്ചശേഷം പിന്നെ നോമ്പ് വിടുക.
  12. യാത്ര കരുതിയയാൾ പിന്നെ യാത്ര കാൻസൽ ചെയ്തു, പിന്നീട് നോമ്പ് വിടുക
  13. നാട്ടിലുണ്ടായിരുന്നയാൾ യാത്ര കരുതുകയും പിന്നീട് നോമ്പ് വിടുക.
  14. നിയുത്ത് ചെയ്യാതെയും ഭക്ഷണപാനീയം വർജ്ജിച്ചും ഒരു ദിവസം മുഴുവനും കഴിയുക
  15. എണ്ണയോ വെള്ളമോ ചെവിയിൽ ഇററിക്കുക.
  16. മുക്കിൽ മരുന്ന് ഒഴിക്കുക.
  17. തലച്ചോറിൽ പൂരളാൻ പാകത്തിന് തലയിലെ മുറിവിലോ ആമാശയത്തിൽ എത്താൻ പാകത്തിന് വയറ്റിലെ മുറിവിലോ മരുന്ന് വയ്ക്കുക.
- ഈ പറഞ്ഞ ഏതെങ്കിലും കൃത്യങ്ങൾ സംഭവിച്ചയാൾ തുടർന്നും മഗ്‌രിബ് വരെ അന്ന പാനീയ ഭോഗങ്ങൾ

വർജ്ജിച്ച് റമളാൻ മാസത്തിന്റെ ബഹുമാനം കാത്തു കഴിഞ്ഞു കൂടൽ വാജിബാണ്.

**നോമ്പ് മുറിയും, മുറിഞ്ഞ നോമ്പ് വളാത്ത് വീട്ടണം, പുണ്യ റമളാനിലെ നോമ്പ് വീടുന്നതിന്റെ പേരിൽ പ്രായശ്ചിത്തവും കൂടി നൽകേണ്ട ഗൗരവകരമായ ചില കാര്യങ്ങൾ.**

1. മനസ്സ് ഇഷ്ടപ്പെടുന്നതും ഉദര താത്പര്യം പൂർത്തീകരിക്കാൻ സാധിക്കുന്നതുമായ എന്തെങ്കിലും ഭക്ഷണപഥാർത്ഥം കഴിക്കുക.
2. നോമ്പ് വീടാൻ ദീൻ അനുവദിക്കുന്ന രോഗങ്ങളോടൊന്നും മാറാനെന്നും അല്ലാതെ മെഡിസിൻ കഴിക്കുക.
3. പച്ചവെള്ളമോ അനിഷ്ടകരമല്ലാത്ത ശർബത്തോ കൂടിക്കുക.
4. ലൈംഗിക ബന്ധത്തിലേർപ്പെടുക.
5. അബദ്ധത്തിൽ വായിലെത്തിയ മഴവെള്ളം തുപ്പിക്കിയതെ ഉള്ളിലേക്ക് ഇറക്കുക.



**നോമ്പിന് സാധിക്കാത്ത ആരോഗ്യം വീണ്ടെടുക്കാൻ സാധ്യതയില്ലാത്ത വയോ വൃദ്ധർക്കും മാറാ രോഗികൾക്കും നോമ്പ് ഉപേക്ഷിക്കാം, വളാത്ത പകരം ഓരോ നോമ്പിനും ഒരു ഫിത്യർ സക്കാത്തിന്റെ പണം ദരിദ്രർക്ക് നൽകുകയോ ഒരു ഫഖീറിന് ഒരു ദിവസത്തെ ഭക്ഷണം ഭക്ഷിപ്പിക്കുകയോ ചെയ്യേണ്ടതാണ്.**



6. അരിയോ ഗോതമ്പോ കടിച്ച് പൊട്ടിച്ച് തിന്നുക, അല്ലെങ്കിൽ വിഴുങ്ങുക.
7. എള്ളോ കടുകോ പുറത്തു നിന്നെടുത്ത് വായിലിട്ട് തിന്നുക.
8. അൽപം ഉപ്പ് തിന്നുക.
9. സിഗററ്റോ ചുരുട്ടോ ഹുക്കയോ വലിക്കുക.
10. മണ്ണു തിന്നുന്ന ശീലക്കാർ മണ്ണ് തിന്നുക.

**കഫ്ഫാറ(പ്രായശ്ചിത്തം) നിർബന്ധമാകുന്ന സാഹചര്യങ്ങൾ**

1. മുറിച്ചത് റമളാനിലെ അദാആയ നോമ്പിനെയായിരിക്കുക.
2. നോമ്പാണെന്നും അതിനെ മുറിക്കുകയാണെന്നും ഓർത്തുകൊണ്ടായിരിക്കുക.

3. തെറ്റു പറ്റിയോ, ന്യായീകരിക്കാവതായോ ഒന്നും അല്ലാതെ തന്നെ നോമ്പ് വിടുക.
4. ബലാൽക്കാരമായോ നിർബന്ധിതാവസ്ഥയിലോ ആകരുത്.

**ഈ സാഹചര്യങ്ങൾ ഒക്കെ പ്രതീകൃതമായ വളാത്ത് വീട്ടിയാൽ മതി, പ്രായശ്ചിത്തം നൽകേണ്ടതില്ല.**

കഫ്ഫാറ:

1. അടിമ മോചനം (സ്ത്രീയോ പുരുഷനോ വിശ്വാസിയോ അവിശ്വാസിയോ ഏതായാലും വിരോധം ഇല്ല. )
2. രണ്ട് മാസം (ലുണാർ) നോമ്പ് പിടിക്കണം, ഇടയിൽ ഒരു നോമ്പ് പോലും വിടാതെ തുടർച്ചയായി പിടിക്കണം. ഇതിനിടയിൽ ഈദ്യുളോ അയ്യാമുത്തശ്ശീയോ വരരുത്. അടിമയെ മോചിപ്പിക്കാൻ സാധിക്കാതെ വരുമ്പോഴെ പ്രായശ്ചിത്തം നോമ്പിലേക്ക്



“

**ആർത്തവ രക്തം, പ്രസവ രക്തം, ഈ രണ്ട് സാഹചര്യത്തിലുള്ള സ്ത്രീകൾ ആ സമയത്ത് നോമ്പ് ഉപേക്ഷിക്കണം. മറ്റ് സമയത്ത് നിർബന്ധമായും ഖളാത് വീട്ടുകയും വേണം. പ്രായശ്ചിത്തമൊന്നും വേണ്ടതില്ല.**

”

മാറാൻ പറ്റുകയുള്ളൂ.

3. അറുപത് പരമ ദരിദ്രർക്ക് ഒരു ദിവസത്തെ ഭക്ഷണം നൽകുക. ഒന്നുകിൽ ഒരു ദിവസത്തെ ഭക്ഷണം വീതം അറുപത് പേർക്ക് നൽകുക. അല്ലെങ്കിൽ ഫിതർ സ്വദൈവയുടെ അളവു വീതമുള്ള വസ്തുക്കളോ അതിന്റെ പണമോ അറുപത് പേർക്ക് നൽകുക.

**വ്രതം പിന്നത്തേക്ക് മാറ്റി വയ്ക്കേണ്ടവർ**

ആർത്തവ രക്തം, പ്രസവരക്തം, ഈ രണ്ട് സാഹചര്യത്തിലുള്ള സ്ത്രീകൾ ആ സമയത്ത് നോമ്പ് ഉപേക്ഷിക്കണം. മറ്റ് സമയത്ത് നിർബന്ധമായും ഖളാത് വീട്ടുകയും വേണം. പ്രായശ്ചിത്തമൊന്നും വേണ്ടതില്ല.

നോമ്പ് റമളാനിൽ അനുഷ്ഠിക്കാതെ പിന്നത്തേക്ക് മാറ്റി വയ്ക്കാൻ അനുവാദമുള്ളവർ.

1. രോഗി

വ്രതം അനുഷ്ഠിച്ചാൽ രോഗം വരുമെന്നോ ഉള്ള രോഗം വർധിക്കുമെന്നോ സുഖപ്പെടാൻ വൈകുമെന്നോ അനുഭവം കൊണ്ടുള്ള അറിവോ വ്യാജനല്ലാത്ത ഡോക്ടറുടെ നിർദ്ദേശമോ ഉള്ള രോഗി.

2. 76 കിലോമീറ്റർ എങ്കിലും വൺസൈഡ് ദൈർഘ്യത

വരുന്ന യാത്ര കരുതിയയാൾ

3. നോമ്പ് തുടർന്നാൽ മരണപ്പെടുമോയെന്ന് ആശങ്ക തോന്നുന്നത്ര ക്ഷീണം ബാധിച്ചയാൾ
4. നോമ്പ് പിടിച്ചാൽ തള്ളയ്ക്കോ ഗർഭസ്ഥ ശിശുവിനോ അപായം നേരിട്ടേക്കാവുന്ന ഗർഭിണി
5. നോമ്പ് പിടിച്ചാൽ തള്ളയ്ക്കോ കുഞ്ഞിനോ അപായം സംഭവിച്ചേക്കുമെന്ന് ഭയപ്പെടുന്ന മുലയൂട്ടുന്ന തള്ള
6. സുന്നത്ത് നോമ്പ് അകാരണമായി വിടാൻ അനുവാദമുണ്ട്.

7. യോദ്ധാവിനും നോമ്പ് വിടാവുന്നതാണ്. ഇക്കൂട്ടരെല്ലാരും സാധ്യമാകുന്ന ഏറ്റവും നേരത്തെ തന്നെ ഖളാത് വീട്ടൽ നിർബന്ധമാണ്.

നോമ്പിന് സാധിക്കാത്ത ആരോഗ്യം വീണ്ടെടുക്കാൻ സാധ്യതയില്ലാത്ത വയോ വൃദ്ധർക്കും മാറാ രോഗികൾക്കും നോമ്പ് ഉപേക്ഷിക്കാം, ഖളാത്ത് പകരം ഓരോ നോമ്പിനും ഒരു ഫിതർ സക്കാത്തിന്റെ പണം ദരിദ്രർക്ക് നൽകുകയോ ഒരു ഫഖീറിന് ഒരു ദിവസത്തെ ഭക്ഷണം ഭക്ഷിപ്പിക്കുകയോ ചെയ്യേണ്ടതാണ്.

**നോമ്പ്; ഷാഫീ വീക്ഷണപ്രകാരം**

പ്രായപൂർത്തിയും ബുദ്ധിയും നോമ്പനുഷ്ഠിക്കുവാൻ ശേഷിയുമുള്ള എല്ലാ മുസ്ലിംകളുടെ മേലും നോമ്പനുഷ്ഠിക്കൽ നിർബന്ധമാണ്.

**ഫർജ്ജുകൾ**

നോമ്പിന് രണ്ട് ഫർജ്ജുകളുണ്ട്. 1. നിയുത്ത്. 2. മനഃപൂർവ്വം അന്ന-പാനീയങ്ങൾ ഉപയോഗിക്കുക മുതലായ നോമ്പുമുറിക്കുന്ന കാര്യങ്ങളിൽ നിന്നും സൂക്ഷിക്കൽ. ഓരോ ദിവസത്തെ നോമ്പിനും അതിന്റെ രാത്രി സൂര്യാസ്തമയത്തിന്റെയും ഉണമപ്രഭാതത്തിന്റെയും ഇടയിൽ നിയുത്ത് ചെയ്തൽ നിർബന്ധമാണ്. എന്നാൽ സുന്നത്ത് നോമ്പാണെങ്കിൽ മദ്ധ്യാഹ്നത്തിന് മുമ്പ് നിയുത്ത് ചെയ്യാൽ മതിയാകുന്നതാണ്. ഫർജ്ജ് നോമ്പിന്റെ നിയുത്ത് ഇപ്രകാരമാണ്.

نويت صوم غد عن أداء فرض رمضان هذه السنة لله تعالى (ഈ വർഷത്തെ അദാആയ ഫർജ്ജായ റമളാൻ മാസത്തിൽ നിന്നുള്ള നാളത്തെ നോമ്പിനെ അല്ലാഹു തആലായ്ക്ക് വേണ്ടി പിടിച്ചു വീടുവാൻ ഞാൻ നിയുത്ത് ചെയ്തൂ. )

**സുന്നത്തുകൾ**

1. സൂര്യാസ്തമയത്തിനുശേഷം നോമ്പ് തുറക്കുന്നതിൽ ധൃതികാട്ടുക. (ഇനി നമസ്കാരത്തിന് മുമ്പ് തുറന്നാൽ ഒന്നാം തക്ബീറോ ജമാഅത്തോ നഷ്ടപ്പെടുമെന്നുണ്ടെങ്കിൽ നമസ്കാരാനന്തരം നോമ്പ് തുറക്കാവുന്നതാണ്. )
2. അത്താഴം കഴിക്കുന്നതിനെ പിന്തിക്കുക.
3. കളവ്, പരദുഷണം, വഴക്ക് മുതലായവ ഉപേക്ഷിക്കുക.
4. ഈത്തപ്പഴമോ, വെള്ളമോ കൊണ്ട് നോമ്പ് തുറക്കുക.
5. നോമ്പുതുറക്കുമ്പോൾ ദുആ ചെയ്തുകൊണ്ടിരിക്കുക.

ഒരു പ്രധാന ദുആ **يا واسع الفضل اغفر لي** (ഔദാര്യം വിശാലമായവനേ, എനിക്ക് നീ പൊറുത്തുതരേണമേ!)

6. നോമ്പ് തുറന്ന ശേഷം ഈ ദുആ ഇരക്കുക.

اللَّهُمَّ لَكَ صُحْتٌ وَعَلَى رِزْقِكَ أَفْطَرْتُ. ذَهَبَ الظَّمَأُ، وَابْتَلَّتِ العُرُوقُ، وَتَبَّتْ الرُّجُومُ إِنْ شَاءَ اللَّهُ

(അല്ലാഹുവേ, നിനക്കുവേണ്ടി ഞാൻ നോമ്പനുഷ്ഠിച്ചു. നിന്റെ ആഹാരംകൊണ്ട് തന്നെ ഞാൻ നോമ്പ് തുറന്നു. ദാഹം പോയി, ഞരമ്പുകൾ തണുത്തു. അല്ലാഹു തുണച്ചാൽ കുലിയും സ്ഥിരപ്പെട്ടു.) (അബൂദാവൂദ്: 2358+ 2357)

**നോമ്പിനെ അസാധുവാക്കുന്ന കാര്യങ്ങൾ**

1. മനഃപൂർവ്വം അന്ന-പാനീയങ്ങൾ ഉപയോഗിക്കുക, പുകവലിക്കുക.
2. മനഃപൂർവ്വം മുക്കിലോ ചെവിയിലോ മരുന്നോ മറ്റോ ഇടുക.
3. എനിമ വെക്കുക.
4. മനഃപൂർവ്വം ചരദ്ദിക്കുക.
5. ഭ്രാന്ത് ബാധിക്കുക.
6. ആർത്തവം ഉണ്ടാകുക.
7. പ്രസവ രക്തം പുറപ്പെടുക.
8. മനഃപൂർവ്വം സംയോഗം ചെയ്യുക.
9. മറയില്ലാതെ തൊലി സ്പർശിച്ചോ അല്ലെങ്കിൽ ഹസ്ത മൈഥുനം നടത്തിയോ ഇന്ദ്രിയം പുറപ്പെടുവിക്കുക.
10. ഇസ്ലാമിൽ നിന്നും പുറത്ത് പോകുക.

**നോമ്പിന്റെ കരാഹത്തുകൾ**

1. വെള്ളത്തിൽ മുങ്ങുക.
2. വായിൽ അമിതമായി വെള്ളം കയറുക.
3. സുഗന്ധം പൂശുകയോ മണപ്പിക്കുകയോ ചെയ്യുക.
4. ആവശ്യമില്ലാതെ എന്തെങ്കിലും ചവയ്ക്കുകയോ രുചിക്കുകയോ ടൂത്ത് പേസ്റ്റ്, ചൂർണ്ണം, എന്നിവ ഉപയോഗിക്കുകയോ ചെയ്യുക.
5. മദ്ധ്യാഹ്നത്തിന് ശേഷം പല്ല് തേക്കുക.
6. കളവ്, പരദുഷണം മുതലായ പാപങ്ങൾ പ്രവർത്തിക്കുക.
7. വികാരത്തോടെ ആലിംഗനം, ചുംബനം, സ്പർശനം, മുതലായ കാര്യങ്ങൾ ചെയ്യുക. ഇത് ഹറാമിനോടടുത്ത കരാഹത്താണ്.

**നോമ്പിനെ അസാധുവാക്കാത്ത കാര്യങ്ങൾ**

1. ഉണുപ്രഭാതമായതോടെ അന്ന-പാനീയങ്ങൾ നിർത്തി വെക്കുകയും വായിൽ എന്തെങ്കിലുമുണ്ടെങ്കിൽ അതെടുത്ത് കളയുകയും ചെയ്യുക. സാധാരണ ഉണുപ്രഭാതത്തിലാണ് സൂബ്ഹിയുടെ ബാങ്ക് വിളിക്കാറുള്ളത്. അതുകൊണ്ട് ബാങ്ക് കേട്ടാലുടൻ തന്നെ അന്ന-പാനീയങ്ങൾ ഉപേക്ഷിക്കേണ്ടതാണ്.
2. പകൽ മുഴുവൻ കിടന്നുറങ്ങുക.
3. അൽപനേരമൊഴിച്ച് പകൽ മുഴുവൻ ബോധമില്ലാതിരിക്കുക.
4. ഇഞ്ചക്ഷൻ ചെയ്യുക.



**ഖുലാഅ് വീട്ടാൻ അവസരം ലഭിച്ചതിനുശേഷമാണ് മരിച്ചതെങ്കിൽ അയാളുടെ ഭാഗത്തു നിന്നും അനന്തരാവകാശി നോമ്പനുഷ്ഠിക്കുകയോ അനന്തരസ്വത്തിൽ നിന്നും ഓരോ നോമ്പിനും പകരമായി ഓരോ മുദ്ദ് വീതം നൽകുകയോ ചെയ്യേണ്ടതാണ്.**



5. ചരദ്ദിക്കുക.
6. കണ്ണിൽ മരുന്നിടുക. എന്നാൽ സുറുമ ഇടാതിരിക്കലാണുത്തമം.
7. മരുന്നുകൊണ്ട് അന്ന-പാനീയങ്ങൾ ഉപയോഗിക്കുക.
8. വായിൽ ഉമിനീർ ഒരുമിച്ചുകുടി വിഴുങ്ങുക.
9. സ്വപ്നസ്ഖലനം ഉണ്ടാകുക.
10. വായ് കൊപ്പിക്കുമ്പോൾ വെള്ളം അറിയാതെ അകത്തു കടക്കുക. എന്നാൽ തൊണ്ടക്കുഴിയിൽ വെള്ളം കൊണ്ട് ഗർഗര ശബ്ദമുണ്ടാക്കുമ്പോൾ വെള്ളം അകത്ത് കടന്നാൽ നോമ്പ് മുറിയുന്നതാണ്.
11. തലയിൽ എണ്ണ തേക്കുക.
12. കുളിക്കുക.
13. പുക, പൊടി, ഇറച്ച, കൊതുകു, അരിക്കുമ്പോൾ പറുന്ന മാവ്, തുടങ്ങിയവ അറിയാതെ അകത്ത് കടക്കുക.
14. നിർബന്ധിച്ച് ആഹാര-പാനീയങ്ങൾ നൽകപ്പെടുക.
15. ഫർജ്വ് കുളിക്കിടയിൽ വെള്ളം ചെവിക്കുള്ളിൽ കടക്കുക. ഫർജ്വ് കുളിച്ച് വേണ്ടി. കുളത്തിൽ മുങ്ങിക്കുളിക്കുമ്പോഴോ കരയിൽ വെച്ച് സൂന്നത്ത് കുളി നിർവ്വഹിക്കുമ്പോഴോ വെള്ളം ചെവിയിൽ കടന്നാൽ നോമ്പ് മുറിയുന്നതാണ്. എന്നാൽ ഹനഫി മദ്ഹബിൽ ചെവിയിൽ വെള്ളം കടക്കുന്നതിനാൽ നോമ്പ് മുറിയുന്നതല്ല. മത്സ്യബന്ധനം പോലുള്ള വെള്ളവുമായി ബന്ധപ്പെട്ട് ജോലി ചെയ്യുന്നവരുടെ ചെവിയിൽ വെള്ളം കയറാൻ സാധ്യതയുണ്ട്. അവർക്ക് ഹനഫി മദ്ഹബിനെ തഖ്ലീദ് ചെയ്യാവുന്നതാണ്. എങ്കിലും സൂക്ഷ്മതയോടെ ശേഷം ഖുലാഅിട്ടൽ ഉത്തമമാണ്.

**നോമ്പ് നിർബന്ധമില്ലാത്തവർ**

അഞ്ച് വിഭാഗം ആളുകൾക്ക് നോമ്പു പിടിക്കുവാനും പിടിച്ച ശേഷം ഇടയിൽ മുറിക്കുവാനും അനുവാദമുണ്ട്.

1. നോമ്പ് കാരണം രോഗം കൂടുമെന്ന് ഭയക്കുന്ന കടുത്ത രോഗി.



**ഒരാൾ ന്യായമായ കാരണം ഉണ്ടായതിനാൽ ഏതെങ്കിലും നോമ്പ് ഉപേക്ഷിക്കുകയും വെള്ളാത്ത് വീട്ടാൻ അവസരം ഉണ്ടാകുന്നതിന് മുമ്പ് മരിക്കുകയും ചെയ്താൽ അതിന് വെള്ളാത്ത് പരിഹാരമോ ചെയ്യേണ്ടതില്ല.**



2. ദീർഘദൂര യാത്രക്കാരൻ. ബുദ്ധിമുട്ടില്ലെങ്കിൽ നോമ്പനുഷ്ഠിക്കലാണ് അവസരമെന്ന് അനുഷ്ഠിക്കാതിരിക്കലും ഇടയിൽ വെച്ച് മരിക്കലും അനുവദനീയമാണ്. പക്ഷെ ഉണമ പ്രഭാതത്തിനുമുമ്പ് തന്നെ അവന്റെ യാത്ര ആരംഭിച്ചിരിക്കൽ ശർത്ഥമാണ്.
3. മരണമുണ്ടാകുമെന്ന് ഭയപ്പെടുന്ന തരത്തിൽ വിശപ്പോ ദാഹമോ ഉള്ളയാൾ.
4. സ്വന്തം ശരീരത്തിനോ കുഞ്ഞിനോ കൃഷ്ണമുണ്ടാകുമെന്ന് ഭയപ്പെടുന്ന ഗർഭിണിയും മുലയൂട്ടുന്ന സ്ത്രീയും.
5. നോമ്പനുഷ്ഠിക്കാൻ കഴിയാത്തവണ്ണം വാർദ്ധക്യം ബാധിച്ചവൻ.

*കുറിപ്പ് : ആർത്തവ-പ്രസവരക്തം പുറപ്പെടുവിക്കുന്നവർ നോമ്പ് പിടിക്കുവാൻ പാടില്ല.*

**വെള്ളാത്ത് നിർബന്ധമായവർ**

1. യാത്രക്കാരൻ, രോഗി, ബോധമില്ലാത്തവൻ, സ്വന്തം അപകടം ഭയക്കുന്ന ഗർഭിണി, മുലയൂട്ടുന്ന സ്ത്രീ മുതലായവർ. ഇവർ വെള്ളാത്ത് മാത്രം നിർബന്ധമാണ്.
2. കുഞ്ഞിന്റെ അപകടം ഭയന്ന് നോമ്പുപേക്ഷിച്ച ഗർഭിണിയും മുലയൂട്ടുന്ന സ്ത്രീയും. ഇവർ ഓരോ നോമ്പിനും പകരം ഓരോ മുട്ട് ധാന്യം വീതം സാധുക്കൾക്ക് കൊടുക്കുകയും പിന്നീട് വെള്ളാ വീട്ടുകയും ചെയ്യേണ്ടതാണ്. (ഏകദേശം 525 ഗ്രാമാണ് ഒരു മുട്ട്.)
3. വൃദ്ധൻ, രോഗം ഭേദമാകുമെന്ന് പ്രതീക്ഷയില്ലാത്ത രോഗി. ഇവർ ഓരോ നോമ്പിനും പകരം ഓരോ മുട്ട് ധാന്യം നൽകേണ്ടതാണ്. എന്നാൽ അതിന് ശേഷം രോഗം ഭേദമായാൽ വെള്ളാ വീട്ടൽ നിർബന്ധമില്ല.
4. കഴിവുള്ളതിനോടുകൂടി ഒരു റമളാനിലെ നോമ്പ് അടുത്ത റമളാൻ വരെ വെള്ളാ വീട്ടാത്ത വ്യക്തി. ഇവൻ വെള്ളാത്ത് ഓരോ നോമ്പിനും പകരം ഓരോ മുട്ട് ധാന്യം പരിഹാരമെന്നോണം നൽകേണ്ടതാണ്. ഇപ്രകാ

രം വർഷം കൂടുന്നതിനനുസരിച്ച് മുട്ടുകളുടെ എണ്ണവും കൂടിക്കൊണ്ടിരിക്കും. ഉദാഹരണത്തിന് രണ്ടു വർഷം പിന്തിച്ചാൽ രണ്ട് മുട്ടും മൂന്ന് വർഷം പിന്തിച്ചാൽ മൂന്ന് മുട്ടും നൽകേണ്ടതാണ്.

**മയ്യിത്തിന്റെ മേലുള്ള നോമ്പ്**

ഒരാൾ ന്യായമായ കാരണം ഉണ്ടായതിനാൽ ഏതെങ്കിലും നോമ്പ് ഉപേക്ഷിക്കുകയും വെള്ളാത്ത് വീട്ടാൻ അവസരം ഉണ്ടാകുന്നതിന് മുമ്പ് മരിക്കുകയും ചെയ്താൽ അതിന് വെള്ളാത്ത് പരിഹാരമോ ചെയ്യേണ്ടതില്ല.

ഇനി വെള്ളാത്ത് വീട്ടാൻ അവസരം ലഭിച്ചതിനുശേഷമാണ് മരിച്ചതെങ്കിൽ അയാളുടെ ഭാഗത്തുനിന്നും അനന്തരാവകാശി നോമ്പനുഷ്ഠിക്കുകയോ അനന്തര സ്വത്തിൽ നിന്നും ഓരോ നോമ്പിനും പകരമായി ഓരോ മുട്ട് വീതം നൽകുകയോ ചെയ്യേണ്ടതാണ്.

**വെള്ളാത്ത് നോമ്പിന്റെ കർമ്മപഠനം**

ഒരാൾ റമളാനിലെ നോമ്പ് അനുഷ്ഠിച്ച അവസ്ഥയിൽ മനഃപൂർവ്വം സംയോഗം നടത്തിയാൽ അയാളുടെ നോമ്പ് മുറിയുന്നതാണ്. പിന്നീട് വെള്ളാത്ത് വീട്ടലും കർമ്മപഠനം (പ്രായശ്ചിത്തം) കൊടുക്കലും നിർബന്ധമാണ്.

കർമ്മപഠനം ഇതാണ്; ഒരു അടിമയെ സ്വതന്ത്രനാക്കുക. അതിന് കഴിവില്ലെങ്കിൽ രണ്ട് മാസം തുടർച്ചയായി നോമ്പനുഷ്ഠിക്കുക. അതിനും കഴിവില്ലെങ്കിൽ അറുപത് മിസ്കീ നുകൾക്ക് ഓരോ മുട്ടു വീതം ആഹാരം നൽകുക.

**സുന്നത്ത് നോമ്പുകൾ**

ദുൽഹജ്ജ് 9 (അറഫാ നോമ്പ്) അനുഷ്ഠിക്കൽ മുഅക്കദായ സുന്നത്താണ്. അതോടൊപ്പം ദുൽഹജ്ജ് ഒന്നു മുതൽ എട്ട് വരെ നോമ്പനുഷ്ഠിക്കലും സുന്നത്താണ്.

മുഹററം ഒമ്പതും പത്തും ശവ്വാലിൽ 6 ദിവസങ്ങളും നോമ്പനുഷ്ഠിക്കൽ മുഅക്കദായ സുന്നത്താണ്.

ഇപ്രകാരം ചന്ദ്രമാസം 13, 14, 15 തീയതികളിലും വ്യാഴം, തിങ്കൾ എന്നീ ദിവസങ്ങളിലും നോമ്പനുഷ്ഠിക്കൽ സുന്നത്താണ്.

അപ്രകാരം തന്നെ യുദ്ധം ഹറാമായ മാസങ്ങളിൽ (ദുൽഖജ്ജ്, ദുൽഹജ്ജ്, മുഹററം, സഫർ) നോമ്പധികരിപ്പിക്കലും സുന്നത്താണ്.

മസ്അലഃ ഭർത്താവ് നാട്ടിലുണ്ടായിരിക്കവെ അവന്റെ അനുമതിയില്ലാതെ ഭാര്യ സുന്നത്ത് നോമ്പനുഷ്ഠിക്കൽ ഹറാമാണ്.

**നോമ്പ് ഹറാമായ ദിവസങ്ങൾ**

ഫിത്വ്, അജ്വഹാ എന്നീ രണ്ട് പെരുന്നാൾ ദിവസങ്ങളിലും അയ്യാമുത്തൾരീഖി(ദുൽഹജ്ജ് 11, 12, 13)ലും നോമ്പനുഷ്ഠിക്കൽ ഹറാമാണ്. ശഅ്ബാൻ 29 ൽ ചന്ദ്രദർശനത്തിന് സാധ്യതയുണ്ടാവുകയും ചൊളി നോമ്പനുഷ്ഠിക്കുവാൻ വിധിക്കാതിരിക്കുകയും ചെയ്താൽ അന്ന് നോമ്പനുഷ്ഠിക്കൽ ഹറാമിനോടടുത്ത കറാഹത്താണ്. എന്നാൽ തിങ്കൾ, വ്യാഴം എന്ന പരിഗണനയിൽ (പതിവാക്കിയവർക്ക്) നോമ്പനുഷ്ഠിക്കാവുന്നതാണ്.



മൗലാനാ സയ്യിദ് ബിലാൽ ഹസനി നദ്വി  
(സെക്രട്ടറി ദാറുൽ ഉലൂം നദ്വത്തുൽ ഉലമാ, ലഖ്നൗ)

# കർമ്മ നിരതരാവുക

രാഷ്ട്രീയ അവസ്ഥകളും ഭരണകൂടങ്ങളും മാറിമാറി വരുന്നതാണ്. പ്രത്യേകിച്ചും ഭരണകൂടങ്ങൾക്ക് യാതൊരു ഉറപ്പുമില്ല. ചിലർക്ക് കുറഞ്ഞ സമയവും മറ്റ് ചിലർക്ക് കൂടുതൽ സമയവും ലഭിക്കുന്നുവെന്ന് മാത്രം. ഇന്ത്യാ രാജ്യത്ത് തന്നെ ഒരു സാധ്യതയുമില്ലാതിരുന്ന സമയത്ത് ഇന്ദിരാഗാന്ധി പരാജയപ്പെട്ടു. അതെ, എല്ലാ ഉയർച്ചകൾക്ക് ശേഷവും താഴ്ചകളുണ്ട്. യാഥാർത്ഥ്യം ബോധമുള്ള ജനങ്ങൾ ഉത്തമ ഭാവിക്ക് വേണ്ടി വ്യക്തമായ ദിശാബോധത്തോടെ നിരന്തരം പ്രവർത്തിക്കുകയും അവസാനം വിജയം പ്രാപിക്കുകയും ചെയ്യുന്നതാണ്. വിശിഷ്ട സാമൂഹികമായ ഒരു ജീവിത വ്യവസ്ഥിതിയുടെ വ്യക്തത കളായ മുസ്ലിംകൾ ഇക്കാര്യം പ്രത്യേകം ശ്രദ്ധിക്കേണ്ടതാണ്. പക്ഷേ, ചേദകരമെന്ന് പറയട്ടെ ഈ യാഥാർത്ഥ്യം ഉണർന്ന് പ്രവർത്തിക്കാത്തതിന്റെ പേരിൽ നമുക്ക് ചുറ്റും സാഹചര്യം കൂടുതൽ കടുപ്പമായിക്കൊണ്ടിരിക്കുകയാണ്. ആകയാൽ നമ്മുടെ അവസ്ഥകളെ ശരിയായ നിലയിൽ വിലയിരുത്തുകയും ഉന്നതമായ ലക്ഷ്യം മുന്നിൽ വെച്ച് ശരിയായ മാർഗ്ഗത്തിലുള്ള സഞ്ചാരം ആരംഭിക്കാൻ നാം സന്നദ്ധമാവുക. ഉന്നത ലക്ഷ്യം മുന്നിലുള്ളവർ ഒരിക്കലും മനോവീര്യം നഷ്ടപ്പെട്ട് മാറുന്നതല്ല. മറിച്ച് പുതിയ മാർഗ്ഗങ്ങൾ അന്വേഷിക്കുകയും ലക്ഷ്യം പ്രാപിക്കാൻ പരിശ്രമിക്കുകയും ചെയ്യുന്നതാണ്. നിരാശയ്ക്ക് ഇസ്ലാമുമായി ഒരു ബന്ധവുമില്ല. നിരാശ മുസ്ലിംകളുടെ സ്വഭാവമല്ല. അത് കൊണ്ട് നിരാശ എന്ന വാക്ക് നമുക്കിടയിൽ നിന്നും പരിപൂർണ്ണമായി മാറ്റേണ്ടതാണ്.

ഒന്നാമതായി, നാം ചെയ്യേണ്ട കാര്യം; നമ്മുടെ വിശ്വാസത്തിന്റെ നിലവാരം ഉയർത്തലാണ്. അല്ലാഹുവാണ് എല്ലാം തീരുമാനിക്കുന്നത്. അല്ലാഹുവിന്റെ തീരുമാനത്തിൽ നാം തൃപ്തിപ്പെടേണ്ടതാണ്. അധികാര കേന്ദ്രങ്ങളും അല്ലാഹുവിന്റെ തീരുമാനപ്രകാരമാണ്. സർവ്വജ്ഞാനം

തന്ത്രജ്ഞനുമായ അല്ലാഹുവിന്റെ എല്ലാ തീരുമാനങ്ങളിലും നന്മയുണ്ട്, എന്നീ വിശ്വാസങ്ങൾ നാം മുറുകെ പിടിക്കുക. നമ്മിൽ തെറ്റുകൾ വല്ലതുമുണ്ടെങ്കിൽ നാം തിരുത്തേണ്ടതാണ്. ഈമാൻ ബലപ്പെടുത്താനും ഈമാനിക ഗുണങ്ങൾ ഉണ്ടാക്കിയെടുക്കാനുമുള്ള പരിശ്രമം ജീവിതത്തിന്റെ ഭാഗമാക്കുക. ബഹുമാന്യ പ്രഭാഷകരും വന്തീബുമാരും പ്രഭാഷണങ്ങളിലൂടെ ഈമാനിൽ അടിയുറച്ച് നിൽക്കാൻ ഉപദേശിക്കുക. ഈമാനിന്റെ ഗൗരവവും പരലോകത്തിന്റെ പ്രാധാന്യവും ബഹുദൈവാരാധനയുടെ കൃപ്തങ്ങളും വ്യർത്ഥനിക ശൈലിയിൽ ജനങ്ങളെ ഉത്ബോധിപ്പിക്കുക.

രണ്ടാമതായി, വിദ്യാഭ്യാസ മേഖലയിൽ നാം മുന്നിട്ട് ഇറങ്ങേണ്ടതാണ്. കാലത്തിനും സ്ഥലത്തിനും അനുസൃതമായി സർവ്വമേഖലകളിലും വിദ്യാഭ്യാസത്തിന് മുൻഗണന കൊടുക്കേണ്ടതാണ്. വിജ്ഞാനവും സ്വഭാവവും ഒരുമിച്ച് വളർത്താൻ ശ്രമിക്കേണ്ടതും ലോകത്തിന്റെ ആവശ്യമാണ്. ഇതിന് വേണ്ടി സ്കൂൾ കോളേജുകളുള്ള സ്ഥലങ്ങളിൽ അവ നന്നാക്കാനും ഇല്ലാത്ത സ്ഥലങ്ങളിൽ സ്ഥാപിക്കാനും പരിശ്രമിക്കുക. കോച്ചിങ്ങ് സെന്ററുകളും വിശാലമായ നിലയിൽ നടത്തേണ്ടതാണ്.

മൂന്നാമതായി, ഓരോ പ്രദേശത്തും മസ്ജിദിനെ കേന്ദ്രീകരിച്ച് സാമൂഹിക വ്യവസ്ഥിതി സ്ഥാപിക്കാൻ പരിശ്രമിക്കേണ്ടതാണ്. ആ മസ്ജിദിന് കീഴിലുള്ള വീടുകളുടെ കണക്കുകൾ എടുക്കുകയും അവിടെയുള്ള ഓരോരുത്തരുടെയും നന്മക്ക് വേണ്ടി പരിശ്രമിക്കുകയും ചെയ്യുക. പ്രത്യേകിച്ചും ഓരോ കുട്ടികൾക്കും ഈമാൻ സംരക്ഷിക്കാൻ ആവശ്യമായ വിജ്ഞാനം പകർന്ന് കൊടുക്കേണ്ടതാണ്. പടച്ചവന്റെ അനുഗ്രഹത്താൽ മക്തബ (ബാലപാഠശാല) യുടെ വിഷയത്തിൽ ശ്രദ്ധ കൂടിയിട്ടുണ്ടെങ്കിൽ ഈ ജോലി ഇനിയും ധാരാളം ബാക്കിയുണ്ട് എന്നതാണ്

വസ്തുത. കൂടാതെ ഈ മസ്ജിദിന് കീഴിൽ ഓരോ വീട്ടുകാരുടെയും ആവശ്യങ്ങളും പ്രശ്നങ്ങളും മനസ്സിലാക്കാനും അതിനുള്ള സേവനങ്ങൾ നടത്താനും സജ്ജീകരണം ചെയ്യേണ്ടതാണ്. വിശിഷ്ട സാധുക്കളുടെ ജോലിയുടെയും ആഹാരത്തിന്റെയും കാര്യത്തിൽ വലിയ ശ്രദ്ധ പുലർത്തേണ്ടതാണ്. പടച്ചവൻ സമ്പത്ത് നൽകിയ സഹോദരങ്ങൾ ഈ വിശയങ്ങളിൽ പ്രത്യേകം താല്പര്യം കാട്ടേണ്ടതാണ്.

നാലാമതായി, മനുഷ്യത്വവും സൽസഭാവങ്ങളും മുറുകെ പിടിക്കുകയും സഹോദര സമുദായംഗങ്ങളിൽ ഉണ്ടായിത്തീർന്നിട്ടുള്ള തെറ്റിദ്ധാരണകൾ വൈജ്ഞാനികമായും കാർമ്മികമായും ദുരീകരിക്കുകയും ചെയ്യേണ്ടത് കാലഘട്ടത്തിന്റെ വലിയൊരു ആവശ്യമാണ്. നാം സമ്പൂർണ്ണമായി ഇസ്‌ലാമിൽ പ്രവേശിക്കുകയും സൽസഭാവത്തിലൂടെ മറ്റുള്ളവരുടെ മനസ്സുകൾ ജയിച്ചുകൊണ്ട് പരിശ്രമിച്ചാൽ തീർച്ചയായും ഇക്കാര്യം എളുപ്പമായി തീരുന്നതാണ്. ഈ വിഷയത്തിൽ പയാമെ ഇൻസാനിയത്തിന്റെ പ്രവർത്തനങ്ങളായ ഘലുലേഖ പ്രസിദ്ധീകരണം, ഉപഹാര വിതരണം, സന്ദർശന സദസ്സുകൾ എന്നിവ വളരെ പ്രയോജനപ്രദമാണ്.

അഞ്ചാമതായി, പടച്ചവന്റെ അപാര അനുഗ്രഹവും മുൻഗാമികളുടെ അമാനത്തുമായ മദ്റസകൾ ദീനിന്റെ

കാവൽ കോട്ടകളാണ്. മദ്റസകളിലൂടെ ദീനിന്റെ സർവ്വ പ്രവർത്തനങ്ങൾക്കും ശക്തിയും മാർഗ്ഗവും ലഭിക്കുന്നതാണ്. ഇക്കാര്യം മനസ്സിലാക്കി പ്രവർത്തിക്കാൻ മദ്റസാ സേവകർ പ്രത്യേകം ഗൗനിക്കേണ്ടതാണ്. മദ്റസകൾക്ക് വെള്ളവും വളവും നൽകാനും അതിന്റെ പ്രവർത്തനങ്ങളുമായി സഹകരിക്കാനും അവയുടെ സന്ദേശങ്ങൾ പഠിക്കാനും പകർത്താനും പ്രചരിപ്പിക്കാനും സമുദായത്തിലെ ഓരോ അംഗങ്ങളും ശ്രദ്ധിക്കേണ്ടതാണ്. വിവിധ സ്ഥലങ്ങളിൽ ധാരാളം മദ്റസകളുണ്ടെങ്കിൽ ഗ്രന്ഥങ്ങൾ പഠിപ്പിക്കുകയും പഠിക്കുകയും ചെയ്യുകയെന്നല്ലാതെ മറ്റൊന്നും അവിടെ നടക്കുന്നില്ലായെന്നത് വളരെ ദുഃഖകരമായ കാര്യമാണ്. ഈയൊരു അവസ്ഥ മാറി ഇസ്‌ലാമിക വ്യക്തിത്വത്തിന്റെ സംരക്ഷണ കേന്ദ്രങ്ങളായി മദ്റസകൾ മാറേണ്ടതാണ്.

അല്ലാഹുവിന്റെ അനുഗ്രഹത്താൽ ഭാവികാല വിജയം ഉറപ്പു നൽകുന്ന അടിസ്ഥാനപരമായ ചില കാര്യങ്ങളാണ് മേൽ വിവരിച്ചത്. പരിപൂർണ്ണ ശ്രദ്ധയോടെയും ആഗ്രഹത്തോടെയും ഈ പ്രവർത്തനങ്ങളിൽ നാം മുഴുകുക. തീർച്ചയായും അല്ലാഹു സഹായിക്കുന്നതും നാളെ അവസ്ഥയ്ക്ക് വലിയ മാറ്റം സംഭവിക്കുന്നതുമാണ്.

# വാദീഹുദാ

## തർബീയത്തുൽ ബനാത്തിൽ സ്കൂൾ

**പഠനത്തോടൊപ്പം ഹാഫിളും / ആലിമും ആകാൻ അവസരം.**

മികവുറ്റ അധ്യാപികമാരുടെ ശിക്ഷണത്തിൽ ആത്മീയ - ഭൗതിക വിജ്ഞാനം സമന്വയിപ്പിച്ചു കൊണ്ട് .

**NIOS ന്റെ SSLC & Plus 2 ഇതേ മാനേജ്മെന്റിന്റെ കീഴിൽ പ്രവർത്തിക്കുന്ന അറാബ് അക്കാദമിയിൽ പഠിച്ച് എഴുതാൻ സൗകര്യം. അഞ്ചാം ക്ലാസ്സുകഴിഞ്ഞ 10 വയസിനു മുകളിലുള്ള എല്ലാ പെൺകുട്ടികൾക്കും.**

**വെക്കേഷൻ തർബീയത്ത് കോഴ്സ്**

**10th / Plus 2 കഴിഞ്ഞവർക്ക്**

മെയ് 10 മുതൽ ജൂൺ 20 വരെ (40 ദിവസം)

- ഖുർആൻ ● ഹദീസ് ● ഫിഖ്ഹ് ● ചരിത്രം
- അറബി ● സ്വഭാവസംസ്കരണം

**രജിസ്ട്രേഷൻ അവസാന തീയതി : ഏപ്രിൽ 30**

**വാദീഹുദാ തർബീയത്തുൽ ബനാത്ത്.**

**വാരിശ്ശേരി - കോട്ടയം.**

**കൂടുതൽ വിവരങ്ങൾക്ക് ബന്ധപ്പെടുക : Phone : 9645143255, WhatsApp: 99462 50786**

# ?! ചോദ്യോത്തരങ്ങൾ

ദാറൂൽ ഇഹ്താ അൽ ജാമിഅ  
കഷ്ഷാഹുൽ ഉലൂം, പത്തനംതിട്ട

## വിഷയം: നോമ്പ്



**ചോദ്യം:** റമളാൻ നോമ്പിന് രാത്രിയിൽ തന്നെ നിയുത്ത് വെക്കേണ്ടതുണ്ടോ?

**ഉത്തരം :** ശാഫിഇ മദ്ഹബ് പ്രകാരം റമളാൻ നോമ്പിന് രാത്രിയിൽ തന്നെ നിയുത്ത് വെക്കേണ്ടതാണ്. സുന്നത്ത് നോമ്പുകൾക്ക് ആ ദിവസം പകലിന്റെ ആദ്യത്തിൽ നിയുത്ത് വെച്ചാലും മതിയാകുന്നതാണ്. (തുഹ്ഫ)

ഹനഫീ മദ്ഹബ് പ്രകാരം ഓരോ നോമ്പിനും രാത്രിയിൽ തന്നെ നിയുത്ത് ചെയ്യലാണ് ഉത്തമം. എങ്കിലും റമളാൻ നോമ്പിനും സുന്നത്ത് നോമ്പുകൾക്കും പകലിന്റെ ആദ്യത്തിൽ നിയുത്ത് ചെയ്യാലും ശരിയാകുന്നതാണ്. (ഹാഷിയത്തു തഹ്ത്താവി)

**ചോദ്യം:** പുകവലിച്ചാൽ നോമ്പ് മുറിയുമോ?

**ഉത്തരം:** പുകവലിച്ചാൽ നോമ്പ് മുറിയുന്നതാണ് (മുഗ്നിൽ മുഹ്താജ്, ദദുൽ മുഹ്താർ)

**ചോദ്യം:** അനുവദനീയമായ കാരണത്തോടെ നഷ്ടപ്പെട്ട റമളാൻ നോമ്പ് ഖളാ വീട്ടാനുണ്ട്, പുറമെ നേർച്ചയാക്കിയ നോമ്പുമുണ്ട്. ആദ്യം ഏതാണ് വീട്ടേണ്ടത്?

**ഉത്തരം :** ആദ്യം റമളാൻ നോമ്പ് ഖളാ വീട്ടണം. (അൽ അഷ്ബാഹു വനളാഇർ)

**ചോദ്യം:** ഹൈജ് കാരണമായോ നിഫാസ് കാരണമായോ റമളാൻ നോമ്പ് നഷ്ടപ്പെട്ടാൽ എങ്ങനെ പിടിച്ച് വീട്ടണം?

**ഉത്തരം:** ഹൈജ് കാരണമായോ നിഫാസ് കാരണമായോ നോമ്പ് നഷ്ടപ്പെട്ടാൽ അടുത്ത റമളാനിന് മുമ്പ് ഖളാൺ വീട്ടിയാൽ മാത്രം മതി, ഫിദ്യ നല്ലേണ്ടതില്ല. (തുഹ്ഫ തുൽ മുഹ്താജ്, ഹാഷിയതു തഹ്ത്താവി)

എന്നാൽ ശറഇയ്യായ കാരണം കൂടാതെ പിന്തിക്കുന്ന പക്ഷം, ശാഫിഇ മദ്ഹബ് പ്രകാരം ഖളാ ആയ ഓരോ നോമ്പിനൊപ്പവും കഴിഞ്ഞുകടന്ന റമളാനുകളുടെ എണ്ണത്തിന് തുല്യമായി ഫിദ്യ നല്ലുകയും വേണം. (തുഹ്ഫതുൽ മുഹ്താജ്)

ഫിദ്യ: ഒരു മുദ് (600 ഗ്രാം) ഭക്ഷ്യ ധാന്യം സകാത്തിന് അർഹനായ ഒരാൾക്ക് ദാനം ചെയ്യൽ.

**ചോദ്യം:** ഗർഭിണിയായ സ്ത്രീക്ക് തനിക്കോ ഗർഭസ്ഥ ശിശുവിനോ ഉണ്ടാകാവുന്ന ശാരീരിക അസ്വസ്ഥതകളുടെയും ബുദ്ധിമുട്ടിന്റെയും പേരിൽ നോമ്പ് വിടാമോ? എങ്ങനെ പിടിച്ചു വീട്ടണം?

**ഉത്തരം:** നോമ്പ് വിടാവുന്നതാണ്, പിന്നീട് പിടിച്ച് വീട്ടണം. (മുഗ്നിൽമുഹ്താജ്, ദുർറുൽ മുഖ്താർ)

ശാഫിഇനു മദ്ഹബ് പ്രകാരം നോമ്പ് വീടുന്നതിന് അവർക്ക് വേണ്ടിയാണെങ്കിൽ പിടിച്ചു വീട്ടിയാൽ മാത്രം മതി. ഗർഭസ്ഥശിശുവിന് വേണ്ടിയാണെങ്കിൽ നോമ്പ് പിടിച്ചു വീടുന്നതോടൊപ്പം ഒരു മുദ്ദ് ഫിദ്യ കൂടി നൽകണം. (മുഗ്നിൽമുഹ്താജ്)

**ചോദ്യം:** മോശമായ വാക്കുകൾ പറയൽ കൊണ്ട് നോമ്പ് മുറിയുമോ? ആ നോമ്പ് ഖളാ വീട്ടണോ?

**ഉത്തരം:** മോശമായ വാക്കുകൾ പറയൽ കൊണ്ട് നോമ്പ് മുറിയുകയില്ല. എന്നാൽ നോമ്പിന്റെ പ്രതിഫലത്തിൽ കുറവ് വരുന്നതാണ്. (മുഗ്നിൽമുഹ്താജ്, റദ്ദുൽ മുഹ്താർ)

**ചോദ്യം:** നോമ്പുള്ള സമയത്ത് ഓയിൽ, ക്രീം പോലെയുള്ള സാധനങ്ങൾ മുടിയിലോ ശരീരത്തിലോ പുരട്ടിയാൽ നോമ്പ് മുറിയുമോ?

**ഉത്തരം:** നോമ്പ് മുറിയില്ല. (തുഹ്ഫതുൽ മുഹ്താജ്, ദുർറുൽ മുഖ്താർ)

**ചോദ്യം:** സുറുമ ഇടൽ കൊണ്ട് നോമ്പ് മുറിയുമോ?

**ഉത്തരം:** നോമ്പ് മുറിയുകയില്ല (തുഹ്ഫതുൽ മുഹ്താജ്, ദുർറുൽ മുഖ്താർ)

**ചോദ്യം:** സ്നേഹ സഖലനം സംഭവിച്ചാൽ നോമ്പ് മുറിയുമോ?

**ഉത്തരം:** നോമ്പ് മുറിയുകയില്ല. (തുഹ്ഫതുൽ മുഹ്താജ്, ദുർറുൽ മുഖ്താർ)

**ചോദ്യം:** മറന്ന് ആഹരിക്കുകയോ കുടിക്കുകയോ ചെയ്താൽ നോമ്പ് മുറിയുമോ?

**ഉത്തരം:** നോമ്പ് മുറിയുകയില്ല. (തുഹ്ഫതുൽ മുഹ്താജ്, ദുർറുൽ മുഖ്താർ)

### വിഷയം : സകാത്ത്

**ചോദ്യം:** പള്ളിക്ക് വെള്ളമായി നൽകിയ സ്വത്തിൽ സകാത്തുണ്ടോ?

**ഉത്തരം:** പള്ളിക്ക് വെള്ളമായി നൽകിയ സ്വത്തിൽ സകാത്ത് നിർബന്ധമാകുന്നതല്ല. (തുഹ്ഫതുൽ മുഹ്താജ്, ദുർറുൽ മുഖ്താർ)

**ചോദ്യം:** സ്വർണത്തിന്റെ സകാത്ത് പണമായി കൊടുക്കാമോ? അതോ സ്വർണം തന്നെ കൊടുക്കണമെന്നുണ്ടോ?

**ഉത്തരം:** ഷാഫിഇനു മദ്ഹബിലെ പ്രബലമായ അഭിപ്രായമനുസരിച്ച് സ്വർണത്തിന്റെ സകാത്ത് സ്വർണമായി തന്നെ നൽകണം (തുഹ്ഫ).  
ഹനഫി മദ്ഹബ് പ്രകാരം പണമായി നൽകിയാലും മതിയാകുന്നതാണ്. (റദ്ദുൽ മുഹ്താർ)

**ചോദ്യം:** സ്വന്തം സഹോദരിക്ക് കല്യാണച്ചെലവിനായി സകാത്തിന്റെ തുക നൽകാമോ?

**ഉത്തരം :** സഹോദരി സകാത്തിന്റെ അവകാശിയാണെങ്കിൽ നൽകാവുന്നതാണ്. (ഫത്ഹുൽ മുഹൂൻ, അൽഫതാവൽ ഹിദിയ്യ)

**ചോദ്യം:** അമൂസ്ലിമുമായി പാർട്ണർഷിപ്പ് ഉള്ള കമ്പനി

യിലെ സകാത്ത് മൊത്തം സ്വത്തിൽ നിന്ന് കണക്കാക്കണമോ? അതോ ഷെയർ ഉള്ള അളവിൽ നിന്നാണോ കണക്കാക്കേണ്ടത്?

**ഉത്തരം:** വ്യക്തികളെയാണ് സകാത്തിൽ പരിഗണിക്കുന്നത്, അതിനാൽ മുസ്ലിമായ വ്യക്തി തന്റെ പാർട്ണർഷിപ്പ് തുകയെ അടിസ്ഥാനമാക്കിയാണ് സകാത്ത് കണക്കാക്കേണ്ടത്. പാർട്ണർഷിപ്പ് തുക നിസാബ് പൂർത്തിയാകാൻ ആവശ്യമായത്രയും ഉണ്ടാകുന്നത് മുതൽ ഒരു വർഷം പൂർത്തിയാകുന്ന മുറുക്ക് മുസ്ലിമായ വ്യക്തിയുടെ മേൽ തന്റെ ഓഹരിയുടെ സകാത്ത് നിർബന്ധമാകുന്നതാണ്. (നവാസിൽ ഫിഖ്ഹിയ്യ മുആസിറ)

### വിഷയം സകാത്ത്

**ചോദ്യം:** സ്വർണം ലോക്കറിൽ സൂക്ഷിച്ചാൽ സകാത്തുണ്ടോ?

**ഉത്തരം:** ഉപയോഗിക്കാതെ ലോക്കർ സൂക്ഷിച്ചുവെക്കുന്ന സ്വർണത്തിന് സകാത്ത് കൊടുക്കണം. (അസ്സൽ മതാലിബ്, ഫത്ഹുൽ ഖദീർ)  
ഷാഫി മദ്ഹബ് അനുസരിച്ച് സ്ത്രീകൾ ഉപയോഗിക്കുന്ന സ്വർണ്ണാഭരണത്തിന് സകാത്ത് കൊടുക്കേണ്ടതില്ല. (അസ്സൽ മതാലിബ്)

**ചോദ്യം:** ഒരു വ്യക്തിയുടെ മേൽ സകാത്തും കടവും ഉണ്ടായിരുന്നാൽ എന്തിനെയാണ് മുന്തിക്കേണ്ടത്?

**ഉത്തരം:** ഷാഫിഇനു മദ്ഹബ് പ്രകാരം സകാത്തിനെ മുന്തിക്കണം. (അസ്സൽ മതാലിബ്)  
ഹനഫി മദ്ഹബ് പ്രകാരം കടത്തെ മുന്തിക്കണം. (ദുർറുൽ മുഖ്താർ)

**ചോദ്യം:** പാകമാകാത്ത കാർഷിക വിളയിൽ സകാത്ത് നിർബന്ധമുണ്ടോ?

**ഉത്തരം:** സകാത്ത് നിർബന്ധമില്ല. (മഹല്ലി, തഹ്താവി)  
**ചോദ്യം:** കാഫിറിന് സകാത്ത് കൊടുക്കൽ അനുവദനീയമാണോ?

**ഉത്തരം:** കാഫിറിന് സകാത്ത് കൊടുക്കാൻ പാടില്ല. (തുഹ്ഫ, ദുർർ)

**ചോദ്യം:** ഫിത്ർ സകാത്തിന്റെ ദിവസം ഒരു കുട്ടി ജനിച്ചാൽ ആ കുട്ടിക്ക് ഫിത്ർ സകാത്ത് നിർബന്ധമാണോ?

**ഉത്തരം:** പെരുന്നാൾ രാത്രിയിൽ കുട്ടി ജനിച്ചാൽ ആ കുട്ടിക്ക് വേണ്ടിയും ഫിത്ർ സകാത്ത് കൊടുക്കണം. (ദുർറുൽ മുഖ്താർ, ഉറദ)

**ചോദ്യം:** ഫിത്ർ സകാത്ത് പണമായി കൊടുത്താൽ വീടുമോ?

**ഉത്തരം:** ഷാഫിഇനു മദ്ഹബിലെ പ്രബലമായ അഭിപ്രായം ധാന്യമായി തന്നെ കൊടുക്കണം എന്നാണ് (ഫത്ഹുൽ മുഹൂൻ)  
ഹനഫി മദ്ഹബ് പ്രകാരം പണമോ ഭക്ഷ്യ ധാന്യമോ നൽകാവുന്നതാണ്. ഏതാണോ സ്വീകർത്താവിന് കൂടുതൽ പ്രയോജനകരം, അങ്ങനെ നൽകാൻ ഉത്തമം. (ഫത്ഹുൽ ഖദീർ)



# ഈ ആദാസത്തിന് ആരു തടയിടും?

**പ**ണ്ഡിതർ ഉണരുമോ...? പണ്ഡിതസഭകൾ ഉണരുമോ...? മുസ്ലിം സംഘടനകൾ ഉണരുമോ...? മസ്ജിദ് പരിപാലകർ ഉണരുമോ...?

ഭരണകൂടഭീകരരുടെ അക്രമവാഴ്ച ഒരുഭാഗത്ത്, ലോകത്തെ വിറകൊള്ളിച്ച മഹാവ്യാധിയുടെ വിട്ടുമാരാത്തദുരന്തങ്ങൾ മറുഭാഗത്ത്, ലോകത്തെവിടെയും പ്രതിപ്പട്ടികയിൽ പേർക്കപ്പെട്ട് ഉത്കണ്ഠയും, ഭയാശങ്കയുമായി മാത്രം മുന്നോട്ടു ചലിക്കുന്ന മുസ്ലിം സമുദായം പാഠം പഠിച്ചില്ല. ആകാശത്തു നിന്നുള്ള തീരുമാനം ഇനിയും, കഠിനമാകുമോയെന്ന് ഭയപ്പെടേണ്ടിയിരിക്കുന്നു... !!

നിഷേധികളെ പിടികൂടിയ റബ്ബിന്റെ ശക്തിയും, ആധിപത്യവും ഇന്നും ബാക്കിയാണെന്ന് ഈ സമുദായത്തിലെ താനോന്നികളെ ആരു ഭയപ്പെടുത്തും..?

വിവാഹം എന്നത് മനുഷ്യ ജീവിതത്തിലെ അതിമഹത്തായ മുഹൂർത്തം, വിവാഹം എന്റെ നടപടിയായെന്നും, അത് ആഗ്രഹിക്കാത്തവൻ എന്നിൽ പെട്ടവനല്ലെന്നും പരിശുദ്ധനബി മുഹമ്മദ് (സ) വിശേഷിപ്പിച്ച വിശുദ്ധകർമ്മം. അത്രയും മഹത്വമേറിയ ഒരു കർമ്മത്തെ, ഗൗരവമേറിയ ഒരു ഇബാദത്തിനെ ചെളിവാരിയെറിയുന്ന മുസ്ലിം സമുദായത്തിലെ അൽപന്മാരെ ഇനിയെങ്കിലും നിയന്ത്രിക്കാൻ ഈ സമുദായം തയാറാകുമോ? വിവാഹത്തിലെ സ്ത്രീധനത്തെയും, ധൂർത്തിനെയും വിമർശിക്കുന്നവർ ഏറെയുണ്ട്. അതു വിമർശിക്കേണ്ടതും അവസാനിപ്പിക്കേണ്ടതും തന്നെ. എന്നാൽ, തുറന്ന ഹാജുകളിലും മണ്ഡപങ്ങളിലും അണിഞ്ഞൊരുങ്ങിയ യുവതീ യുവാക്കൾ കൂടിക്കലർന്ന്, ഗാനക്കൊഴുപ്പിന്റെയും താളമേളങ്ങളുടെ

യും അകമ്പടിയോടെ അരങ്ങേറുന്ന, വിവാഹമാമാങ്കത്തെക്കുറിച്ച് മുന്നറിയിപ്പ് നൽകാൻ ആരാണുള്ളത്...? അല്ലാഹുവിന്റെയും തിരുനബി മുഹമ്മദ് (സ) യുടേയും നിയമങ്ങൾക്ക് എതിരെ വെല്ലുവിളി നടത്തുന്ന ഈ അക്രമകാരികളെ തടയാൻ പണ്ഡിതർക്കും മഹല്ല് കൈകാര്യകർത്താക്കൾക്കുമല്ലാതെ ആർക്കു കഴിയും..?

ക്യാബറ നൃത്തത്തിനായി ഒരുങ്ങുന്ന രീതിയിൽ അണിയിച്ചൊരുക്കിയ പുതിയ പെണ്ണിനെ സ്റ്റേജിൽ കയറ്റുന്നു, പിന്നെ യുവതി-യുവാക്കളുടെ കൂട്ട ചാഞ്ചാട്ടം ഫോട്ടോഗ്രാഫർക്കു മുൻപിൽ ആരംഭിക്കുകയായി, അൽ-ഫാത്തിഹപറയാൻ മാത്രം വിധിക്കപ്പെട്ട കുറെ, നിഷ്കളങ്കരും, നിഷ്ക്രിയരായ പണ്ഡിതർ ഈ ആദാസമേളക്ക് മുകസാക്ഷികളായി പരസ്പരം മുഖത്തോടു മുഖം നോക്കിയിരിക്കുന്ന ദയനീയരംഗം... കുറെ ഹാജിമാരും ഹജ്ജുമ്മമാരും മറ്റു കുറെ തൊപ്പിധാരികളും ഉറക്കാരും ശരീരത്തിലെ വാർദ്ധക്യത്തിന്റെ ചുക്കുചുളിവുകൾ പർദ്ധയിട്ടു മറച്ചിരിക്കുന്ന കുറെ കിഴവികളും ആത്മീയമഹത്വത്തിന്റെ മുഖഭാവം കൈവിടാതെ സ്റ്റേജുഷോകൾ ആവോളം ആസ്വദിക്കുന്നു... 'ഏറ്റവും അനുഗ്രഹപൂർണ്ണ വിവാഹം ചിലവുകുറഞ്ഞ വിവാഹമാണെന്ന് തിരുനബിവാചനത്തെ ചവിട്ടിപ്പുറത്താക്കിയ മുസ്ലിംനാമധാരികൾ, കപടവിശ്വാസത്തിന്റെ കരിപുരണ്ട മനസുമായി, പരിശുദ്ധ ഇസ്ലാമിനെ ഇങ്ങനെ കൊഞ്ഞനം കാട്ടുമ്പോൾ, കൊറോണ വന്നതോടെ, സമുദായം പശ്ചാത്തപിച്ചു മടങ്ങി എന്നു കരുതിയവർക്കും തെറ്റുപറ്റി. കൊറോണ കാലത്തെ നിയന്ത്രിത വിവാഹ

ത്തിന്റെകൂടി വാശിതീർത്ത് പതിൻ മടങ്ങ് ശക്തിയോടെ ഹറാമിലേക്കു വീണ്ടും മടങ്ങിവന്നിരിക്കുന്നു. ഇച്ഛയുടെ അടിമകളായ, ഒഴുക്കുവെള്ളത്തിലെ ചണ്ടികളായ, ഈ കൂട്ടത്തെ നന്നാക്കാൻ സുനാമികൾക്കോ, കൊറോണകൾക്കോ കഴിഞ്ഞില്ലെങ്കിൽ, അബാബീൽ പക്ഷികളുടെ നാഥൻ നിങ്ങളെ നിരീക്ഷിക്കുന്നു എന്ന് ഈ ദുർബലർ ഓർത്തുകൊള്ളട്ടെ...

വിവാഹസദ്യനടത്തട്ടെ, സാധുക്കളെയും അകന്ന-അടുത്ത ബന്ധുജനങ്ങളെയും സുഹൃത്ത്ജനങ്ങളെയും ക്ഷണിക്കട്ടെ, വിഭവസമൃദ്ധവും സാദിഷ്ഠ്യവുമായ ആഹാരം നൽകട്ടെ എന്നാൽ, വിവാഹ ആലോചന മുതൽ തുടങ്ങുന്ന ഹറാമുകളുടെ ഈ പരമ്പര ; വളയിടൽ, മോതിരമിടൽ, നിശ്ചയമാമാങ്കം, മൈലാഞ്ചി എഴുന്നള്ളിപ്പ് എന്നിങ്ങനെ നീണ്ട് വിവാഹദിവസത്ത കൂട്ട മദമിളക്കത്തിൽ ചെന്നെത്തുന്ന വൃത്തികേടുകളുടെയും ദുഷിച്ച ആചാരത്തിന്റെയും ഈ പരമ്പര ഇല്ലാതാക്കാൻ ഇവിടെ, മഹല്ലി മാമുകൾക്കും മഹല്ലുപരിപാലകർക്കും കഴിയണം. മറ്റുപണ്ഡിതസംഘടനകളുംബോധമുള്ളവരുടെകൂട്ടായ്മകളും ഉണ്ടാകണം, ഉണരണം...

എൻ ആർ സിക്കും ഭരണകൂടഭീകരതകൾക്കും എതിരിൽ ഒരുമിക്കുന്നവർ, കാണാതെപോകുന്ന, ദീനിന് എതിരായ ഈ ഭീകരാക്രമണത്തെ വേരോടെ പിഴുതെറിയാൻ ആർജ്ജവമുള്ള വിശ്വാസികൾ രംഗത്തുവന്നേ മതിയാകൂ. അല്ലെങ്കിൽ ഒന്നുമുതൽ തുടങ്ങുന്ന ഈഹറാമിന്റെ പരമ്പരയിൽ ജന്മം കൊള്ളുന്ന നാളത്തെ തലമുറ, ഒരു നീണ്ട ദുആകൊണ്ടു മാത്രം നന്നാകില്ല. അവിശ്വാസികളും കൊള്ളക്കാരും കൊലപാതകികളും ലഹരി അടിമകളും നിഷേധികളും ഈ ഹറാമി വിവാഹത്തിലൂടെ ജന്മമെടുക്കുക തന്നെ ചെയ്യും ഈ സമുദായത്തിന്റെ മഹാനാശത്തിന് അത് അടിത്തറ പാകുകയും ചെയ്യും.



ഹാഫിസ്, ഷംനാദ് കശ്ശാഫി, ഖാസിമി  
മദ്റസ്സ തർബിയ്യ കൊച്ചി

# വൈവാഹികം: ആചാരങ്ങളും അനാചാരങ്ങളും

മനുഷ്യ ജീവിതത്തിന്റെ സന്തുലനാവസ്ഥ നില നിർത്തുന്നതിൽ വിവാഹം സുപ്രധാന പങ്ക് വഹിക്കുന്ന ഘടകമാണ്. പരിശുദ്ധ ദീനൂൽ ഇസ്‌ലാമിലും വിവാഹത്തിന്റെ പ്രസക്തി അനിർവചനീയമാണ്. ഒരുവന്റെ വിശ്വാസത്തിന്റെ പകുതി പൂർത്തിയാകുന്നത് വൈവാഹിക ജീവിതത്തിൽ കൂടി ആണെന്ന പ്രവാചക വചനം വിവാഹത്തെയും വൈവാഹിക ജീവിതത്തെയും ഇസ്‌ലാം ഏതു തരത്തിൽ പരിഗണിക്കുന്നു എന്നു മനസ്സിലാക്കി തരുന്നൂ.

ഒരു മുസൽമാന്റെ മുഴുവൻ കാര്യങ്ങളും സൃഷ്ടാവായ അല്ലാഹു നിശ്ചയിച്ചു തന്ന മാർഗ്ഗ രേഖയിലൂടെ വേണം മുന്നോട്ട് പോകാൻ. വിവാഹത്തിന്റെ വിഷയത്തിലും ദീനൂൽ ഇസ്‌ലാം വ്യക്തമായ മാർഗ്ഗ നിർദ്ദേശങ്ങൾ മാനവ സമൂഹത്തിന് മുന്നിൽ വെച്ചു കാട്ടുന്നുണ്ട്. ആ പരിധിക്കും പരിമിതിക്കും ഉള്ളിൽ നിന്ന് കൊണ്ട് വേണം അവൻ അവന്റെ വൈവാഹിക ജീവിതം കെട്ടിപ്പടുക്കാൻ. ആ നിർദ്ദേശങ്ങൾ കൃത്യമായി പലിക്കുന്നതിലാണ് ദാമ്പത്യ ജീവിതത്തിന്റെ ആനന്ദവും ഐശ്വര്യവും നില കൊള്ളുന്നതെന്ന് പ്രവാചകൻ (സ) ഓർമ്മിപ്പിക്കുന്നു.

വൈവാഹിക ജീവിതത്തിലെ ആദ്യത്തെ ചവിട്ടു പടിയാണ് അനുയോജ്യമായ ഇണയെ കണ്ടെത്തൽ. വിവാഹ പ്രായമെത്തിയ മക്കൾക്ക് അനുയോജ്യരായ ഇണയെ കണ്ടെത്തൽ മാതാപിതാക്കളുടെ ബാധ്യത ആണ് എന്നു പ്രവാചകൻ പഠിപ്പിച്ചു. നബി തങ്ങൾ അരുളി. 'ആർക്കെങ്കിലും ഒരു കുട്ടി ജനിച്ചാൽ അവൻ ആ കുട്ടിക്ക് നല്ല പേര് വെക്കുകയും നല്ല മര്യാദ പഠിപ്പിക്കുകയും ചെയ്യുക. വിവാഹ പ്രായമെത്തിയാൽ വിവാഹം കഴിപ്പിക്കുക. വിവാഹ പ്രായമെത്തിയിട്ടും വിവാഹം കഴിപ്പിക്കാതെ ഇരിക്കുകയും അവൻ ഏതെങ്കിലും പാപത്തിൽ അകപ്പെടുകയും ചെയ്താൽ അതിന്റെ ഉത്തരവാദിത്തം മാതാപിതാക്കളുടെ മേലായിരിക്കും.' (ബൈഹഖി). ഈ വചനത്തിലൂടെ ധർമ്മീകതയുടെ മഹത്തായ മൂല്യത്തെയാണ് പ്രവാചക തിരുമേനി ലോകത്തിന് പകർന്നു കൊടുത്തത്. ആധുനിക ലോകത്തിൽ അരങ്ങേ തകർക്കുന്ന ലൈംഗിക അരാജകത്വത്തിന്റെ മൂല കാരണം വൈവാഹിക ജീവിതത്തിലേക്കുള്ള യുവതി

യുവാക്കളുടെ വൈകിയുള്ള കടന്നു വരവാണ് എന്നു പറയുന്നവർ തെളിയിക്കുന്നു.

അനുയോജ്യമായ ഇണയെ മാതാപിതാക്കൾ മക്കൾക്കായി കണ്ടെത്തുക എന്നത് പോലെ വളരെ പ്രധാനപ്പെട്ട കാര്യമാണ് പരസ്പരമുള്ള അനുവാദം. ഒരു മനുഷ്യന്റെ ജീവിതത്തിന്റെ വളരെ സുപ്രധാന കാര്യമാണ് വിവാഹം. ഈ വൈവാഹിക ജീവിതത്തിന്റെ ശക്തമായ അടിത്തറ പെട്ടെന്നു കളങ്കമില്ലാത്ത പരസ്പര സ്നേഹത്തിലൂടെയും വിശ്വാസത്തിലൂടെയും ആണ്. ഈ കാര്യങ്ങൾ പരിഗണിച്ചാണ് ഇസ്‌ലാം വ്യക്തമായ ഉപാധികളോടെ വിവാഹത്തിന് മുമ്പ് തന്നെ പരസ്പരം കൂടിക്കാഴ്ചക്ക് അനുവാദം നൽകിയത്. നബി തങ്ങൾ അരുളി :- നിങ്ങളിൽ ആരെങ്കിലും ഏതെങ്കിലും പെൺകുട്ടിയെ വിവാഹലോചന നടത്തിയാൽ അവളെ കാണുന്നത് കൊണ്ട് കൃപ്യമില്ല. അവളെ നിനക്ക് അറിയില്ലെങ്കിലും ശരി. (അഹ്മദ്)

വേദകരമെന്ന് പറയട്ടെ, ഇന്ന് പെണ്ണു കാണലിന്റെ പേരിൽ മുസ്‌ലിം ഉമ്മത്തിന്റെ ഇടയിൽ അനാചാരവും ധർമ്മവും അഴിഞ്ഞുകയറുന്നു. പല പല സംഘങ്ങളായി പല പ്രാവശ്യം പല രീതിയിൽ പെണ്ണു കാണലുകൾ സംഘടിപ്പിക്കുന്നു. ഇസ്‌ലാം അനുവദിച്ച പരിധി ലംഘിച്ച് അന്യപുരുഷന്മാരുടെ മുന്നിൽ പെണ്ണു അണിഞ്ഞൊരുങ്ങി വരുന്നു. ഇസ്‌ലാം അനുവദിച്ച പരിധി വിവാഹലോചന നടത്തിയ പുരുഷനും സ്ത്രീക്കും ഇടയിൽ മാത്രം കൂടിക്കാഴ്ച അനുവദിക്കാം എന്നാണ്. എന്നാൽ, ഇന്ന് സുഹൃത്തുക്കളുടെ അകമ്പടിയോടെ എല്ലാവരുടെയും മുന്നിൽ കാഴ്ച വസ്തുവായി പെണ്ണിനെ അവതരിപ്പിക്കേണ്ട ഗതികേടിലേക്ക് മാതാപിതാക്കൾ അധഃപതിച്ചിരിക്കുന്നു.

വിവാഹലോചന വേളയിൽ ശ്രദ്ധിക്കേണ്ട മറ്റൊരു സുപ്രധാന കാര്യം തന്റെ ഇണയാകാൻ പോകേണ്ടവർക്ക് ദീൻ ഉണ്ടോ എന്നു പരിശോധിക്കുക എന്നതാണ്. പ്രവാചകൻ(സ) അരുളി. 'നാല് കാര്യങ്ങൾക്ക് ആണ് ഒരു സ്ത്രീയെ വിവാഹം കഴിക്കപ്പെടുക. അവളുടെ സമ്പത്ത്, കുടുംബ മഹിമ, സൗന്ദര്യം, ദീൻ... ഇവയിൽ ദീനിനെ തെരഞ്ഞെടുത്ത് നീ വിജയിക്കുക. അല്ലാത്ത പക്ഷം നിനക്ക് നാശം വരട്ടെ...' (ബുഖാരി, മുസ്‌ലിം)

കാര്യം ഗേഹമായ തങ്ങളുടെ തിരുനാവിലിൽ നിന്ന് ഇത്തരമൊരു ശപവാക്ക് വന്നു എന്നത് തന്നെ ഈ വിഷയം എത്ര ഗൗരവമുള്ളതാണ് എന്ന് മനസ്സിലാക്കി തരൂന്നു.

**എന്നാൽ ഇന്നത്തെ അവസ്ഥ എന്താണ്?**

ഏതൊരു കാര്യത്തെ മുൻനിർത്തിയാണോ വിവാഹലോചന നടത്താൻ തങ്ങൾ കൽപ്പിച്ചത്, ആ കാര്യത്തെ ബോധപൂർവ്വം ഒഴിവാക്കി ബാക്കിയുള്ള കാര്യങ്ങൾക്ക് മാത്രം പ്രാധാന്യം നൽകുന്നു. സമ്പത്തിന്റെയും സൗന്ദര്യത്തിന്റെയും പിന്നാലെ പോയി ദീനിനെ പഴഞ്ചൻ സംസ്കാരമെന്ന ലേബലിൽ ആധുനികതയുടെ ചവറ്റു കൂട്ടയിലേക്ക് വലിച്ചെറിയാൻ സമുദായം മുതിർന്നപ്പോൾ, ഇന്ന് പല ബന്ധങ്ങളും വേർപിരിയലിന്റെ വക്കിലാണ്. ആർഭാടത്തിലും അന്ധതയിലും ഏറെ കൊട്ടിഘോഷിച്ച പല ബന്ധങ്ങളും വേർപെട്ടു കഴിഞ്ഞു. ഇതിന്റെയെല്ലാം പ്രധാന



**ഭർത്താവിനോടും ഭാര്യയോടും ബന്ധു മിത്രാതികളോടുമുള്ള കടമകൾ പറഞ്ഞു തരുന്നത് ദീനാണ്. അല്ലാതെ സൗന്ദര്യമോ സമ്പത്തോ അല്ല. അതെല്ലാം ഏതു നിമിഷവും നീങ്ങി പോയേക്കാവുന്ന അല്ലാഹുവിന്റെ പരീക്ഷണങ്ങളാണ്.**



കാരണം ദീനില്ലായ്മ എന്ന വലിയ പോരായ്മ ആണെന്നത് അവിതർക്കിത യാഥാർത്ഥ്യമാണ്.

വിവാഹലോചന വേളയിൽ പാലിക്കേണ്ട ഈ നിർദ്ദേശങ്ങൾക്ക് പുല്ലു വില പോലും കൽപ്പിക്കാൻ ഉമ്മത്ത് തയ്യാറാകാതെ വന്നപ്പോൾ പവിത്രമായ ബന്ധങ്ങൾ ഇന്ന് ബന്ധനങ്ങൾ ആയാണ് ദമ്പതിമാർ അനുഭവിച്ച് തീർക്കുന്നത്. പരാതിയും പരിഭവവും കുറ്റപ്പെടുത്തലുകളും ഒറ്റപ്പെടുത്തലുകളും നിറഞ്ഞ ഒരു പ്രഹസനമായി ദാമ്പത്യ ജീവിതം മാറിക്കഴിഞ്ഞു.

ഭർത്താവിനോടും ഭാര്യയോടും ബന്ധുമിത്രാദികളോടുമുള്ള കടമകൾ പറഞ്ഞു തരുന്നത് ദീനാണ്. അല്ലാതെ സൗന്ദര്യമോ സമ്പത്തോ അല്ല. അതെല്ലാം ഏതു നിമിഷവും നീങ്ങി പോയേക്കാവുന്ന അല്ലാഹുവിന്റെ പരീക്ഷണങ്ങളാണ്. അല്ലാഹു പറയുന്നു: ഭാര്യമാർ, പുത്രന്മാർ, കുമ്പാരമായിക്കൂട്ടിയ സ്വർണം, വെള്ളി, മേത്തരം കുതിരകൾ, നാൽകാലി വർഗ്ഗങ്ങൾ, കൃഷിയിടം എന്നിങ്ങനെ ഇഷ്ടപ്പെട്ട വസ്തുക്കളോടുള്ള പ്രേമം മനുഷ്യർക്ക് അലങ്കാരമായി തോന്നിക്കപ്പെട്ടിരിക്കുന്നു. അതൊക്കെ ഇഹലോക ജീവിതത്തിലെ വിഭവങ്ങളാകുന്നു. അല്ലാഹുവിന്റെ അടുക്കലാകുന്നു (മനുഷ്യർക്ക്) ചെന്നുചേരാനുള്ള ഉത്തമ സങ്കേതം.' (3:14)

ഒരു കുടുംബത്തിന്റെ സന്തോഷവും ഐശ്വര്യ പൂർണ്ണമായ കെട്ടുറപ്പും അന്ത്യപ്രവാചകൻ പകർന്നു നൽകിയ ദീനിന്റെ സുന്ദര അധ്യാപനങ്ങൾ അനുസരിച്ചുള്ള ജീവിതത്തിലൂടെയും അതിലൂടെ ഉണ്ടായി തീരുന്ന ദീനിയായ അന്തരീക്ഷത്തിൽ കൂടിയുമാണ് സാധ്യമാകുന്നത്.

വൈവാഹിക ജീവിത ബന്ധത്തിൽ സ്ത്രീധനം എന്ന ഫിത്ന. ഇന്ന് ഉമ്മത്തിൽ അടിമുടി കാർന്നു തിന്നുന്ന ഒരു മഹാ വിപത്താണ് സ്ത്രീധനം എന്നത്. സ്ത്രീധനം തീർത്തും അനിസ്‌ലാമികവും പാടെ ഉപേക്ഷിക്കപ്പെടേണ്ട അനാചാരവുമാണ്. അല്ലാഹു പറയുന്നു: അടിമ സ്ത്രീ ഒഴി

കെയുള്ള സ്ത്രീകളെ (വിവാഹം കഴിക്കാൻ) ആഗ്രഹിക്കുന്നെങ്കിൽ നിങ്ങളുടെ ധനം മഹറായി നൽകി വിവാഹബന്ധം തേടുന്നത് നിങ്ങൾക്ക് അനുവദിക്കപ്പെട്ടിരിക്കുന്നു. (4 : 24) തന്റെ കയ്യിൽ പൂർണ്ണ വിശ്വാസത്തോടെ ഏൽപ്പിച്ചു തരുന്ന സ്ത്രീയാണ് ഏറ്റവും വലിയ ധനം എന്നു ലോകത്തിന് മുന്നിൽ തന്റെ ജീവിതത്തിലൂടെ ബോധ്യപ്പെടുത്തിയ പ്രവാചക തിരുമേനിയുടെ അനുയായികൾ എന്നു ഊറ്റം കൊള്ളുന്ന മുസ്ലിം ഉമ്മത്തിന്റെ ഇടയിലാണ് ഇത് വ്യാപകം എന്നത് ഈ ഫിത്തിയുടെ വ്യാപ്തി വർദ്ധിപ്പിക്കുന്നു. പത്തിരൂപത് വർഷക്കാലം പൊന്നു പോലെ നോക്കി ഓമനിച്ചു തലോലിച്ച് വളർത്തിയ പൊന്നുമകളെ കാളച്ചന്തയിലെ കാലികളെ പോലെ വിലപേശി അന്യന്റെ കൈകളിൽ ഏൽപ്പിക്കേണ്ടി വരുന്ന മാതാപിതാക്കൾ ഒന്നോർക്കണം... സ്ത്രീധന മോഹവുമായി കടന്നു വരുന്ന നട്ടെല്ലിന് ഉറപ്പില്ലാത്ത ഒരുത്തനും തന്റെ മകളെ തരാൻ തയ്യാറല്ല എന്ന ധീരമായ നിലപാട് എടുക്കേണ്ട സമയം അതിക്രമിച്ചിരിക്കുന്നു. സ്ത്രീധനം എന്ന മഹാമാരിയുടെ കെടുതിയിൽ പെട്ട് വൈവാഹിക ജീവിതം വെറും സ്വപ്നമായി മാത്രം ഉള്ളിലൊതുക്കി തന്റെ കുരയുടെ മൂലയിൽ കഴിയേണ്ടി വരുന്ന യുവതികൾ ഈ ദുരിതത്തിന്റെ ബാക്കി പത്രമാണ്...

ഇനിയും ഒട്ടേറെ അനാചാരങ്ങൾ ഇന്ന് വിവാഹഘോഷ വേളകളിലും മറ്റും നടന്നു വരുന്നുണ്ട്. പവിത്രമായ ബന്ധത്തെ വിളക്കി ചേർക്കാൻ നിഷിദ്ധമായ സാമ്പത്തിക മാർഗ്ഗങ്ങൾ ഉപയോഗിക്കുന്നത് മുതൽ സഭ്യതയുടെ സകല അതിർ വരമ്പുകളും ഭേദിച്ച ഫോട്ടോ ഷൂട്ട് വരെ ഇതിൽ ഉൾപ്പെടും. ഇതെല്ലാം വ്യക്തമായ അനാചാരവും പൂർണ്ണമായും വർജ്ജിക്കേണ്ട കാര്യവുമാണ്.

വൈവാഹിക വേളയിൽ പാലിക്കേണ്ട നിർദ്ദേശങ്ങളെ മനസ്സിലാക്കി പ്രവർത്തി പഥത്തിൽ കൊണ്ട് വന്നു ജീവിതം ആനന്ദവും, സർവ്വോപരി പരലോകത്തേക്കുള്ള സമ്പത്തുമാക്കി തീർക്കാൻ നാഥൻ സൗഭാഗ്യം നൽകി അനുഗ്രഹിക്കട്ടെ... ആമീൻ



## ലേഖനം

സിയാദ് പൊന്നാനി.

(മദ്റസ്സ ദാറുൽ അർക്കം പൂവച്ചൽ)

# റമളാനിനെ സൽകർമ്മങ്ങൾ കൊണ്ട് സമ്പന്നമാക്കാം

റമളാൻ ആഗതമാവുകയാണ്. സത്യവിശ്വാസിയെ സംബന്ധിച്ചെടുത്തോളം നന്മകളുടെ കൊയ്തു കാലമാണ് റമളാൻ. മണ്ണും വിണ്ണും ആഹ്ലാദ മുഖരിതമാകുന്ന മാസം, ചൂർആനിയുടെ അവതരണം കൊണ്ട് അനുഗ്രഹിതമായ മാസം, സ്വർഗ കവാടങ്ങൾ മലർക്കെ തുറക്കപ്പെടുന്ന മാസം, നരകകവാടങ്ങൾ കൊട്ടിയടക്കപ്പെടുന്ന മാസം, പിശാചിനെ ചങ്ങലയിൽ തളക്കുന്ന മാസം, നന്മകൾക്ക് പതിന്മടങ്ങ് പ്രതിഫലം നൽകപ്പെടുന്ന മാസം, തിന്മകളുടെ മഞ്ഞുമലകൾ ഉരുകിത്തീരുന്ന മാസം, സൂന്നത്തുകൾക്ക് ഫർളിയുടെ പ്രതിഫലം നൽകപ്പെടുന്ന മാസം, ഫർളുകൾക്ക് എഴുപത് ഫർളുകളുടെ പ്രതിഫലം ലഭിക്കുന്ന മാസം, ആയിരം മാസത്തേക്കാൾ ശ്രേഷ്ഠമായ ലൈലത്തുൽ ഖദർ കൊണ്ട് അനുഗ്രഹിതമായ മാസം, പ്രതിരോധത്തിന്റെ പോരാട്ടവീര്യം പകരുന്ന ഖദർ അരങ്ങേറിയ മാസം... ഇങ്ങനെ നീളുന്നു റമളാനിയുടെ സവിശേഷതകൾ.

അല്ലാഹുവിന്റെ ഔദാര്യത്താൽ ഒരു റമളാൻ കൂടി അവൻ നമുക്ക് സമ്മാനിച്ചിരിക്കുന്നു. ഈ മാസത്തെ ശരീരവും ആത്മാവും കൊണ്ട് നാം വരവേൽക്കണം. 'അല്ലാഹുമ്മ ബാരിക് ലനാ ഫീ റജബിൻ വ ശഅബാൻ വബല്ലിഗ്നാ റമളാൻ' എന്ന ദുആയോടെ മാസങ്ങളായി കാത്തിരുന്ന ഈ മാസത്തിലെ ഓരോ നിമിഷവും വിലപ്പെട്ടതാണ്. ഓരോ സെക്കൻഡും സൂക്ഷ്മതയോടെ ഉപയോഗിക്കണം. ആർക്കെങ്കിലും റമളാൻ ആഗതമാവുകയും അവന്റെ പാപങ്ങൾ പൊറുക്കപ്പെടാതിരിക്കുകയും ചെയ്താൽ അവന്റെ മേൽ അല്ലാഹുവിന്റെ ശാപം ഉണ്ടാകട്ടെ എന്ന് പ്രാർത്ഥിച്ചത് നബി (സ) യും ആമീൻ പറഞ്ഞത് ജിബ്റീലു (അ)മാണ്.

സമയക്രമീകരണം വിശ്വാസിയുടെ സവിശേഷതയാണ്. സമയങ്ങൾ ചേർത്ത് വെക്കുമ്പോഴുണ്ടാകുന്ന പ്രതിഭാസമാണ് മനുഷ്യജീവിതം! ഈ ജീവിതത്തെ എങ്ങനെ ചെലവഴിച്ചു എന്ന ചോദ്യത്തിന് മറുപടി പറയാതെ മഹ്ശറയിൽ ഒരു ചുവടു പോലും മുന്നോട്ട് വെക്കാൻ കഴിയില്ല (തിർമിദി) എന്ന നബി വചനം എത്ര ഭയാനകമായ മുന്നറിയിപ്പാണ്. നമ്മുടെ സമയത്തെ ക്രമീകരിക്കാൻ സഹായിക്കുന്ന ഒരു ടൈം ടേബിളാണ് ഈ

ചെറു കുറിപ്പിലൂടെ പങ്കു വെക്കുന്നത്.

### റമദാനിലെ ആദ്യരാത്രി

റമദാന്റെ പൊന്നമ്പിളി മാനത്ത് തെളിയുമ്പോൾ

اللهم أهله علينا باليمن والإيمان والسلامة والإسلام،  
(ربي وربك الله، هلال رشد وخير) (رواه الترمذي)  
എന്ന ദുആ പറയുക.

കുളിച്ചു വൃത്തിയായി സുഗന്ധം പുരട്ടി ഇഷാ ബാക്കി ന് കാതോർക്കാം. വെള്ള വസ്ത്രമാണ് നബിക്ക് കൂടുതൽ ഇഷ്ടം. ബാങ്ക് കേൾക്കുമ്പോൾ ബാക്കിന് മറുപടി പറയുക. ബാക്കിന് ശേഷം സ്വലാത്ത് ചൊല്ലണം. നബിസല്ലല്ലാഹു അലൈഹി വസല്ലമ പറഞ്ഞു: ആരെങ്കിലും എന്റെ മേൽ സ്വലാത്ത് ചൊല്ലിയാൽ അവന് പത്ത് നന്മകൾ എഴുതപ്പെടും പത്ത് തിന്മകൾ മാറ്റപ്പെടും പത്ത് പദവികൾ ഉയർത്തപ്പെടും. ഒരു നന്മക്ക് എഴുപത് മുതൽ എഴുപതിനായിരം വരെ പ്രതിഫലം ലഭിക്കുന്ന റമദാനിലാകുമ്പോൾ അതിന്റെ പ്രതിഫലം എത്ര വലുതാണ്!

സ്വലാത്തിന് ശേഷം നബിക്ക് വസീലത്തിന്റെ സ്ഥാനം ലഭിക്കാൻ ദുആ ചെയ്യണം. അങ്ങനെ ചെയ്താൽ എന്റെ ശഹാഅത്ത് അവന് നിർബന്ധമാകുമെന്ന നബിവാചനം നാം ഓർക്കുക. വീട്ടിൽ നിന്ന് വുള്ളു എടുത്ത് ഇശാ ഇന്റെ സുന്നത്ത് വീട്ടിൽ തന്നെ നിസ്കരിക്കാം. വുള്ളു നിസ്കാരത്തിന്റെയും നിസ്കാരം സ്വർഗ്ഗത്തിന്റെയും താക്കോലാണ് (അഹമ്മദ്). അതുകൊണ്ട് സൂക്ഷ്മതയോടെ നിർവഹിക്കുക. നബി അരുളി: വുള്ളു ഇന്ന് വേണ്ടി നനച്ചതിനാൽ കൈകാലുകൾ പ്രകാശിക്കുന്ന നിലയിൽ എന്റെ ഉമ്മത്തിനെ വിളിക്കപ്പെടും. അതുകൊണ്ട് പ്രകാശം അധികരിക്കാൻ ആഗ്രഹിക്കുന്നവർ അവയവങ്ങളെ കയറ്റി കഴുകിക്കൊള്ളട്ടെ (ബുഖാരി). ആരെങ്കിലും പരിപൂർണ്ണമായി വുള്ളു ചെയ്താൽ അവന്റെ പാപങ്ങൾ ശരീരത്തിൽ നിന്നും പുറപ്പെടുന്നതാണ്. നഖത്തിന്റെ അടിയിൽ നിന്ന് പോലും! (മുസ്ലിം). ആരെങ്കിലും വുള്ളു സമ്പൂർണ്ണമായി നിർവഹിച്ചശേഷം **شهد ان لا اله الا الله وان محمدا عبده ورسوله** എന്ന് പറഞ്ഞാൽ സ്വർഗ്ഗത്തിലെ എട്ട് കവാടങ്ങളിൽ നിന്നും അവൻ ഇട്ടിക്കുന്നതിലൂടെ സ്വർഗ്ഗത്തിൽ പ്രവേശിക്കാം (മുസ്ലിം).

### മസ്ജിദിലേക്ക്

ആരെങ്കിലും വീട്ടിൽ നിന്ന് വുള്ളു ചെയ്ത് പള്ളിയിലേക്ക് പോയാൽ അവന് ഹജ്ജിന് ഇഹ്റാം കെട്ടി പോയതിന്റെ പ്രതിഫലം ലഭിക്കും. ആരെങ്കിലും രാവിലെയും വൈകുന്നേരവും മസ്ജിദിലേക്ക് പോയാൽ അല്ലാഹു അവന് വേണ്ടി സ്വർഗ്ഗത്തിൽ വിരുന്ന് ഒരുക്കുന്നതാണ് (ബുഖാരി). പള്ളിയിലേക്ക് നടക്കുമ്പോഴുള്ള ഓരോ ചുവടും കാരണമായി പാപം പൊറുക്കപ്പെടുകയും നന്മകൾ രേഖപ്പെടുത്തുകയും സ്വർഗ്ഗത്തിൽ പദവികൾ വർധിപ്പിക്കപ്പെടുകയും ചെയ്യും. ശേഷം

بسم الله، والسلام على رسول الله، اللهم اغفر لي ذنوبي وافتح لي أبواب رحمتك എന്ന ദുആ പറഞ്ഞ് വലതു കാൽ വച്ച് പള്ളിയിൽ കയറുക. ഇഅതികാഫിന്റെ നിയുത്ത് വെച്ചാൽ നാമറിയാ

തെ നമ്മുടെ മേൽ നന്മകൾ എഴുതപ്പെട്ടു കൊണ്ടിരിക്കും. പള്ളിയിൽ നിന്ന് അഴുക്കുകൾ എടുത്തുകളയുന്നത് സ്വർഗ്ഗ പ്രവേശനത്തിന് കാരണമാകും (ത്വബ്റാനി). ശേഷം തഹിയ്യത്തുൽ മസ്ജിദും തഹിയ്യത്തുൽ വുള്ളും നിസ്കരിക്കുക. അബൂഹുറൈറ (റ) വിവരിക്കുന്നു: റസൂലുല്ലാഹി (സ) ഒരുദിവസം സുബഹി നിസ്കാര സമയത്ത് ബിലാൽ (റ) നോട് ചോദിച്ചു ബിലാലേ ഇസ്ലാം സ്വീകരിച്ചതിനു ശേഷം നീ ചെയ്യുന്ന അമലുകളിൽ നിനക്ക് ഏറ്റവും കൂടുതൽ പ്രതീക്ഷയുള്ള അമൽ ഏതാണ്? കാരണം ഞാൻ സ്വർഗ്ഗത്തിൽ എനിക്കു മുമ്പിൽ നിന്റെ ചെറുപ്പടി ശബ്ദം കേൾക്കുകയുണ്ടായി. ബിലാൽ (റ) പറഞ്ഞു: എനിക്ക് ഏറ്റവും പ്രതീക്ഷയുള്ള അമൽ രാത്രിയോ പകലോ ഞാൻ എപ്പോൾ വുള്ളു ചെയ്താലും അല്ലാഹു എനിക്ക് തൗഫീഖ് നൽകുന്ന അത്രയും ആ വുള്ളു കൊണ്ട് ഞാൻ നിസ്കരിക്കാറുണ്ടായിരുന്നു. (ബുഖാരി)

ബാക്കിനും ഇഖാമത്തിനും ഇടയിലുള്ള ദുആ പെട്ടെന്ന് സ്വീകരിക്കും. നിസ്കാരത്തെ പ്രതീക്ഷിച്ചിരിക്കുന്നവന് നിസ്കരിക്കുന്നവന്റെ പ്രതിഫലം ലഭിക്കുന്നതാണ് (ബുഖാരി, മുസ്ലിം). മലക്കുകൾ അവനുവേണ്ടി ദുആ ചെയ്യും (ബുഖാരി). സുന്നത്ത് നിസ്കരിച്ച് അതേ സ്ഥലത്ത് വെറുതെ ഇരുന്നാലും മലക്കുകൾ അവന് വേണ്ടി ദുആ ചെയ്യും.

ഇശാഇന് ഇഖാമത്ത് കൊടുക്കുമ്പോൾ **ഖദ്ഖാമത്തി** സ്വലാ... എന്ന് കേൾക്കുമ്പോൾ എഴുന്നേറ്റ് സ്വഫ്ഫ് ശരിയാക്കുക. സ്വഫിൽ ചേർന്ന് നിൽക്കുന്നത് മനസ്സുകൾ അടയ്ക്കുന്നതിന് കാരണമാകും. ഒന്നാമത്തെ സ്വഫ്ഫിൽ നിൽക്കുന്നത് പ്രത്യേകം സുന്നത്താണ്. അല്ലാഹുവും മലക്കും അവരെ ആശീർവദിക്കും (അബൂദാവൂദ്). നബി (സ) പറയുന്നു: ബാക്കിന്റെയും ഒന്നാം സ്വഫ്ഫിന്റെയും മഹത്വങ്ങൾ ജനങ്ങൾ അറിഞ്ഞിരുന്നുവെങ്കിൽ അതിനുവേണ്ടി നറുക്കെടുപ്പ് നടത്തുമായിരുന്നു. ശേഷം മിസ് വാക്ക് ചെയ്ത് ഇഷാ നിസ്കരിക്കുക. നബി (സ) പറഞ്ഞു: എന്റെ ഉമ്മത്തിന് പ്രയാസമാകുമായിരുന്നില്ല എങ്കിൽ എല്ലാ നിസ്കാര സമയവും മിസ് വാക്ക് ചെയ്യാൻ ഞാൻ കൽപ്പിക്കുമായിരുന്നു (മുസ്ലിം). നിസ്കാരത്തിലെ ദിക്ർ ദുആകളുടെ അർത്ഥം ആലോചിച്ച് ചൊല്ലിയാൽ ഹൃദയ സാന്നിധ്യം ലഭിക്കും. അത് പഠിക്കാനുള്ള അവസരം ലഭിച്ചിട്ടില്ലെങ്കിൽ ഈ റമദാനിൽ തന്നെ പഠിക്കുക ശ്രമിക്കുക.

നബി (സ) പറയുന്നു: ഇഷാ ജമാഅത്തായി നിസ്കരിച്ചവൻ രാത്രിയുടെ പകുതി നിസ്കരിച്ചവനെ പോലെയാണ് (ബുഖാരി, മുസ്ലിം). പിന്നെ ഇശാഇന് ശേഷമുള്ള സുന്നത്ത് നിസ്കരിച്ച് വുള്ളു പുതുക്കി ഉന്മേഷത്തോടെ തറാവീഹിന് വേണ്ടി കാത്തിരിക്കുക. വുള്ളു പുതുക്കിയവന് പത്ത് നന്മകൾ എഴുതപ്പെടും (അബൂദാവൂദ്). അസ്വലാത്തു ജാമിഅ എന്ന് വിളിക്കപ്പെട്ട ഉടനെ സ്വഫ്ഫിൽ അണിയായി നിൽക്കുക. ദയവായി തറാവീഹിന്റെ എണ്ണത്തിന്റെ വിഷയത്തിൽ തർക്കിച്ച് വിലപ്പെട്ട സമയം നഷ്ടപ്പെടുത്തരുത്. ഇരുപതാണ് ഭൂരിപക്ഷ പണ്ഡിതന്മാരുടെയും അഭിപ്രായം. അഭിപ്രായവ്യത്യാസങ്ങൾ ഈ ദീനിന്റെ സൗന്ദര്യമാണ്. അതിനെ ഉൾക്കൊള്ളാനുള്ള വിശാല മനസ്സാണ് നമുക്കാ



**ബാക്കിനും ഇഖാമത്തിനും ഇടയിലുള്ള ദുആ പെട്ടെന്ന് സ്വീകരിക്കും. നിസ്കാരത്തെ പ്രതീക്ഷിച്ചിരിക്കുന്നവന് നിസ്കരിക്കുന്നവന്റെ പ്രതിഫലം ലഭിക്കുന്നതാണ് (ബുഖാരി, മുസ്ലിം). മലക്കുകൾ അവനുവേണ്ടി ദുആ ചെയ്യും (ബുഖാരി).**



വശ്യം. തറാവീഹിൽ തജ്മിദ്തോടെ സാവധാനത്തിൽ ഖുർആൻ ഓതണം. സുജൂദും റുക്നും പൂർത്തീകരിച്ചു നിർവഹിക്കണം. നബി(സ) പറഞ്ഞു: നിസ്കാരത്തിൽ സുജൂദും റുക്നും പൂർത്തിയാക്കാത്തവനാണ് ഏറ്റവും നീചനായ മോഷ്ടാവ്.

**വീട്ടിലേക്ക്**

അനാവശ്യ സംസാരങ്ങളിൽ ഏർപ്പെടാതെ തറാവീഹ് കഴിഞ്ഞ ഉടനെ വീട്ടിലേക്ക് മടങ്ങുക. പള്ളിയിൽ നിന്ന് ഇടതുകാൽ വെച്ചു

بِسْمِ اللّٰهِ، وَالسَّلَامُ عَلَى رَسُوْلِ اللّٰهِ، اللّٰهُمَّ اغْفِرْ لِي ذَنْبِيْ وَافْتَحْ لِي ابْوَابَ فَضْلِكَ

എന്ന ദുആ പറഞ്ഞ് പുറത്തിറങ്ങുക. നടക്കുമ്പോൾ  
اشهد ان لا اله الا الله استغفر الله اسالك الجنة واعوذ بك من النار

اللهم ارحمني يا ارحم الراحمين (ആദ്യത്തെ പത്തിൽ)

اللهم اغفر لي ذنوبي يا رب العالمين (രണ്ടാമത്തെ പത്തിൽ)

اللهم اعتقني من النار وادخلي الجنة يا رب العالمين (മൂന്നാമത്തെ പത്തിൽ)

എന്നീ ദിക്റുകൾ അധികരിപ്പിക്കുക. വീട്ടിലേക്ക് കയറുന്നതിനു മുമ്പ് വീട്ടുകാരോട് സലാം പറഞ്ഞ് വലതു കാൽവെച്ചു بِسْمِ اللّٰهِ، وَالسَّلَامُ عَلَى رَسُوْلِ اللّٰهِ، اللّٰهُمَّ اغْفِرْ لِي ذَنْبِيْ وَافْتَحْ لِي ابْوَابَ فَضْلِكَ എന്ന ദുആ പറഞ്ഞു കയറുക. ഇശാഇൻ ശേഷം പെട്ടെന്ന് കിടക്കലാണ് പ്രവാചകപര്യ. ഭക്ഷണം കഴിക്കുമ്പോൾ കുടും

ബത്തോടൊപ്പം ഒരു പാത്രത്തിൽ ഒന്നിച്ചിരുന്നു കഴിക്കാം. അത് മനസ്സുകൾ അടുക്കുന്നതിന് കാരണമാകും. ഇസ്ലാമിക അധ്യാപനങ്ങളും ആനുകാലിക വിഷയങ്ങളും ചർച്ച ചെയ്യുന്ന നല്ലൊരു പാഠശാലയാക്കി ഈ സന്ദർഭത്തെ മാറ്റാൻ കഴിയും.

**ഉറക്കത്തിലേക്ക്**

കിടക്കുന്നതിന് മുമ്പ് വിരിപ്പ് കൂടയുക. വുള്ളു ചെയ്ത് വലതുഭാഗം ചരിഞ്ഞു കിടക്കുക. ആയത്തുൽകുർസി ഓതിയാൽ പിശാചിന്റെ ശല്യമുണ്ടാകില്ല. ബഖറയുടെ അവസാനത്തെ രണ്ട് ആയത്ത് ഓതിയാൽ രാത്രിയിലെ അപകടങ്ങളിൽ നിന്നും കാവൽ ലഭിക്കും. സുറത്തുൽ കാഫിറൂൻ ഓതുന്നത് ശിർക്കിൽ നിന്നും ഒഴിവാകലാണെന്ന് നബി പഠിപ്പിക്കുന്നു. സുറത്തു സജദയും മുൽക്കും ഓതുക. 33 പ്രാവശ്യം സുബ്ഹാനുള്ള അൽഹംദുലില്ലാഹ് 34 പ്രാവശ്യം അള്ളാഹു അക്ബർ, ഖുൽ കൊണ്ട് തുടങ്ങുന്ന അവസാനത്തെ മൂന്ന് സുറത്തുകൾ എന്നിവ ഓതി ഇരുകരങ്ങളും ചേർത്തുപിടിച്ച് അതിൽ ഊതി ആദ്യം തലയിലും പിന്നീട് മറ്റു ശരീരഭാഗങ്ങളിലും തടവുക. പിന്നെ اللهم أسلمت نفسي إليك، ووجهت وجهي إليك وفوضت أمري إليك، وألجأت ظهري إليك رغبة ورهبة إليك لا ملجأ ولا منجأ منك إلا إليك. آمنت بكتابتك الذي أنزلت، وبنبيك الذي أرسلت، (مفتق عليه). എന്നീ ദുആകൾ ചൊല്ലി, വലതു ഭാഗത്തേക്ക് ചെരിഞ്ഞു, വലത്തെ കൈ കവിളിനടിയിൽ വെച്ച് ഖിബ് ലക്ക് അഭിമുഖമായി കിടക്കണം. ഈ സമയത്ത് സ്വയം വിചാരണ ചെയ്യുന്നത് നല്ലതാണ്. ഉമർ (റ) പറയുമായിരുന്നു: നിങ്ങൾ വിചാരണ ചെയ്യപ്പെടുന്നതിന് മുമ്പ് സ്വയം വിചാരണ ചെയ്യുക. കഴിഞ്ഞുപോയ കാര്യങ്ങൾ ഓർത്തെടുക്കുന്നത് നമ്മുടെ ബുദ്ധിശക്തി വർദ്ധിക്കാൻ കാരണമാകും. വളരെ കുറച്ച് ഉറങ്ങിയാൽ മതി. നമുക്ക് വിശ്രമിക്കാനുള്ള സ്ഥലം ദുനിയാവല്ല, ഖബറാണ്. ഐഹിക ലോകം കൃഷിയിടമാണ്.

എത്ര മണിക്കൂർ ഉറങ്ങണം? ആറോ എട്ടോ മണിക്കൂർ ഉറങ്ങണമെന്ന് ചിലർ പറയുന്നു. ഉറക്കം ഉപേക്ഷിച്ച് ലക്ഷ്യസാക്ഷാത്കാരത്തിന് വേണ്ടികഠിനപ്രയത്നം നടത്തണമെന്ന് മറ്റുചിലരും. നാം മദ്ധ്യനിലപാട് സ്വീകരിക്കുക. മൃഗസമാനം ഉറങ്ങുകയോ പൂർണ്ണമായി ഉറക്കം ഉപേക്ഷിക്കുകയോ അരുത്. നമ്മുടെ ശരീരത്തിനോടും നമുക്ക് ബാധ്യതയുണ്ട്. ഉറക്കമിട്ട് പഠന - ഗവേഷണങ്ങളിലും ആരാധനയിലും കഴിഞ്ഞുകൂടിയ അനവധി മഹത്തുക്കളെ ഇസ്ലാമിക ചരിത്ര താളുകളിൽ നമുക്ക് കാണാൻ കഴിയും. ഉറക്കം ആപേക്ഷികമാണ്. ഓരോ വ്യക്തിയുടെയും ഭക്ഷണക്രമങ്ങളും കാലാവസ്ഥയുമാണ് ഉറക്കത്തിന്റെ അളവ് തീരുമാനിക്കേണ്ടത്. ഭക്ഷണം കുറച്ചാൽ ഉറക്കവും കുറക്കാം. അത് ശരീരത്തെ ദോഷകരമായി ബാധിക്കുകയില്ല.

**പ്രഭാതത്തിലേക്ക്**

സഹ്റിന്റെ സമയത്ത് എഴുന്നേൽക്കണം. ഈ സമയത്ത് അല്ലാഹു വിളിച്ചു ചോദിക്കും: പ്രാർത്ഥിക്കാൻ ആരെങ്കിലുമുണ്ടോ; ഞാനത് അത് സ്വീകരിക്കാം. ചോദിക്കാൻ

ആരെങ്കിലുമുണ്ടോ; ഞാനത് നൽകാം. പാപമോചനമിരിക്കാൻ ആരെങ്കിലുമുണ്ടോ; ഞാൻ മാപ്പ് നൽകാം (തിർമിദി). ഫർജ്ജ് നിസ്കാരങ്ങൾക്ക് ശേഷം ഏറ്റവും കൂടുതൽ ദുആ സ്വീകരിക്കപ്പെടാൻ സാധ്യതയുള്ള സമയം തഹജ്ജുദിന്റെ സമയമാണ്. അതുകൊണ്ട് തഹജ്ജുദ് നമസ്കരിച്ചതിനുശേഷം ഒരു യാചകനെ പോലെ നിറകണ്ണുകളോടെ അല്ലാഹുവിനോട് ദുആ ഇരക്കുക. ദുആ വലിയ ഇബാദത്താണ് (തിർമിദി, അബൂദാവൂദ്). ഇബാദത്തിന്റെ മജ്ജയാണ് (തിർമിദി). സഹോദരന്റെ അഭാവത്തിൽ അവനു വേണ്ടി ദുആ ചെയ്യാൻ നമുക്ക് വേണ്ടി മലക്കുകൾ ദുആ ചെയ്യും. നമ്മുടെ ദുആകൾക്ക് ഒന്നുകിൽ ഈ ദുനിയായിൽ വെച്ച് തന്നെ അല്ലാഹു ഉത്തരം നൽകും. അല്ലെങ്കിൽ ആ ദുആയുടെ അളവിലുള്ള ഏതെങ്കിലും പ്രയാസം നമ്മിൽ നിന്നും ദുരീകരിക്കും. അതുമല്ലെങ്കിൽ പരലോകത്ത് വണ്ണമായ പ്രതിഫലം നൽകും (തിർമിദി). അതുകൊണ്ട് ദുആ ഒരിക്കലും പാഴാവുകയില്ല.

അത്താഴം കഴിക്കൽ പ്രത്യേകം സുന്നത്താണ്. നബി (സ) പറഞ്ഞു: അത്താഴത്തിൽ ബർക്കത്ത് ഉണ്ട്. അത്താഴം കഴിക്കുന്നവരുടെ മേൽ അല്ലാഹും മലക്കും പ്രാർത്ഥിക്കും. ശേഷം സുബഹി ബാങ്ക് വരെ ഇസ്തിഗ്ഫാറിലായി കഴിയുക. ഒരുപാട് പ്രയോജനങ്ങളുള്ള ഒരു ദിക്കാണ് ഇസ്തിഗ്ഫാർ. മഴ ലഭിക്കാനും സന്താനത്തിലും സമ്പത്തിലും ബർക്കത്ത് ഉണ്ടാകാനും സ്വർഗ്ഗം ലഭിക്കുവാനും ഇസ്തിഗ്ഫാർ കാരണമാകും (നൂഹ്- 11- 12) പാപ സുരക്ഷിതരായ നബി (സ) ദിവസവും എഴുപതിൽ പരം ഇസ്തിഗ്ഫാർ ചൊല്ലുമായിരുന്നു (ബുഖാരി).

സുബഹി ബാങ്കിന് ജവാബ് പറഞ്ഞതിനുശേഷം സുബ്ഹിക്ക് മുമ്പുള്ള രണ്ട് റക്അത്ത് സുന്നത്ത് നിസ്കരിക്കുക. ആദ്യത്തെ റക്അത്തിൽ സൂറത്തുൽ കാഫിറുനും രണ്ടാമത്തെ റക്അത്തിൽ സൂറത്തുൽ ഇഖ്ലാസും ഓതുക. ആയിഷ (റ) പറയുന്നു: നബി പറഞ്ഞു: സുബ്ഹിക്ക് മുമ്പുള്ള രണ്ട് റക്അത്ത് സുന്നത്ത് നിസ്കാരം ഈ ലോകവും അതിലുള്ള മുഴുവൻ വസ്തുക്കളും ലഭിക്കുന്നതിനേക്കാൾ എനിക്ക് പ്രിയങ്കരമാണ് (മുസ്ലിം). ചദ്ഖാമത്തി സ്വലാ... എന്ന് പറയപ്പെട്ടാൽ എഴുന്നേറ്റു സ്വഫ്ഫിൽ അണിയായി നിന്ന് ഹൃദയ സാന്നിധ്യത്തോടെ നിസ്കരിക്കുക. സുബഹി ജമാഅത്തായി നിസ്കരിച്ചവന് രാത്രി മുഴുവൻ നിസ്കരിച്ചവന്റെ പ്രതിഫലം ലഭിക്കും (ബുഖാരി, മുസ്ലിം) സുബഹി നിസ്കരിച്ചവൻ അല്ലാഹുവിന്റെ സംരക്ഷണത്തിലായിരിക്കും (മുസ്ലിം). എല്ലാ ഫർജ്ജ് നിസ്കാരങ്ങൾക്ക് ശേഷവും

اللهم اعني على ذكرك وشكرك وحسن عبادتك എന്ന ദുആ ചെയ്യണമെന്ന് മുആദ് (റ)നോട് നബി (സ) വസിയ്യത്ത് ചെയ്തതായി ഹദീസിൽ കാണാം (അബൂദാവൂദ്). ഫർജ്ജ് നിസ്കാര ശേഷം ആയത്തുൽ കുർസി ഓതിയാൽ സ്വർഗ്ഗത്തിൽ കടക്കുന്നതിന് മരണമല്ലാതെ ഒരു തടസ്സവുമില്ല (ത്വബ്റാനി). സുബഹിക്കും മഗ്രിബിനും ശേഷം اللهم اجزني من النار എന്ന് ചൊല്ലിയാൽ നരകത്തിൽനിന്ന് സുരക്ഷിതമാകും (അബൂദാവൂദ്). സുബഹിക്ക് ശേഷം

اعوذ بكلمات الله التامات من شر ما خلق بسم الله الذي لا يضر مع اسمه شيء في الارض ولا في السماء وهو السميع العليم എന്നിവ മൂന്നുപ്രാവശ്യം പറഞ്ഞാൽ മഗ്രിബ് വരെ

ഉപദ്രവകരമായ ജീവികളുടെയും വൈറസുകളുടെയും അക്രമത്തിൽ നിന്ന് രക്ഷപ്പെടാം. മഗ്രിബിന് പറഞ്ഞാൽ സുബഹി വരെയും. ആരെങ്കിലും പ്രഭാതത്തിൽ സയ്യിദുൽ ഇസ്തിഗ്ഫാർ ചൊല്ലി പ്രദോഷത്തിന് മുൻപ് മരണപ്പെട്ടാൽ അവൻ സ്വർഗ്ഗ വാസിയാണ്. പ്രദോഷത്തിൽ പറഞ്ഞ് പ്രഭാതത്തിനു മുമ്പ് മരണപ്പെട്ടാലും തമൈവ. ശേഷം ചുർആൻ ഓതുക. തന്റെ പാരായണക്കാരന് വേണ്ടി ചുർആൻ ശുപാർശ ചെയ്യുകയും അത് സ്വീകരിക്കുകയും ചെയ്യുന്നതാണ് (അഹമ്മദ്). ചുർആൻറെ ആളുകൾ അല്ലാഹുവിന്റെ കൂടുംബക്കാരാണ് (ഹാകിം).

സൂര്യൻ ഒരു കുന്തത്തിന്റെ അളവ് ഉയർന്നാൽ ജൂഹാ നിസ്കരിക്കുക. മദ്ധ്യാഹ്നം വരെയാണ് അതിന്റെ സമയം. നബി പറയുന്നു: ആരെങ്കിലും സുബഹി നിസ്കാരത്തിൽ നിന്നും വിരമിച്ച ശേഷം അവിടെത്തന്നെ ഇരിക്കുകയും



**കിടക്കുന്നതിന് മുമ്പ് വിരിപ്പുകൂടയുക. വുള്ള ചെയ്ത് വലതുഭാഗം ചരിഞ്ഞു കിടക്കുക. ആയത്തുൽ കുർസി ഓതിയാൽ പിശാചിന്റെ ശല്യമുണ്ടാകില്ല. ബഖറയുടെ അവസാനത്തെ രണ്ട് ആയത്ത് ഓതിയാൽ രാത്രിയിലെ അപകടങ്ങളിൽ നിന്നും കാവൽ ലഭിക്കും. സൂറത്തുൽ കാഫിറുൻ ഓതുന്നത് ശിർക്കിൽ നിന്നും ഒഴിവാകലാണെന്ന് നബി പഠിപ്പിക്കുന്നു.**



നന്മ അല്ലാത്ത ഒന്നും സംസാരിക്കാതെയിരിക്കുകയും പിന്നീട് രണ്ട് റക്അത്ത് ജൂഹാ നിസ്കരിക്കുകയും ചെയ്താൽ അവന്റെ പാപം കടലിന്റെ നൂരയെക്കാൾ അധികരിച്ചതാണെങ്കിലും പൊറുക്കപ്പെടും (അബൂദാവൂദ്). നരകത്തിൽ പ്രവേശിക്കുകയില്ല (ബൈഹഖി). അവന് സമ്പൂർണ്ണമായ ഹജ്ജിന്റെയും ഉറയുടെയും പ്രതിഫലം ലഭിക്കും (തിർമിദി). അവന്റെ എല്ലാ ആവശ്യങ്ങളും അല്ലാഹു നിറവേറ്റും (അഹമ്മദ്). 360 സ്വദഖ ചെയ്തതിന്റെ പ്രതിഫലം ലഭിക്കും (അബൂദാവൂദ്).

അതിനുശേഷം ഇൽമിന്റെ മജ്ലിസിൽ അല്പസമയം ഇരിക്കുക. ദുനിയായിലെ സ്വർഗത്തോപ്പുകളാണ് വൈജ്ഞാനിക സദസ്സുകൾ. ശേഷം ജോലിയുള്ളവർ അതിനു പോവുകയും മറ്റുള്ളവർ അമലുകളിലായി കഴിഞ്ഞുകൂടുകയും



**നബി (സ) പറഞ്ഞു: അത്താഴത്തിൽ ബർക്കത്ത് ഉണ്ട്. അത്താഴം കഴിക്കുന്നവരുടെ മേൽ അല്ലാഹും മലക്കും പ്രാർത്ഥിക്കും. ശേഷം സുബഹി ബാങ്ക് വരെ ഇസ്തിഗ്ഹാറിലായി കഴിയുക. ഒരുപാട് പ്രയോജനങ്ങളുള്ള ഒരു ദിക്റാണ് ഇസ്തിഗ്ഹാർ. മഴ ലഭിക്കാനും സന്താനത്തിലും സമ്പത്തിലും ബർക്കത്ത് ഉണ്ടാകാനും സ്വർഗ്ഗം ലഭിക്കുവാനും ഇസ്തിഗ്ഹാർ കാരണമാകും**



കയും ചെയ്യുക. അബൂദർദ്ദ (റ) നോട് നബി തങ്ങൾ പറഞ്ഞു: നീ പ്രഭാതത്തിൽ പോയിട്ട് ഖുർആനിലെ ഒരു ആയത്ത് പഠിക്കുന്നത് നൂറ് റക്അത്ത് സുന്നത്ത് നിസ്കരിക്കുന്നതിനേക്കാൾ ഉത്തമമാണ്. നീ രാവിലെ പോയി ദീനി ഇൽ മിലെ ഒരുഭാഗം പഠിക്കുന്നത് അതനുസരിച്ച് പ്രവർത്തിക്കപ്പെട്ടാലും ഇല്ലെങ്കിലും ആയിരം റക്അത്ത് സുന്നത്ത് നിസ്കരിക്കുന്നതിനേക്കാൾ ഉത്തമമാണ് (ഇബ്നു മാജ). നന്മ പഠിക്കാനോ പഠിപ്പിക്കാനോ പള്ളിയിലേക്ക് പോകുന്നവന് പരിപൂർണ്ണ ഹജ്ജിന് തുല്യമായ പ്രതിഫലം ലഭിക്കും (താബ്റാനി). ഇത് പഠിക്കുന്നവരെ മലക്കുകൾ ചിറക് കൊണ്ട് പൊതിയും (താബ്റാനി).

- ഈ സമയത്ത് ചെയ്യാൻ കഴിയുന്ന മറ്റു അമലുകൾ:-
- 1) ഖുർആൻ മനനം ചെയ്യാൻ ശ്രമിക്കുക. ഇത് എല്ലാവർക്കും സാധിക്കും. ഒരു ദിവസം ഒരു ആയത്ത് പഠിച്ചാൽ എട്ടു വർഷം കൊണ്ട് ഹാഫിദ് ആകാം. ഒന്നര പേജ് പഠിച്ചാൽ രണ്ടുവർഷം കൊണ്ടും രണ്ടുപേജ് പഠിച്ചാൽ ഒരു വർഷം കൊണ്ടും ഖുർആൻ മനനം ചെയ്യാൻ സാധിക്കും.
- 2, ഖുർആൻ പാരായണം അധികരിക്കുക. ഇബ്നു മസ്ഊദ് (റ) പറയുന്നു: നബി പറഞ്ഞു: ആരെങ്കിലും ഖുർആനിൽ നിന്ന് ഒരു ഹർഫ് ഓതിയാൽ 10 നന്മ ലഭിക്കും അലിഫ് ലാം മീം ഒരു ഹർഫാണെന്ന് ഞാൻ പറയുന്നില്ല. മറിച്ച് അലിഫ് ഒരു ഹർഫാണ് ലാം ഒരു ഹർഫാണ് മീം ഒരു ഹർഫാണ്. സുബ്ഹാനല്ലാഹ്! ഇത് ൨൧ ഉാനിൽ ആകുമ്പോൾ എത്ര വലിയ പ്രതിഫലം കിട്ടും. കൂർആൻ (ഓതാൻ അറിയാതെ) കഷ്ടപ്പെട്ടാണ് ഓതുന്നവർക്ക് രണ്ട് പ്രതിഫലമുണ്ട്. പാരായണത്തിനും കഷ്ടപ്പെടുന്നതിനും (മുസ്ലിം).
- 3. ജനങ്ങളെ ഭക്ഷിപ്പിക്കുക (ഒരു രൂപയുടെ മിഠായി കൊണ്ടെങ്കിലും)
- 4. പുതിയ ദിക്റുകളും ദുആകളും പഠിക്കുക. സ്വലാത്ത്, തസ്ബീഹ്, തഹ്മീദ്, തഹ് ലീൽ അധികരിക്കുക.

- 5. പുതിയ സുന്നത്തുകൾ പഠിക്കുകയും അത് ദൈനംദിന ജീവിതത്തിൽ പ്രാവർത്തികമാക്കുകയും ചെയ്യുക.
- 6. ഖുർആൻറെ അർത്ഥം മനസ്സിലാക്കുവാനും ഗ്രഹിക്കുവാനും ശ്രമിക്കുക.
- 7. നമ്മുടെ സംസാരത്തിൽ അൽഹംദുലില്ല, സുബ്ഹാ നള്ള, അല്ലാഹു അക്ബർ, മാഷാ അല്ലാ, തുടങ്ങിയ പ്രയോഗങ്ങൾ ബോധപൂർവ്വം ഉൾപ്പെടുത്തുക. ഇന്നും അറബികളിൽ കാണുന്ന ഈ പൈതൃകം നാമും കാത്തുസൂക്ഷിക്കുക.
- 8, മഹല്ല് ശാക്തീകരണത്തിന് മുന്നിട്ടിറങ്ങുക. അതിനാവശ്യമായ ആസൂത്രണ പദ്ധതികളും മാർഗ്ഗനിർദ്ദേശങ്ങളും ഇന്ന് സുലഭമായി ലഭിക്കും. ഉലമാക്കളുമായി ബന്ധപ്പെടുക.
- 9. സ്നേഹത്തോടെയും ഹിക്മത്തോടെയും പ്രബോധനം ചെയ്യുക
- 10, നമ്മുടെയും മാതാപിതാക്കളുടെയും കൂട്ടുകാരെ സന്ദർശിക്കുക.
- 11, ദാനധർമ്മങ്ങൾ അധികരിക്കുക.
- 12, അറബി ഭാഷ പഠിക്കുക. അറബി നമ്മുടെ ജീവിതത്തിന്റെ ഭാഗമാകണം. സാധാരണക്കാർക്ക് മനസ്സിലാക്കുന്നതിനുവേണ്ടി ആഗോള ഭാഷയായ (തൽപരകക്ഷികൾ അങ്ങനെ ആക്കിയ) ഇംഗ്ലീഷ് ഉപയോഗിക്കുന്ന സമ്പ്രദായം, എല്ലാം ഗൂഗിളിൽ സെർച്ച് ചെയ്തു കണ്ടെത്താൻ കഴിയുന്ന ഈ കാലത്ത് പ്രസക്തമല്ല. അറിയാത്ത പദങ്ങളുടെ അർത്ഥം ഗൂഗിൾ ചെയ്തു കണ്ടെത്തട്ടെ. അറബി ജനകീയ ഭാഷയാക്കി മാറ്റാൻ ശ്രമിക്കുക.
- 13, മുസ്ലിംകളെ ഐക്യപ്പെടുത്തുവാൻ ശ്രമിക്കുക. (അണികൾക്കിടയിലെങ്കിലും).
- 14, ഇസ്ലാമിക പ്രസിദ്ധീകരണങ്ങൾ വാങ്ങി കൂട്ടുകാർക്കും ബന്ധുക്കൾക്കും സമ്മാനിക്കുക. ദീനി മദാരിസുകളെയും പ്രസിദ്ധീകരണശാലകളെയും സംരക്ഷിക്കാനുള്ള മാർഗ്ഗങ്ങൾ കണ്ടെത്തുക.
- 15, ബിദ്അത്ത് - ഖുറാഫാത്തിൽ കഴിയുന്ന സഹോദരന്മാരെ സ്നേഹത്തോടെ അഹ് ലുന്നയുടെ മാർഗ്ഗത്തിലേക്ക് കൊണ്ടുവരാൻ ശ്രമിക്കുക.
- 16, ഹദീസ് പഠനത്തിൽ പ്രത്യേകം ശ്രദ്ധ പുലർത്തുക.
- 17, ദീനിന്റെ പുരോഗതിയെ കുറിച്ചും ദഅവത്തിന്റെ മാർഗ്ഗങ്ങളെക്കുറിച്ചും ചിന്തിക്കുകയും. ഉലമാക്കളുമായി പങ്കുവെക്കുകയും ചെയ്യുക.
- 18, സമൂഹത്തിൽ വർദ്ധിച്ചുവരുന്ന അനാഥകൾ, വിധവകൾ എന്നിവരെ സംരക്ഷിക്കാനുള്ള സംവിധാനങ്ങൾ ഉണ്ടാക്കുക. നബി (സ) പറഞ്ഞു: വിധവാ സംരക്ഷണത്തിനു വേണ്ടി പരിശ്രമിക്കുന്നവൻ അല്ലാഹുവിന്റെ മാർഗ്ഗത്തിൽ പോരാടുന്നവനെ പോലെയാണ്.
- 19, വീട്ടുകാരോടുള്ള പെരുമാറ്റം നന്നാക്കുക. ഇണയോട് പിണങ്ങുന്നത് സ്വാഭാവികമാണെങ്കിലും അത് മൂന്നാമതൊരാൾ അറിയാൻ ഇടവരുത്. (കുട്ടികൾ പോലും). ഇണകൾ തമ്മിലുള്ള പ്രശ്നം കുട്ടികളുടെ മാനസിക പ്രശ്നങ്ങൾക്ക് കാരണമാകും എന്ന വസ്തുത പ്രിയപ്പെട്ട രക്ഷിതാക്കൾ ഇനിയെങ്കിലും ഗൗനിക്കണം. കുടുംബ പ്രശ്നങ്ങളെ



ഒളി പരിഹരിക്കാൻ പരിശ്രമിക്കുക.

21, വീടും പരിസരവും വൃത്തിയാക്കുക.

22, ഓരോ ദിവസവും ഓരോ പുതിയ അറിവുകൾ പഠിക്കുക.

**വൈലുല**

ഉച്ചയ്ക്ക് മുമ്പ് അല്പം ഉറങ്ങൽ നബിയുടെ സുന്നത്താണ്. ഉറപ്പ് ബാങ്ക് കേൾക്കുമ്പോൾ ഉണർന്ന്, വൃദ്ധ്യം ചെയ്യും. നാല് റക്അത്ത് സുന്നത്തായി നിസ്കരിച്ച്, പള്ളിയിലേക്ക് പുറപ്പെടുക. പുറപ്പെടുമ്പോൾ بِسْمِ اللّٰهِ تَوَكَّلْتُ عَلَى اللّٰهِ، وَلَا حَوْلَ وَلَا قُوَّةَ إِلَّا بِاللّٰهِ എന്ന ദുആ പഠയാനും വീട്ടുകാരോട് സലാം പറയാൻ മറക്കരുത്. റമദാനിൽ പ്രത്യേകം സുന്നത്തായ ദുആകൾ ചൊല്ലി കൊണ്ട് പള്ളിയിലേക്ക് നടക്കുക. മുമ്പ് പറഞ്ഞ സുന്നത്തുകൾ പാലിച്ച് പള്ളിയിൽ കയറുക. നിസ്കാരവും ഖുർആൻ പാരായണവും കഴിഞ്ഞ് നാട്ടുകാരുമായി അല്പം സംസാരിക്കാം. അവരുടെ പ്രശ്നങ്ങളിൽ ക്രിയാത്മകമായി ഇടപെടുക. നാടിൻറെ നന്മക്കും പുരോഗതിക്കും വേണ്ടി അവരുമായി ചർച്ചകൾ നടത്തുക. സംസാരമധ്യേ അനാവശ്യ സംസാരങ്ങളും ഗീബത്ത്-നമീമത്തും വരാതെ സൂക്ഷിക്കുക. നബി പറഞ്ഞു: തെറ്റായ വാക്കും പ്രവർത്തിയും ഉപേക്ഷിക്കാതെ അന്നപാനീയങ്ങൾ ഉപേക്ഷിച്ചത് കൊണ്ട് അല്ലാഹുവിന് യാതൊരാവശ്യവുമില്ല. ആരെങ്കിലും പ്രശ്നമുണ്ടാക്കാൻ വന്നാൽ ഞാൻ നോമ്പു കാരനാണെന്ന് പറഞ്ഞു ഒഴിഞ്ഞു മാറുക.

**കുട്ടികളോടൊപ്പം**

വീട്ടിൽ പോയി കുട്ടികളുമായി അല്പം കളി തമാശകളിൽ കഴിയുകയും പ്രവാചക കഥകൾ പറഞ്ഞുകൊടുക്കുകയും ചെയ്ത ദുആകൾ കാണാതെ പഠിപ്പിക്കുകയും ചെയ്യുക. കുട്ടികൾ അടുത്ത തലമുറയിലേക്കുള്ള നിക്ഷേപ സ്വത്തുകളാണ്. അവരെ സംസ്കാരസമ്പന്നമാക്കേണ്ടത് നമ്മുടെ കർത്തവ്യമാണ്. പുസ്തകത്താളുകളിലെ ലിഖിത പാഠങ്ങളെക്കാൾ അവരെ സ്വാധീനിക്കുന്നത് മാതാപിതാക്കളുടെ സ്വഭാവവും ഇടപെടലുമാണെന്നാണ് മനശാസ്ത്രജ്ഞർ പറയുന്നത്.

ഉമർ (റ) പറയുന്നു: ആദ്യത്തെ ഏഴ് വയസ്സുവരെ കുട്ടികളോടൊപ്പം കളിക്കുക. അടുത്ത ഏഴുവർഷം അവർക്ക് വേണ്ട ഉപദേശം- നിർദ്ദേശങ്ങൾ നൽകുക. അടുത്ത ഏഴുവർഷം അവരുടെ സുഹൃത്തുക്കളാവുക. ഇമാം ഗസ്സാലി (റഹ്) പറയുന്നു: കുട്ടികൾ മാതാപിതാക്കളുടെ സൂക്ഷിപ്പു സ്വത്തുകളാണ്. നമ്മിൽ നിന്ന് ലഭിക്കേണ്ടത് ലഭിക്കാതാകുമ്പോഴാണ് മക്കളിൽ ഒളിച്ചോട്ടങ്ങളും അധർമിക കുട്ടികെട്ടുകളും ഉണ്ടാകുന്നത്. അല്ലാഹു എല്ലാവർക്കും ഇസ്ലാമിൻറെ മധ്യ നുകരുവാൻ തൗഫീഖ് നൽകട്ടെ...

അസർ നിസ്കാരനന്തരം ഖുർആൻ പാരായണം ചെയ്യുകയും ദിക്ർ ദുആകളിലായി കഴിഞ്ഞു കൂടുകയും ചെയ്യാം. ശേഷം വീട്ടിൽ വന്നു വീട്ടുകാരോടൊപ്പം നോമ്പ് തുറന്ന് വേണ്ടി ലളിത ഭക്ഷണം തയ്യാറാക്കാം. ബാക്കിന് 10 മിനിറ്റ് മുമ്പ് എല്ലാ പണിയും അവസാനിപ്പിച്ച് ഒരുമിച്ച്

രുന്ന് ദുആ ചെയ്യുക. ദുആ സ്വീകരിക്കുവാൻ സാധ്യത കൂടുതലുള്ള സമയമാണിത്. നോമ്പുതുറക്കാൻ കാരണവും അതില്ലെങ്കിൽ ഈത്തപ്പഴവും അതില്ലെങ്കിൽ വെള്ളവുമാണ് സുന്നത്ത്. വളരെ ലളിതമായിരിക്കണം നമ്മുടെ നോമ്പുതുറകൾ. ഓരോ ദിവസവും ഒരു അതിഥിയെയെങ്കിലും നോമ്പുതുറക്ക് നമ്മോടൊപ്പം ക്ഷണിക്കുമെന്ന നിർബന്ധബുദ്ധി നമുക്കുണ്ടാകണം. ബിസ്മി പഠഞ്ഞ് നോമ്പ് തുറന്നതിനു ശേഷം

اللهم لك صمت وعلى رزقك افطرت ذهب الظما وابتلت العروق وثبت الاجر ان شاء الله

എന്നീ ദുആകൾ ചൊല്ലുക നോമ്പ് തുറപ്പിച്ച അവർക്ക് വേണ്ടി ദുആ ചെയ്യാൻ മറക്കരുത്

മഗ്ദി  
ബിന്  
പള്ളി  
ലേക്ക്

**“** **വീട്ടുകാരോടുള്ള പെരുമാറ്റം നന്നാക്കുക. ഇണയോട് പിണങ്ങുന്നത് സ്വാഭാവികമാണെങ്കിലും അത് മൂന്നാമതൊരാൾ അറിയാൻ ഇടവരരുത്. (കുട്ടികൾ പോലും). ഇണകൾ തമ്മിലുള്ള പ്രശ്നം കുട്ടികളുടെ മാനസിക പ്രശ്നങ്ങൾക്ക് കാരണമാകും എന്ന വസ്തുത പ്രിയപ്പെട്ട രക്ഷിതാക്കൾ ഇനിയെങ്കിലും ഗൗനിക്കണം.** **”**

മഗ്ദിബ് നിസ്കാരനന്തരം അപ്പാബീൻ എന്ന സുന്നത്തായി നിസ്കാരമുണ്ട്. നബി (സ)അരുളി: ആരെങ്കിലും മഗ്ദിബ് നിസ്കാരത്തിന് ശേഷം ആറ് റക്അത്ത് നമസ്കരിക്കുകയും അവക്കിടയിൽ അനാവശ്യ കാര്യങ്ങൾ സംസാരിക്കാതിരിക്കുകയും ചെയ്താൽ അവന് പന്ത്രണ്ട് വർഷം ഇബാദത്ത് ചെയ്തിൻറെ പ്രതിഫലം ലഭിക്കുന്നതാണ് (തിർമിദി). ശേഷം ഇഷാഅ വരെ കുർആൻ പാരായണത്തിൽ കഴിഞ്ഞുകൂടുക.

റമദാനിലെ അവസാന പത്തിൽ ഇഅതികാഫ് അനുഷ്ഠിക്കുക. ഫിത്വർ സകാത്ത് കൊടുക്കുക. അത് നോമ്പിൽ വന്ന വീഴ്ചകളെ പരിഹരിക്കും. റമദാനിനു ശേഷവും ഉന്മേഷത്തോടെ തഹജ്ജൂദ് പതിവാക്കണം. സുന്നത്തായി നോമ്പുകൾ അനുഷ്ഠിക്കണം. കുർആൻ പാരായണം ഉപേക്ഷിക്കരുത്. പത്ത് മിനിറ്റ് കൊണ്ട് ചുരുങ്ങിയത് അഞ്ച് പേജ് ഓതുകയാണെങ്കിൽ നൂറ്റി ഇരുപത് ദിവസം (നാല് മാസം) കൊണ്ട് ഖുർആൻ മുഴുവനും ഖത്ത് ചെയ്യാം.

ഇതാകട്ടെ നമ്മുടെ റമദാനിലെ ഒരു ദിവസം. ഇൻഷാ



**നമ്മുടെ ശരീരം ഇടക്കിടക്ക് ചെക്കപ്പ് നടത്താറില്ലേ? ... അതുപോലെ നമ്മുടെ ആത്മാവിനുള്ള വർക്ക് ഷോപ്പാണ് റമദാൻ. യഥാർത്ഥത്തിൽ മനുഷ്യനെന്ന് ആത്മാവാണ്. ആത്മാവ് നഷ്ടപ്പെട്ടാൽ വെറുമൊരു ബോഡി മാത്രമാണ് നാം. അതുകൊണ്ട് ആത്മാവിനെ സംസ്കരിക്കുക എന്നതാണ് പരമ പ്രധാനം.**



അള്ളാ...

വളരെ ചുരുങ്ങിയ ഒരു ടൈം ടേബിളാണിത്. നിങ്ങളുടെ സൗകര്യത്തിനനുസരിച്ച് മാറ്റങ്ങൾ വരുത്തുകയും റമദാൻ ഒന്ന് മുതലേ ചിട്ടയായി പ്രവർത്തിക്കുകയും ചെയ്യുക. നാഥൻ തൗഫീഖ് നൽകട്ടെ... ആമീൻ

(എത്ര കുറഞ്ഞതാണെങ്കിലും നിരന്തരം ചെയ്യുന്ന അലുകളാണ് അല്ലാഹുവിന് കൂടുതൽ ഇഷ്ടം.)

മുഅ്മിനീങ്ങളെ, നമ്മുടെ വാഹനം ഇടക്കിടെ വർക്ക് ഷോപ്പിൽ കൊണ്ടുപോകാറില്ലേ? ...

നമ്മുടെ ശരീരം ഇടക്കിടക്ക് ചെക്കപ്പ് നടത്താറില്ലേ? ... അതുപോലെ നമ്മുടെ ആത്മാവിനുള്ള വർക്ക് ഷോപ്പാണ് റമദാൻ. യഥാർത്ഥത്തിൽ മനുഷ്യനെന്ന് ആത്മാവാണ്. ആത്മാവ് നഷ്ടപ്പെട്ടാൽ വെറുമൊരു ബോഡി മാത്രമാണ് നാം. അതുകൊണ്ട് ആത്മാവിനെ സംസ്കരിക്കുക എന്നതാണ് പരമ പ്രധാനം. ഒരു രോഗം വന്നാൽ നിർബന്ധബുദ്ധിയും പിടിവാശിയുമില്ലാതെ ഡോക്ടർ തരുന്ന മരുന്നുകൾ കഴിക്കുകയും അഡ്മിറ്റ് ആവശ്യമായി വന്നാൽ അതിന് വിധേയമാകാറുമില്ല.

അതുപോലെ അല്ലാഹുവിന്റെ മുന്നിൽ അഡ്മിറ്റ് ആകണം. അവന്റെ ഓരോ കല്പന- നിരോധനങ്ങളും ജീവിതത്തിൽ പ്രാവർത്തികമാക്കണം. ഖുർആനും ഹദീസും പഠിപ്പിക്കുന്ന ജീവിതമൂല്യങ്ങൾ ഉണ്ടാക്കിയെടുക്കണം. ഒരു സ്വഭാവം നമ്മുടെ ജീവിതത്തിന്റെ ഭാഗമായി മാറാൻ 21 ദിവസമാണ് വേണ്ടതെന്ന് മനശാസ്ത്രജ്ഞർ പറയുന്നത്. അതിനുള്ള അവസരമാണ് ഈ റമദാൻ കാലം. റമദാൻ കഴിയുന്നതോടെ ഒരു പുതിയ മനുഷ്യനായി മാറണം. ഈ സമ്പൂർണ്ണ പരിവർത്തനത്തിന് ശേഷം ശിൽപശാലയിൽ നിന്ന് ഇറങ്ങുമ്പോഴുള്ള ആഘോഷമാണ് ചെറിയചെറുനാൾ. അന്ന് ആന്തരികമായും ബാഹ്യമായും പുതിയ വസ്ത്രങ്ങൾ ആയിരിക്കണം നമ്മുടേത്. റമദാൻ അനുകൂലമായി സാക്ഷി നിൽക്കുന്നവരുടെ കൂട്ടത്തിൽ അല്ലാഹു നമ്മെ ഉൾപ്പെടുത്തട്ടെ... ആമീൻ...

## സയ്യിദ് ഹസനി അക്കാദമിയുടെ പുതിയ പ്രസിദ്ധീകരണങ്ങൾ

1. പ്രവാചകത്വ പരിസമാപ്തി - ഖുലാതാ സയ്യിദ് അബൂൽ ഹസൻ അലി നദ്വി
2. വസീയത്തുകൾ - ഇഫ്തിഖാർ ഫരീദി സാഹിബ്
3. ബന്ധങ്ങൾ നന്നാക്കുക - ഖുലാതാ സയ്യിദ് അബൂൽ ഹമീദ് ഹസനി
4. സ്വഹാബി വനിതകളുടെ ഉത്തമ മാതൃകകൾ - ശൈഖ് അബൂസ്സലാം നദ്വി
5. അല്ലാഹുവിന്റെ മാർഗ്ഗത്തിൽ യാത്ര ചെയ്യുന്ന സംഘങ്ങളോട് - ഖുലാതാ മുഹമ്മദ് യൂസൂഫ് കാസലവി
6. അൽ ഹസതാത്ത് വാർഷിക പതിപ്പ്

ഓരോ വീടുകളിലും പ്രയോജനപ്രദമായ രചനകൾ ശേഖരിക്കുക. അനുഗ്രഹിത റമദാൻ പ്രമാണിച്ച് രണ്ടായിരം രൂപ വില വരുന്ന രചനകൾ ആയിരത്തി അഞ്ഞൂറ് രൂപയ്ക്ക് ലഭിക്കുന്നു.

**കോപ്പികൾക്ക് ബന്ധപ്പെടുക : +91 9400714155**

പഠിക്കുക, പകർത്തുക, പ്രചരിപ്പിക്കുക.

# പിശുക്ക് പരാജയമാണ്..

**ഗ്രാ**മത്തിൽ ഒരു ചെറിയ പിശുക്കനുണ്ടായിരുന്നു. അദ്ദേഹത്തിന് പിശുക്കിൽ ഉപരിപഠനം വേണമെന്ന ആഗ്രഹം ഉണ്ടായി. അടുത്തുള്ള പട്ടണത്തിൽ പേരുകേട്ട ഒരു പിശുക്കനുണ്ട് എന്നറിഞ്ഞ്, ചെറിയ പിശുക്കൻ വലിയ പിശുക്കനെ കണ്ട് പിശുക്കിനെ കുറിച്ച് കൂടുതൽ പഠിക്കാൻ പുറപ്പെട്ടു. രാത്രി എട്ട് മണിക്കാണ് അവിടെ എത്തിയത്. തന്റെ വരവിന്റെ ഉദ്ദേശത്തെ കുറിച്ച് വലിയ പിശുക്കനോട് പറഞ്ഞു. രണ്ടുപേരും ഒരു വിളക്കിനരികെ ഇരുപ്പായി. പാഠം തുടങ്ങി വലിയ പിശുക്കൻ പറഞ്ഞു. ഇപ്പോൾ രാത്രിയാണ് നമ്മൾ വർത്തമാനം പറയുകയുമാണ്. കേൾക്കുന്നതിന് വിളക്കിന്റെ ആവശ്യമില്ല. എണ്ണ ലാഭിക്കുകയും ചെയ്യാം. ഇത്രയും പറഞ്ഞ് വിളക്കുണച്ചു. രണ്ടു മണിക്കൂറിൽ കൂടുതൽ ചെറിയ പിശുക്കന് വേണ്ടി ക്ലാസെടുത്തു. ക്ലാസ് തീർന്നു കഴിഞ്ഞപ്പോൾ വലിയ പിശുക്കൻ വിളക്ക് കത്തിക്കാൻ തീപ്പെട്ടി എടുത്തു. ഉടനെ ചെറിയ പിശുക്കൻ പറഞ്ഞു: ആശാനേ കത്തിക്കല്ലേ ഞാൻ മുണ്ടെടുത്ത് ഉടുക്കട്ടെ! അത് തേയണ്ടോ എന്ന് കരുതി ഊരി വെച്ചിട്ടാണ് ക്ലാസ് കേട്ടത്. അങ്ങുതത്തോടെ വലിയ പിശുക്കൻ ചെറിയ പിശുക്കന്റെ കൈ പിടിച്ചു പറഞ്ഞു : ഇന്നുമുതൽ നീയാണ് എന്റെ ഉസ്താദ് ഇത്രയും പിശുക്ക് എനിക്കില്ല..

വ്യക്തികളെയും സമൂഹത്തെയും ബാധിക്കുന്ന ഒരു ഹൃദയ സംബന്ധമായ രോഗമാണ് പിശുക്ക്. ഇത് ഏറെ അപകടകാരിയാണ്, ദുഷിച്ച സ്വഭാവവും ചീത്ത പ്രകൃതവുമാണ്. പ്രമാണങ്ങൾ ഇതിനെതിരെ താക്കീത് നല്കുന്നുണ്ട്.

ഒരാളുടെ ബുദ്ധിയും ചിന്തയും ചീത്തയായി എന്ന് അറിയിക്കുന്ന സ്വഭാവമാണിത്. അല്ലാഹു പറയുന്നു: "ഏതൊരാൾ തന്റെ മനസ്സിന്റെ പിശുക്കിൽ നിന്ന് കാത്തുരക്ഷിക്കപ്പെടുന്നുവോ അത്തരക്കാർ തന്നെയാകുന്നു വിജയം പ്രാപിച്ചവർ" (ഹൾദ്:9)

"അല്ലാഹു അവന്റെ അനുഗ്രഹത്തിൽ നിന്നും തങ്ങൾക്കു തന്നിട്ടുള്ളതിൽ പിശുക്ക് കാണിക്കുന്നവർ അവർക്ക് ഗുണകരമാണെന്ന് ഒരിക്കലും വിചാരിക്കരുത്. അല്ല, അവർക്ക് ദോഷകരമാണത്. അവർ പിശുക്ക് കാണിച്ച ധനം കൊണ്ട് ഉയിർത്തെഴുന്നേല്പിന്റെ നാളിൽ അവരുടെ കഴുത്തിൽ മാല ചാർത്തപ്പെടുന്നതാണ്" (ആലുഇം റാൻ:180)

"പിശുക്ക് കാണിക്കുകയും പിശുക്ക് കാണിക്കാൻ ജനങ്ങളെ പ്രേരിപ്പിക്കുകയും തങ്ങൾക്ക് അല്ലാഹു തന്റെ ഔദാര്യം കൊണ്ട് നല്കിയ അനുഗ്രഹം മറച്ചു വെക്കുകയും ചെയ്യുന്നവരാണ്. ആ നന്ദികെട്ടവർക്ക് അപമാനകരമായ ശിക്ഷയാണ് നാം ഒരുക്കിവെച്ചിരിക്കുന്നത്" (അന്നിസാഅ്:37).

നബി(സ) പറയുന്നു: അക്രമത്തെ നിങ്ങൾ സൂക്ഷിക്കണം. നിശ്ചയമായും അക്രമം അന്ത്യദിനത്തിലെ ഇരുട്ടുകളിൽ പെട്ടതാണ്. പിശുക്കിനെ നിങ്ങൾ സൂക്ഷിക്കുക. കാരണം പിശുക്കാണ് നിങ്ങൾക്ക് മുമ്പുള്ളവരെ നശിപ്പിച്ചത്. പരസ്പരം രക്തം ചിന്താനും പവിത്രതകൾ കളങ്കപ്പെടുത്താനും അവരെ പ്രേരിപ്പിച്ചത്" (മുസ്ലിം).

"പിശുക്കു കാണിക്കുന്നവനും ജനങ്ങൾക്കിടയിൽ കുഴപ്പമുണ്ടാക്കുന്നവനും താൻ ഉടമപ്പെടുത്തിയതിൽ ചീത്ത ഇടപാട് നടത്തുന്നവനും സ്വർഗ്ഗത്തിൽ പ്രവേശിക്കുകയില്ല" (അഹ്മദ്, തുർമുദി).

പിശുക്കെന്ന രോഗം ഉള്ളതിനാൽ നബി(സ) നേതൃസ്ഥാനത്തു നിന്നും ഒരാളെ മാറ്റുകയും തത്സ്ഥാനത്ത് മറ്റൊരാളെ നിശ്ചയിക്കുകയും ചെയ്ത സംഭവമുണ്ടായിട്ടുണ്ട്. നബി(സ) ചോദിച്ചു: 'ആരാണ് ബന്യസലമാ നിങ്ങളുടെ നേതാവ്?' അവർ പറഞ്ഞു: 'ജുബ്നുഖൈസ്, പക്ഷേ അദ്ദേഹത്തിൽ പിശുക്കുണ്ട്.' നബി(സ) പറഞ്ഞു: 'പിശുക്കിനെക്കാൾ അപകടകരമായ രോഗം വേറെ ഏതാണ്? ഇനി നിങ്ങളുടെ നേതാവ് ബിശ്റുബ്നൂൽ ബർറാഉബ്നൂ

മൗഝിറാണി' (ഹാക്കിം).

അബൂഹുറയ്(റ)യിൽ നിന്നും നിവേദനം: നബി (സ) പറഞ്ഞിരിക്കുന്നു: "ഓരോ ദിവസവും നേരം പുലരുമ്പോൾ രണ്ട് മലക്കുകൾ ഇറങ്ങിവരും. അവരിൽ ഒരാൾ പറയും: 'അല്ലാഹുവേ, ചെലവഴിക്കുന്നവർക്ക് വീണ്ടും കൊടുക്കേണമേ.' രണ്ടാമത്തെ മലക്ക് പറയും: 'പിടിച്ചുവെക്കുന്നവർക്ക് (പിശുക്ക് കാണിക്കുന്നവർക്ക്) നാശം കൊടുക്കേണമേ' (ബുഖാരി, മുസ്ലിം).

സമ്പത്തിനോടുള്ള അഭിനിവേഷം മനുഷ്യ സഹജമാണ്. മനുഷ്യൻ രാപകൽ അധാനിച്ചുകൊണ്ടിരിക്കുന്നത് സമ്പത്ത് നേടിയെടുക്കാനും, അതുവഴി ജീവിത സൗകര്യങ്ങൾ വർദ്ധിപ്പിക്കാനുമാണ്. സമ്പത്തിന്റെ ലാഭനഷ്ടങ്ങൾക്ക് അമിത പ്രാധാന്യം കല്പിക്കുന്ന മനുഷ്യൻ, ജീവിതത്തിൽ ലാഭമുണ്ടാക്കാനുള്ള ആസൂത്രണങ്ങൾ നടത്തുകയും നഷ്ടങ്ങൾ വരാതിരിക്കാൻ മുൻകരുതലുകൾ എടുക്കുകയും ചെയ്യുന്നു. സമ്പത്ത് നേടിയെടുക്കുന്നതിന്റെ പിന്നിൽ മനുഷ്യന്റെ അധാനവും ശേഷിയും നിമിത്തമാണെങ്കിലും അത് സ്രഷ്ടാവിന്റെ ഔദാര്യവും അനുഗ്രഹവുമാണെന്ന ചിന്ത മനുഷ്യന് നഷ്ടപ്പെട്ടുപോകുന്നു. സമ്പത്ത് നേടിയെടുത്ത് അത് ആസ്വദിക്കുകയെന്നത് മാത്രം ലക്ഷ്യമാക്കുന്നയാൾ സമ്പത്ത് ചെലവഴിക്കാതെ തടഞ്ഞു വെക്കുകയും, അർഹർക്ക് അവകാശപ്പെട്ട വിഹിതം പോലും വിട്ടുകൊടുക്കാൻ വൈമനസ്യം കാണിക്കുകയും ചെയ്ത് സങ്കുചിതനായിത്തീരുന്നു. പണത്തോടുള്ള പ്രതിപത്തി കാരണത്താൽ ഉണ്ടായിത്തീരുന്ന പിശുക്ക് എന്ന ദുർഗുണം വിശ്വാസികളുടെ ജീവിതത്തിൽ നിന്ന് മാറ്റി നിർത്തണമെന്ന് പറയുന്നത് അതിനാലാണ്. ഈ ദുർഗുണം മനുഷ്യന്റെ സ്ഥായിയായ ഭാവങ്ങളിലൊന്നാണെന്ന് ഖുർആൻ അടിവരയിടുന്നു. 'പറയുക, എന്റെ നാഥന്റെ അനുഗ്രഹങ്ങളുടെ ഭണ്ഡാരം നിങ്ങളാണ് നിയന്ത്രിച്ചുകൊണ്ടിരിക്കുന്നതെങ്കിൽ ചെലവായിത്തീരുമെന്ന ഭയം കാരണം അത് നിങ്ങൾ തടഞ്ഞുവെക്കുമായിരുന്നു. മനുഷ്യൻ വളരെ പിശുക്കൻ തന്നെ(17:100).

പിശുക്ക് എന്ന ദുസ്വഭാവം കൊണ്ട് ഇഹത്തിലും പരത്തിലും പരാജയവും പതനവും മാത്രമാണ് ഉണ്ടായിത്തീരുന്നത്. കാരണം അത് അല്ലാഹുവിന്റെ അനുഗ്രഹങ്ങൾ നിഷേധിക്കലും സഹജീവികളോടുള്ള ബാധ്യതകൾ വിസ്മരിക്കലുമാണ്. അല്ലാഹു പറയുന്നു. 'അല്ലാഹു അവന്റെ ഔദാര്യത്തിൽ നിന്ന് തങ്ങൾക്ക് നല്ലിയതിൽ ലുബ്ധത കാണിക്കുന്നവർ, അവർക്കത് ഗുണകരമാണെന്ന് വിചാരിക്കുകയേ അരുത്. പ്രത്യുത അതവർക്ക് ദോഷമാണ്. ഏതൊരു സമ്പത്തിൽ അവർ ലുബ്ധത കാണിച്ചുവോ അത് ഉയിർത്തെഴുന്നേല്പിന്റെ നാളിൽ അവർക്ക് മാലയായി അണിയിക്കപ്പെടും. ആകാശങ്ങളുടെയും ഭൂമിയുടെയും അനന്തരവകാശം അല്ലാഹുവിനാണ് (3:180).

പരിശുദ്ധ ഖുർആനിൽ വിവരിക്കപ്പെട്ട തോട്ടക്കാരന്റെ

കഥ, പിശുക്കന്മാർക്ക് നേരിട്ട ദയനീയ പരിണതിയുടെ വ്യക്തമായ ചിത്രം നമ്മുടെ മുമ്പിൽ വരച്ചിടുന്നു. ധാരാളം സമ്പത്തിനുമുമ്പായ ഒരു തോട്ടക്കാരൻ അത്യുദാരനായ അദ്ദേഹത്തിന്റെ തോട്ടത്തിലെ വിളവെടുപ്പ് ദിവസം പരിസരവാസികളായ സാധുക്കൾക്കെല്ലാം ആഘോഷമായിരുന്നു. അവരോടുള്ള അലിവു കാരണം പാകമായ പഴങ്ങളെല്ലാം അവർക്ക് നല്കുമായിരുന്നു. ഓരോ വർഷവും തോട്ടത്തിലെ കൃഷി അഭിവൃദ്ധിപ്പെട്ടു കൊണ്ടേയിരുന്നു. തോട്ടക്കാരന്റെ മരണശേഷം അദ്ദേഹത്തിന്റെ മക്കളാണ് അതിന്റെ അവകാശികളായിത്തീർന്നത്. വിളവെടുപ്പിനു സമയമായപ്പോൾ അവർ അത് പാവങ്ങൾക്ക് നല്കാതിരിക്കാനുള്ള വഴികൾ ആലോചിച്ചു. വിഡ്ഢിയായ പിതാവ് സമ്പത്തല്ലാം പാവങ്ങൾക്ക് തിന്നാനായി വിട്ടു കൊടുത്തത് പോലെ നാമും ചെയ്യാൽ അത് നമ്മെ കൂടുതൽ പാപ്പരാക്കുകയേ ഉള്ളൂ എന്ന് ചിന്തിച്ച അവർ, ഈ തോട്ടത്തിന്റെ ഫലങ്ങൾ പാകമാവുന്നത് കാത്തിരിക്കുന്ന പാവങ്ങളെ

വിവരമറിയിക്കാതെ പഴമൊക്കെ പഠിച്ചെടുക്കാമെന്ന് തീരുമാനിച്ചു. ദൈവഭക്തനായ ഒരാൾ വിയോജിപ്പ് പറഞ്ഞെങ്കിലും ബാക്കിയുള്ളവർ അത് അംഗീകരിച്ചില്ല. രാത്രിയുടെ അന്ത്യയാമങ്ങളിൽ ആരുമറിയാതെ നിശ്ശബ്ദരായി അവർ തോട്ടത്തിലേക്ക് പുറപ്പെട്ടു. പക്ഷേ അപ്പോഴേക്കും അല്ലാഹു തന്റെ തീരുമാനം നടപ്പാക്കിക്കഴിഞ്ഞിരുന്നു. നേരം പുലർന്നപ്പോൾ, അതിലെ ഫലങ്ങളൊക്കെയും മുറിച്ചു കളഞ്ഞ നിലയിലായി കഴിഞ്ഞിരുന്നു. തോട്ടം കണ്ട് വിലപിക്കാൻ തുടങ്ങിയ അവർ പറഞ്ഞു. 'നാം വഴിതെറ്റിയിരിക്കുന്നു. അല്ല, നാം എല്ലാം നഷ്ടപ്പെട്ടവരായിരിക്കുന്നു (68:27).

ആർത്തി മുത്ത മനസ്സിൽ നിന്ന് രൂപം കൊള്ളുന്ന ലുബ്ബ്, സ്നേഹവാത്സ്യങ്ങളെ ഇല്ലാതാക്കി ബന്ധ വിചേദത്തിന് വഴിവെക്കുന്നുവെന്ന് നബി(സ) പഠിപ്പിച്ചിട്ടുണ്ട്: നബി

(സ)പറഞ്ഞു: "നിങ്ങൾ പിശുക്കിനെ സൂക്ഷിക്കുവിൻ, നിങ്ങൾക്ക് മുമ്പുള്ള സമുദായങ്ങൾ നശിച്ചത് പിശുക്ക് കൊണ്ടാണ്. കുടുംബബന്ധം മുറിക്കുവാൻ അത് അവരോട് കല്പിച്ചു. അപ്പോൾ അവരത് മുറിച്ചു" (അബൂദാവൂദ്).

എന്നാൽ കൊടുക്കാനുള്ള മനസ്സ് സമൂഹത്തിൽ വലിയ നിലയിൽ നന്മകൾക്കും സ്നേഹബന്ധങ്ങൾക്കും കാരണമായിത്തീരും. മനുഷ്യത്വത്തിന്റെ പൂർണ്ണതയും ബുദ്ധിയുടെ പകുതയും ഉന്നതമായ പ്രകൃതിയുമാണ് ഈ സ്വഭാവം.

മുസ്ലിം സമൂഹം ഒരൊറ്റ ശരീരം പോലെയാണ്. പരസ്പരം കരുണയും സ്നേഹവും കാണിക്കുന്നവരായിരിക്കണം ഓരോരുത്തരും. മറ്റൊരുത്തന്റെ വേദന സ്വന്തം വേദനയായി തോന്നണം. സന്തോഷത്തിലും സന്താപത്തിലും പരസ്പരം പങ്കുചേർന്ന് ദാനമനസ്സുതയുടെ പ്രകടരൂപങ്ങളായി മുസ്ലിം സമൂഹം മാറണം. പിശുക്കനിൽ കാണാൻ കഴിയാത്ത സ്വഭാവഗുണങ്ങളാണ് ഇതെല്ലാം. തന്റെ ചുറ്റുമുള്ളവരെക്കുറിച്ച് അവൻ ഒരു ബോധവുമില്ല.



**നമ്മുടെ ശരീരം ഇടക്കിടക്ക് ചെക്കപ്പ് നടത്താറില്ലേ? ... അതുപോലെ നമ്മുടെ ആത്മാവിനുള്ള വർക്ക് ഷോപ്പാണ് റമദാൻ. യഥാർത്ഥത്തിൽ മനുഷ്യനെനാൽ ആത്മാവാണ്. ആത്മാവ് നഷ്ടപ്പെട്ടാൽ വെറുമൊരു ബോഡി മാത്രമാണ് നാം. അതുകൊണ്ട് ആത്മാവിനെ സംസ്കരിക്കുക എന്നതാണ് പരമ പ്രധാനം.**





“

**തന്റെ സമ്പത്തിൽ നിന്നും നിർബന്ധമായോ ഐച്ഛികമായോ കടമയായോ മറ്റുള്ളവരുടെ അവകാശങ്ങളായി നൽകേണ്ടത് നൽകാതിരിക്കലാണ് പിശുക്ക്. സകാത്, കുടുംബത്തിന്റെ ചെലവ്, ജനങ്ങളുടെ അവകാശങ്ങൾ, അത്യാവശ്യക്കാരനെ സഹായിക്കൽ, അയൽവാസികളെ പരിഗണിക്കൽ തുടങ്ങിയവ ഒരുമുസ്ലിമിന്റെ ബാധ്യതകളാണ്.**

”

ജനങ്ങൾക്ക് നന്മയും ഗുണവും ലഭിക്കണമെന്ന അല്ലാഹുവിന്റെ ഉദ്ദേശത്തിന് എതിർ പ്രവർത്തിക്കുന്നവനും ചിന്തിക്കുന്നവനുമാണ് പിശുക്കൻ. ധനികന്റെ സമ്പത്തിൽ ദരിദ്ര അവകാശം നിശ്ചയിച്ചതുതന്നെ അവന് കൊടുക്കണം എന്നുള്ളതു കൊണ്ടാണ്. തന്റെ പിശുക്ക് കാരണം ഇതു വല്ലവനും തടഞ്ഞുവെച്ചാൽ അവൻ അക്രമിയും അതിരുകവിഞ്ഞവനുമാണ്.

കയ്യിൽ അധികമുള്ളതു കൊണ്ട് മറ്റുള്ളവരോട് സ്നേഹം കാണിക്കൽ ഇസ്ലാം പ്രോത്സാഹിപ്പിച്ച കാര്യമാണ്. തന്റെ കയ്യിൽ ആവശ്യം കഴിഞ്ഞ എന്തുണ്ടെങ്കിലും കൊടുക്കാനാണ് നബി(സ) കല്പിച്ചിട്ടുള്ളത്.

അല്ലാഹു നബി(സ)യുടെ അനുയായികളെ പുകഴ്ത്തിപ്പറയുന്നത് കാണുക: “അവരുടെ (മുഹാജിറുകളുടെ) വരവിനു മുമ്പായി വാസസ്ഥലവും വിശ്വാസവും സ്വീകരിച്ചവർക്കും (അൻസാറുകൾ) തങ്ങളുടെ അടുത്തേക്ക് സ്വദേശം വെടിഞ്ഞു വന്നവരെ അവർ സ്നേഹിക്കുന്നു. അവർക്ക് (മുഹാജിറുകൾക്ക്) നല്ലപ്പെട്ട ധനം സംബന്ധിച്ചു തങ്ങളുടെ മനസ്സുകളിൽ ഒരു ആവശ്യവും അവർ (അൻസാറുകൾ) കണ്ടെത്തുന്നുമില്ല. തങ്ങൾക്ക് ദാരിദ്ര്യമുണ്ടായാൽ പോലും സ്വദേശങ്ങളെക്കാൾ മറ്റുള്ളവർക്ക് അവർ പ്രാധാന്യം നൽകുകയും ചെയ്യും” (അൽഹശർ:9).

തന്റെ സമ്പത്തിൽ നിന്നും നിർബന്ധമായോ ഐച്ഛികമായോ കടമയായോ മറ്റുള്ളവരുടെ അവകാശങ്ങളായി നൽകേണ്ടത് നല്ലാതിരിക്കലാണ് പിശുക്ക്. സകാത്, കുടുംബത്തിന്റെ ചെലവ്, ജനങ്ങളുടെ അവകാശങ്ങൾ, അത്യാവശ്യക്കാരനെ സഹായിക്കൽ, അയൽവാസികളെ പരിഗണിക്കൽ തുടങ്ങിയവ ഒരുമുസ്ലിമിന്റെ ബാധ്യതകളാണ്. ഇത്തരം കാര്യങ്ങളിലൊന്നും ഒരിക്കലും പിശുക്ക് കടന്നുവരാൻ പാടില്ല. നല്ല മനസ്സോടെയും സ്രഷ്ടാവിന്റെ പ്രതിഫലം ആഗ്രഹിച്ചും വേണം ചെലവഴിക്കാൻ. ചിലർ ചെലവഴിക്കും, എന്നാൽ വെറുപ്പോടെയും ഇഷ്ടമില്ലാതെയുമായിരിക്കുമത്. വളരെ മോശമായ ഒരു കാര്യമാണിത്. കപടവിശ്വാസിയുടെ സ്വഭാവമായാണ് അല്ലാഹു അതിനെ പരിചയപ്പെടുത്തുന്നത്.

“അവർ അല്ലാഹുവിലും അവന്റെ ദൂതനിലും അവിശ്വസിച്ചിരിക്കുന്നു എന്നതും, മടിയന്മാരായല്ലാതെ അവർ നമസ്കാരത്തിന് ചെല്ലുകയില്ല എന്നതും, വെറുപ്പുള്ളവരായിക്കൊണ്ടല്ലാതെ അവർ ചെലവഴിക്കുകയില്ല എന്നതും മാത്രമാണ് അവരുടെ പക്ഷൽ നിന്ന് അവരുടെ ദാനങ്ങൾ സ്വീകരിക്കപ്പെടുന്നതിന് തടസ്സമായിട്ടുള്ളത്” (അത്തൗബ:54).

ചെലവഴിക്കുന്നത് നഷ്ടത്തിന് ഹേതുവാകുമോ എന്ന് ഭയപ്പെടുന്നവരും ഉണ്ട്: “തങ്ങൾ (ദാനമായി) ചെലവഴിക്കുന്നത് ഒരു ധനനഷ്ടമായി ഗണിക്കുകയും നിങ്ങൾക്ക് കാലക്കേടുകൾ വരുന്നത് കാത്തിരിക്കുകയും ചെയ്യുന്ന ഒരു വിഭാഗം അഅ്റാബികളുടെ കൂട്ടത്തിലുണ്ട്...” (അത്തൗബ:98).

ഇതൊക്കെ പിശുക്കിന്റെ വ്യത്യസ്ത ഭാവങ്ങളാണ്. അല്ലാഹു തന്റെ ഇഷ്ട ദാസന്മാരെ പരിചയപ്പെടുത്തുന്നത് കാണുക: “ചെലവു ചെയ്യുകയാണെങ്കിൽ അമിതവ്യയം നടത്തുകയോ, പിശുക്കിപ്പിടിക്കുകയോ ചെയ്യാതെ അതിനിടക്കുള്ള മിതമായ മാർഗ്ഗം സ്വീകരിക്കുന്നവരുമാകുന്നു അവർ” (അൽഹൂർബാൻ:67).

നബി(സ) പിശുക്കിൽ നിന്ന് രക്ഷതേടിക്കൊണ്ട് ഇപ്രകാരം പ്രാർഥിക്കാറുണ്ടായിരുന്നു: “അല്ലാഹുവേ, പിശുക്കിൽ നിന്നും ഭീരുത്വത്തിൽ നിന്നും പ്രായാധിക്യത്തിന്റെ അവശതകളിൽ നിന്നും നിന്നോട് ഞാൻ ശരണം തേടുന്നു” (ബുഖാരി).

മറ്റുള്ളവർക്ക് വേണ്ടി ചെലവഴിക്കുന്നതിന് ഇസ്ലാം നൽകിയ പ്രോത്സാഹനവും പ്രാധാന്യവും മനസ്സിലാക്കിയാൽ തന്നെ പിശുക്കിന്റെ നിന്ദ്യത എത്രത്തോളമാണെന്ന് ബോധ്യപ്പെടും: “രാത്രിയും പകലും രഹസ്യമായും പരസ്യമായും തങ്ങളുടെ സ്വത്തുക്കൾ ചെലവഴിച്ചു കൊണ്ടിരിക്കുന്നവർക്ക് അവരുടെ രക്ഷിതാവിങ്കൽ അവർ അർഹിക്കുന്ന പ്രതിഫലമുണ്ടായിരിക്കുന്നതാണ്. അവർ യാതൊന്നും ഭയപ്പെടേണ്ടതില്ല. അവർ ദുഃഖിക്കേണ്ടി വരികയുമില്ല” (അൽബഖറ:274)

# ഓഷ്യാനിയയിലെ ഇസ്‌ലാമും ബഹായിസവും



ഇസ്‌ലാമിക ലോകത്ത് ഒട്ടനവധി പ്രബോധന, സംസ്കരണ സംഘടനകൾ സജീവമായി നിലനിന്നിട്ടും ഓഷ്യാനിയൻ മേഖലയിലെ ബഹായി മതത്തിന്റെ കടന്നുകയറ്റം ശ്രദ്ധിക്കാതെ പോയതിൽ വലിയ വീഴ്ചയാണ് സംഭവിച്ചിരിക്കുന്നത്. ശിയാഇസത്തിന്റെ ഉദരത്തിൽ പിറന്ന ബഹായി മതത്തിന് ഓഷ്യാനിയൻ, പസഫിക് മേഖലകളിൽ ഇസ്‌ലാമിന്റെ സാന്നിധ്യമറിയിച്ച കാലഗണനയേക്കാൾ 50 - 60 വർഷം പിന്നോട്ടുള്ള പഴക്കമുണ്ട്. മേഖലയിലെ ഏതാണ്ടെല്ലാ രാജ്യങ്ങളിലും ബഹായി സാന്നിധ്യം അറിയപ്പെട്ടതാണ്. ഒരു ന്യൂനപക്ഷ മതമായി ഇവിടങ്ങളിൽ വേരുറപ്പിച്ചബഹായിസത്തെ സ്വീകരിച്ചാനയിക്കുന്നതിൽ ഇവിടത്തെ കത്തോ

ലിക്ക ഫോറത്തിന്റെ പിൻബലം ഒളിഞ്ഞും, തെളിഞ്ഞും മുളളതായി കാണാൻ കഴിയും.

80 കളിൽ എത്തിയ ഇസ്‌ലാമിനെ സ്വീകരിക്കുന്നതിൽ രൂക്ഷമായ എതിർപ്പും, അതിനെ നിരോധിക്കുന്നതിന് പാർലമെന്റിൽ നിയമ നിർമ്മാണം നടത്തേണ്ടതിന്റെ ആവശ്യകതയും ഉന്നയിച്ച ലോകത്തിലെ ആദ്യത്തെ രാജ്യം എന്ന പേര് ഒരു പക്ഷേ ഈ മേഖലയിലെ പപ്പുവ ന്യൂഗിനിയക്ക് അവകാശപ്പെട്ടതായിരിക്കാം !!

ഓസ്ട്രേലിയ, ഫിജി, ന്യൂസിലാന്റ് എന്നിവ ഒഴിച്ച് നിർത്തിയാൽ മറ്റ് ഓഷ്യാനിയൻ രാജ്യങ്ങളിലെ ഭരണകൂടങ്ങളിലോ, അവിടത്തെ നിയമ നിർമ്മാണ സഭകളിലോ മുസലിം പ്രാതിനിധ്യത്തിന്റെ ഇല്ലായ്മ വളരെ

പ്രകടമാണ്. 120 വർഷമായി മുസ്ലിം സാന്നിധ്യമുള്ള ന്യൂ കാലിഡോണിയായിലോ, മറ്റു ഫ്രഞ്ച് ടെറിട്ടോറിയൻ പ്രവശ്യകളിലോ ഭരണ പങ്കാളിത്തം ഇന്നും അവർക്കുനുമായി തന്നെ തുടരുന്നു. എന്നാൽ സമാവോയിലെ മാലിറ്റാവതനു മഹീലി എന്ന ബഹായി മത വിശ്വാസിക്ക് അവിടത്തെ രാഷ്ട്ര തലവനാകാൻ 98% വരുന്ന കൃസ്ത്യൻ ഗ്രൂപ്പുകൾ വലിയ സഹിഷ്ണുത പ്രകടിപ്പിച്ചു. അവിടത്തെ കത്തോലിക്ക ഫോറത്തിനോ, ക്രിസ്ത്യൻ സഭകൾക്കോ യാതൊരു നീരസമോ, അങ്കാലാപ്പോ ഉണ്ടായില്ല.

1916 ലാണ് ഓസ്ട്രേലിയയിലൂടെ ഈ മേഖലയിലേക്ക് ബഹായിസം കടന്നുവന്നത്. 1934 - ൽ ആദ്യ ദേശീയ



**ഒരു നൂറ്റാണ്ട് മുമ്പേ അൾജീരിയൻ മുസ്ലിം തടവുകാരാൽ ഇസ്ലാം സാന്നിധ്യമറിയിച്ച ന്യൂ കാലിഡോണിയയിൽ 1952-ലാണ് ബഹായി മതം സ്ഥാപിതമാകുന്നത്. ഒരു മുസ്ലിം കുടുംബത്തിലെ ജീനറ്റ് ഔതേയിലൂടെയാണ് ആദ്യത്തെ രംഗപ്രവേശനവും. 1912-ൽ ന്യൂയോർക്ക് സ്വദേശിയായ ഓക്സ്ഫോർഡ് യൂണിവേഴ്സിറ്റിയിലെ സി.പി.എസ്.യുടെ അദ്ധ്യക്ഷനായി സാന്നിധ്യം ഉണ്ടായത്.**



അസംബ്ളി മെൽബോണിൽ ചേർന്നു. 1961-ൽ ലോകത്തിലെ നാലാമത്തെ വലിയ ബഹായി ആത്മീയ കേന്ദ്രം സിഡ്നിയിൽ സ്ഥാപിതമായി. 2011 ലെ സെൻസസിൽ 11000 അനുയായികൾ ഇവിടെയുള്ളതായി രേഖപ്പെടുത്തുന്നു. 1920-ൽ എത്തിയ ബഹായി മതം കിരി ബാതിയിലെ ഏറ്റവും വലിയ രണ്ടാമത്തെ മതമായി ഉയർന്നതും കഴിഞ്ഞ അമ്പത് വർഷത്തിനുള്ളിൽ അനുയായികളുടെ എണ്ണം പതിനായിരത്തിലധികമായതും ശ്രദ്ധേയമാണ്.

തീർത്തും ഒരു കത്തോലിക്ക ഫോറത്തിന്റെ പിന്തുണയോടെ, അല്ലെങ്കിൽ അതിന്റെ പിന്നാമ്പുറ ചരടുവലിയിലൂടെ അധികാരം കയ്യാളുന്ന ഒരു രാജ്യത്ത് ഇത്രയും ലാഘവത്തോടെയുള്ള ബഹായി വ്യാപനവും, ചാദിയാനി മതത്തിന്റെ ഔദ്യോഗിക ഇസ്ലാം അവരോധവും ഇസ്ലാമിക വിരുദ്ധ ചേരിയുടെ കൈ കോർക്കലുകളായി വ്യാഖ്യാനിക്കപ്പെടാവുന്നതാണ്. ഇസ്ലാമിനെതിരെയുള്ള വിദ്വേഷവും അന്യവൽക്കരണവും ഈ മേഖലയിലെ കിരിബാതി പോലെയുള്ള രാജ്യങ്ങൾ തബ്ലീഗ് സാന്നിധ്യത്തെ ഭയത്തോടെ കാണുന്നതും. ഒരു നിരോധനത്തെ സൂചിപ്പിക്കും വിധം ജമാഅത്തുകളുടെ പ്രവേശനത്തിന് തടയിടുന്നതും അസഹിഷ്ണുതയുടെ വലിയ ഉദാഹ

രണമാണ്. ആയിരത്തിലധികം ബഹായി അംഗങ്ങളുള്ള, 1954 - ൽ സ്ഥാപിതമായ മാർഷൽ ഐലന്റിലെ സ്ഥിതിയും വ്യത്യസ്തമല്ല.

ഒരു നൂറ്റാണ്ട് മുമ്പേ അൾജീരിയൻ മുസ്ലിം തടവുകാരാൽ ഇസ്ലാം സാന്നിധ്യമറിയിച്ച ന്യൂ കാലിഡോണിയയിൽ 1952-ലാണ് ബഹായി മതം സ്ഥാപിതമാകുന്നത്. ഒരു മുസ്ലിം കുടുംബത്തിലെ ജീനറ്റ് ഔതേയിലൂടെയാണ് ആദ്യത്തെ രംഗപ്രവേശനവും. 1912-ൽ ന്യൂയോർക്ക് സ്വദേശിയായ ഓക്സ്ഫോർഡ് യൂണിവേഴ്സിറ്റിയിലെ സി.പി.എസ്.യുടെ അദ്ധ്യക്ഷനായി സാന്നിധ്യം ഉണ്ടായത്. 2800 ഓളം ബഹായികൾ ന്യൂസിലന്റിലുള്ളതായി പറയപ്പെടുന്നു. 20, 000 അനുയായികളുള്ള പപ്പുവ ന്യൂ ഗിനിയയാണ് മേഖലയിലെ ഏറ്റവു വലിയ ബഹായി സാന്നിധ്യം. കത്തോലിക്ക ഫോറത്തിന് വലിയ സ്വാധീനവും, നിയന്ത്രണാധികാരവുമുള്ള ഇവിടെ ഇസ്ലാമിനെ നിരോധിക്കാൻ പാർലമെന്റൽ ശബ്ദമുയർത്തിയ ജാഗ്രത, ബഹായിസത്തിനെ എതിരിടാനോ ചാദിയാനിസത്തെ തടയിടാനോ കാണിച്ചില്ല എന്നത് ഇതൊക്കെ വലിയ ഒരജണ്ടയുടെ ഭാഗമാണെന്ന് സ്ഥിരീകരിക്കുന്നുണ്ട്. ഇതൊക്കെയാണെങ്കിലും ഇവിടങ്ങളിലെ ശക്തമായ തബ്ലീഗ് സാന്നിധ്യം നിമിത്തം ഇസ്ലാമിക മുന്നേറ്റത്തിന് തടയിടുന്നതിൽ അമ്പേ പരാജയമാണെന്നതാണ് വസ്തുത.

"Islamic Revival in Fiji A Study of the Tablig Jamaat in Sydney -

"the Tablig Jamaat and Islamic revivalism in Fiji (Jan-Ali)

പപ്പുവ ന്യൂഗിനിയൻ സർക്കാരിനും . അവിടത്തെ കത്തോലിക്ക ഫോറത്തിനും വേണ്ടി പഠനം നടത്തി സമർപ്പിച്ച തബ്ലീഗ് വിരുദ്ധ പരാമർശങ്ങൾ ഉള്ള തോട കൂടി തന്നെ പപ്പുവയിലെ ഇസ്ലാമിന്റെ ആവിർഭാവവും, സാന്നിധ്യവും എന്ത് കൊണ്ടും തബ്ലീഗ് ജമാഅത്തിന്റെ സാന്നിധ്യം കൊണ്ടാണെന്ന് സമർത്ഥിക്കുന്ന

‘സ്റ്റോട്ട് ഫ്ളവറിന്റെ -Islam and Cultural change in Papua New Guinea- തുടങ്ങി ആധുനിക ഓഷാനിയൻ മേഖലയിലെ ഇസ്ലാമിനെയും, അതിന്റെ വളർച്ചയിലും, പ്രചരണത്തിലും, മുസിലിംസാംസ്കാരിക സ്വത്വം രൂപപ്പെടുത്തുന്നതിലും തബ്ലീഗ് ജമാഅത്തിനുള്ള പങ്കിനെ കുറിച്ച് ധാരാളം കൃതികൾ ഇന്ന് ലഭ്യമാണ്.

മുഖ്യധാര ഇസ്ലാം വിരുദ്ധപ്രസ്ഥാനങ്ങളെല്ലാം തബ്ലീഗിനെ നിരീക്ഷിച്ചുതുപോലെ ഇസ്ലാമിക സംഘടനകളോ അതിന്റെ നേതാക്കന്മാരോ ഒരു പഠനവും നടത്തിയിട്ടില്ല എന്നതാണ് വസ്തുത. ഈ മേഖലയിലെ ചാദിയാനി സാന്നിധ്യത്തെ കുറിച്ചും അവരുടെ നേരത്തെയുണ്ടായിരുന്ന വളർച്ചയെ പറ്റിയും തബ്ലീഗ് ജമാഅത്തിന്റെ സാന്നിധ്യം കൊണ്ട് ഉണ്ടായ ഇന്നത്തെ ചാദിയാനി തളർച്ചയെ പറ്റിയും വായിച്ചെടുക്കുമ്പോഴാണ് തബ്ലീഗിന്റെ പ്രസക്തിയും പ്രയോജനവും ബോധ്യമാകുക. ആധുനിക ലോകത്ത് എന്ത് കൊണ്ട് തബ്ലീഗ് ജമാഅത്ത് ചർച്ച ചെയ്യപ്പെടണം എന്ന വസ്തുത മുസ്ലിംകൾക്ക് മനസ്സിലാക്കാൻ കഴിയണമെങ്കിൽ പുതിയൊരു പഠനം അനിവാര്യമാണ്.



## ശീലം

അറിഞ്ഞോ അറിയാതെയോ നമ്മുടെ പ്രവർത്തനങ്ങളിൽ മിക്കതും നമ്മുടെ ശീലങ്ങളാണ്.

സ്കൂളിലേക്കോ മദ്രസയിലേക്കോ നമ്മൾ നടന്ന് പോകുന്നു എന്ന് കരുതുക, സ്കൂളിൽ എത്തും വരേയും നമ്മൾ പലകാര്യങ്ങൾ ചിന്തിച്ചിട്ടുണ്ടാകും. പലരോടും സംസാരിച്ചിട്ടുമുണ്ടാകും. നടക്കണം എന്ന ചിന്ത പലപ്പോഴും നമ്മുടെ മനസ്സിലേ ഉണ്ടാകില്ല, എന്നിട്ടും നമ്മൾ സ്കൂളിലോ മദ്രസയിലോ എത്തി.

നമസ്കരിക്കാനായി നാം കൈകെട്ടികഴിഞ്ഞാൽ ഫാതിഹായും സൂറത്തും ഓതുനതൊന്നും നമ്മൾ അറിയുകയേ ഇല്ല.

ഇത്തരം യാന്ത്രികത നമ്മുടെ ശീലങ്ങളുടെ ഭാഗമായി വരുന്നതാണ്.

നല്ല ശീലങ്ങൾ ഉണ്ടാകുമ്പോഴാണ് നാം നല്ലയാളുകൾ ആകുന്നത്.

ചിലയാളുകളെ കണ്ടിട്ടില്ലേ പുകവലിച്ചുകൊണ്ടേ ഇരിക്കും. എന്തിനാണ് വലിക്കുന്നതെന്ന് അവർക്കും അറിയില്ല. അതിന്റെ ദൃശ്യം അവർ ചിന്തക്കുകയുമില്ല.

ശീലങ്ങളിൽ നിന്നും ഒഴിവാക്കുക വളരെ പ്രയാസകരമാണ്. അതിനാൽ നമ്മുടെ ശീലങ്ങൾ ഇസ്ലാമിക ശീലങ്ങൾ ആകാൻ പ്രത്യേകം ശ്രദ്ധിക്കേണ്ടതുണ്ട്. വളരെ നേരത്തേ ഉറങ്ങുകയും സുബ്ഹിബാകിന് മുമ്പ് എഴുന്നേൽക്കുകയും ചെയ്യുന്ന ശീലം നാം ഉണ്ടാക്കിയെടുക്കണം. സുബ്ഹി നമസ്കരിച്ച് കൊണ്ട് തുടങ്ങുന്ന ദിവസം അല്ലാഹുവിന്റെ കാവലിൽ ആയിരിക്കും. നമ്മൾ നമ്മളെതന്നെ വിശ്വാസിയായി പരിഗണിക്കുന്ന പ്രവർത്തി കൂടിയാണ് സുബ്ഹി നമസ്കാരം.

ഭക്ഷണം അമിതമായി കഴിക്കാതെ ആവശ്യത്തിന് മാത്രം കഴിക്കുന്ന ശീലമാണ് മറ്റൊരു പ്രധാന ശീലം. പല അസുഖങ്ങൾക്കും കാരണം വാരിവലിച്ചുള്ള തീറ്റയാണ്. ഓരോ ദിവസവും പുതിയ അറിവുകൾ സമ്പാദിക്കണമെന്നതാണ് നാം വളർത്തിയെടുക്കേണ്ട മറ്റൊരു ശീലം. കൂടുതൽ അറിവുകൾ നേടുന്നവർക്കാണ് അല്ലാഹുവിനെ കൂടുതലായി ഭയക്കാൻ കഴിയുന്നത്. അതിനായി വായനാശീലങ്ങൾ നാം പരിശീലിക്കണം. ആരോടും പകയില്ലാതിരിക്കുക എന്നത് വളരെ പ്രധാനപ്പെട്ട ഒരു ശീലമാണ്. ചുരുക്കത്തിൽ ദുശ്ശീലങ്ങളിൽ നിന്നും മുക്തരായി നല്ല ശീലങ്ങൾക്കുടമയാകണം നമ്മൾ. നമസ്കാരത്തിനായി കൈകെട്ടിയാൽ നമസ്കരിച്ച് തീരുമ്പോൾ അതേ ചിന്തയിൽ തുടരുന്നവർക്കേ നല്ലശീലങ്ങളുടെ ഉടമകളാകാൻ കഴിയൂ. അതിനായി നമസ്കാരത്തിൽ ചൊല്ലുന്നതും പറയുന്നതും എന്താണെന്നെങ്കിലും അറിയണം. നല്ലകൂട്ടുകാർ ഉണ്ടാകുക എന്നതാണ് നല്ലശീലങ്ങൾ ഉണ്ടാകുവാനുള്ള മാർഗ്ഗം. ഓരോ മനുഷ്യനും തന്റെ കൂട്ടുകാരന്റെ സ്വഭാവമായിരിക്കും ഉണ്ടാകുക. സുഗന്ധവ്യാപാരയുടെ അടുത്തിരുന്നാൽ സുഗന്ധം ഉണ്ടാകും എന്നപോലെ കൊല്ലപ്പണിക്കാരുടെ അടുത്തിരുന്നാൽ തീയോ,പുകയോ ആകും മണക്കുക.